
ఆ యుపిపతో పొత్తుకు సిధ్రమని చేసిన ప్రకటనతో అనర్జాలు 


లు జారితే వెనక్కు తీసుకోవచ్చు కానీ, 
రొ” కోరు జారితే అంతే సంగతులు. వైఎస్‌ 
జగన్‌ ఈ పొరపాటు చేశాడు. 2014 ఎన్నికలలో 
కాంగ్రెస్‌ నేతృత్వంలోని యుపిఏ ప్రభుత్వంతో పొత్తు 
పెట్టుకోవడానికి తాను సిద్ధమని సిఎన్‌ఎన్‌ - 
ఐబిఎన్‌ టీవి ఛానళ్ల ద్వారా ఆయన చేసిన ప్రకటన 
చాలా అనర్ధాలకు దారి తీస్తున్నది. వైఎస్‌ఆర్‌ కాం 
గ్రెస్‌ పార్టీ నేతలు, కార్యకర్తలను తీవ్ర గందరగోళా 
నికి గురి చేస్తున్నది. ఈ మాట అనడంలో జగన్‌ 
ఉద్దేశం వేరు. కేంద్రంలో బిజెపి నేతృత్వంలో ప్రభు 
త్వం ఏర్పడినా సరే, ఆ పార్టీతో తాను కలవనని 
చెప్పడానికి ప్రయత్నించాడు. కానీ నోరు జారి 
యుపిఎ ప్రస్తావన తెచ్చాడు. దానితో ఆయన మన 
సులోని ఉద్దేశం ఏమిటి అన్న సందేహం అందరిలో 
మొలకెత్తింది. 


తనపై జరుగుతున్న సిబిఐ దాడుల నుంచి 


రాజకీయంగా రక్షణ పొందడం కోసం ఢిల్లీ వెళ్లాడు 
జగన్‌. ప్రతిపక్షాలను కలిసి వారి మద్దతు తీసుకో 


“గాలి అరెస్టుతో అయ్యగార్మి 
గాలి ఆడట్లేదట మరి! 


గల్గితే సిబిఐ మీద ఒత్తిడి పెరిగి, కొంతలో కొంత 
తీవ్రత తగ్గిస్తారని ఆశపడ్డాడు. కానీ అదృష్టం బాగు 
లేదు. ఆయన అటు ఢిల్లీ విమానం ఎక్కగానే ఇటు 
గాలి జనార్దనరెడ్డిని జైలుకు పంపారు. అక్కడ అమర్‌ 
సింగ్‌, ఇద్దరు బిజెపి ఎమ్బీలను అరెస్ట్‌ చేశారు. 
దానితో బిజెపి ఆత్మరక్షణలో పడింది. అసలే అన్నా 
హజారే ఉద్యమం వల్ల రాజకీయ అవినీతిపరులను 
జనం బాహాటంగానే ఈసడించుకొంటున్నారు. ఆ 
ఉధృతికి రాజకీయ పార్టీలన్నీ కదలబారి పోతు 
న్నాయి. అవినీతి ముద్రపడిన వారి పక్కన నిలబడ 
డానికి కూడా ఎవరూ ధైర్యం చేయలేక పోతున్నారు. 
జగన్‌ ఢిల్లీ వెళ్లిన సమయం అనుకూలమైనది కాదు. 
బిజెపి, సిపిఐ, సిపిఎం, తృణమూల్‌ కాంగ్రెస్‌, జనతా 
పార్టీ, లల్లూ పార్టీ వంటివన్నీ జగన్‌ ఎంత బ్రతిమ 
లాడినా అపాయింట్‌మెంట్‌ ఇవ్వడానికి నిరాకరిం 
చాయి. వైఎస్‌తో వున్న అనుబంధంతో శరద్‌పవార్‌, 
ఫరూక్‌ అబ్బుల్లా, ములాయం సింగ్‌ యాదవ్‌లు 
మాత్రమే మొగమాటంగా రెండు మాటలు మాట్లా 
డారు. దానితో జగన్‌ తీవ్రమైన నిరాశకు లోనైనాడు. 


గాలి జనార్దనరెడ్డి అరెస్సు ఆయన్ను మానసి 

గాలికి వొద్దుటూరు ఉచ్చు 


కంగా కృంగ దీసింది. గాలితో ఆయనకున్న వ్యాపార 
సంబంధాలు, వేల కోట్ల రూపాయల లావాదేవీలు 
జగమెరిగిన సత్యం. అవెక్కడ బయటకు వస్తాయో 
అన్న భీతి ఆయన ముఖంలో ప్రస్ఫుటంగా కన్పిం 
చింది. మాట తూలింది. 


అసలే రోజులు బాగా లేవు. సిబిఐ అధికా 
రులు పట్టువదలని విక్రమార్ముల వలె జగన్‌ అక్రమ 
ఆస్తుల మూలాలు వెతికి వెలికి తీస్తున్నారు. జగన్‌ 
కంపెనీలలో పెట్టుబడులు పెట్టిన వారిని సాగదీసి, 
పీగదీసి ప్రశ్నలడుగుతున్నారు. ఆ అన్వేషణలో ఏ 
పుట్టలో నుంచి ఏ పాము బయటకు వస్తుందో 
తెలియదు. ఏ ఒక్క పారిశ్రామికవేత్త అప్రూవర్‌గా 
మారినా కొంపకు అగ్గి అంటుకొంటుంది. నిన్న 
మొన్నటి వరకు జైలుకు వెళ్తే మరింత సానుభూతి 
వస్తుందన్న భావన వుండింది జగన్‌లో. కానీ 
చట్టాల పదును చూసిన తర్వాత ఒకసారి జైలుకు 
వెళ్తే రాజకీయ జీవితం సమాప్తమన్న గుబులు 
కలుగుతున్నది. మనీ ల్యాండరింగ్‌, అవినీతి నిరో 
ధక చట్టాల ప్రకారం ఎంత శిక్ష పడితే అంతకాలం, 
శిక్ష ముగిసిన తర్వాత ఆరేళ్ల కాలం ఎన్నికలలో 


మీరు నివాసం ఉంటు! 


లి జనార్దన్‌రెడ్డి అరెస్ట్‌లో 

౧” పాద్దుటూరు మాజీ ఎమ్మెల్యే 
వరదరాజులురెడ్డి కుమారుడు కొండారెడ్డి 
సాక్ష్యం కీలకంగా పనిచేసిందని తెలుస్తు 
న్నది. ఓబులాపురం ప్రాంతంలో ఈ 
కొండారెడ్డి అందరికంటే ముందుగా ఐరన్‌ 
ఓర్‌ మైన్‌ కోసం దరఖాస్తు చేశాడట. ఆ 
తర్వాత దానిపై గాలి కన్ను పడింది. గాలి 
తరపున రంగప్రవేశం చేసిన వైఎస్‌జగన్‌ 
కొండారెడ్డిని పిలిపించి దరఖాస్తు ఉపసం 
హరించుకోమని ఒత్తిడి చేశాడట. వరద 
రాజులు రెడ్డి వైఎస్‌కు సన్నిహిత అనుచ 
రుడు, ప్రాణమిత్రుడు. అందువల్ల జగన్‌ 
మాట కాదనలేక దరఖాస్తు వెనక్కు తీసు 
కొన్నారట. అందుకు ప్రతిగా తనకు చాలా 
తక్కువ సొమ్ము ఇచ్చారని కొండారెడ్డికి 


అసంతృప్తి కల్లింది. ఇంతకాలం దాన్నిమన 
సులో దాచుకొన్న కొండారెడ్డి సిబిఐ వారి 
వద్దకు వెళ్లి, తనను బెదరించి వెనక్కు పం 
పారని వాగ్మూలం ఇచ్చాడని ఒక వదంతి. 
సిబిఐ కేసుకు అది చాలా కీలక ఆధా 
రంగా మారిందని చెప్తున్నారు. 


సాక్షి సండూర్‌ పవర్‌ కంపెనీలలో 


పెట్టుబడులు పెట్టిన వారు కూడా ఇదే 


తీరులో సిబిఐ పక్షం చేరితే గాలి వలనే 
తనకూ ప్రమాదమని భయపడుతున్నాడు 
జగన్‌. 


ఈనాదు 
డిజిటల్‌ ఫోటోలు 


గాలి జనార్దన్‌రెడ్డి కేసుకు సంబం 
కొరవ 14వ పేజీలో 


టా. 
LORD VENI, 


జీవప్రదాత: నెల్లూరు శ్రీరామమూర్తి 


Winner of Excellence Award 2004, 2005 & 2006 
G.T.Road, Nellore - 524 003.(A.P) 
Ph: 0861 - 2317777 


పోటీ చేయడానికి అర్హత కోల్పోతారు. అంటే 
సిబిఐ కేసులో కనీస శిక్ష పడినా, 2024 వరకు 
ఎన్నికలలో పోటీ చేసే అవకాశం వుండదన్న మాట. 
అన్నేళ్లు ఎన్నికలు లేకుంటే ఇక పార్టీ ఏమిటి, రాజ 
కీయం ఏమిటి? 


అందువల్లనే జగన్‌ అంతగా భయపడి పోతు 
న్నాడు. ఆయనలో ఇదివరకటి ధైర్యం లేదు. భవి 
ష్యత్తు మీద ఆశ లేదు. కాంగ్రెస్‌తో జత కడతానని 
వాగ్దానం చేస్తే సిబిఐ జోరు తగ్గుతుందని ఆశ 
పడుతున్నాడు. కానీ అది దింపుడు కళ్లెం ఆశ. 
సిబిఐ ఇప్పుడు హైకోర్టు ఆదేశాల మేరకు పని 
చేస్తున్నది. ప్రభుత్వంలోని పెద్దలు దాన్ని వెనక్కు 
లాగలేరు. 
వైఎస్‌ఆర్‌ కాంగ్రెస్‌లోని కార్యకర్తలలో, నేత 
లలో కూడా ఈ గుబులు దిగులు పెంచుతున్నది. 
జగన్‌ కాంగ్రెస్‌తో చేతులు కలిపితే తమ గతి 
ఏమిటన్న భీతి అందరిలో నెలకొంటున్నది. ఒకవేళ 
ఆయనకు శిక్ష పడితే పార్టీ భవిష్యత్తు ఏమిటన్న 
ఆందోళన పెరిగి పోతున్నది. ఆయన కోసం 
కొరవ 14వ పేజీలో 


poms (3 0టిలో 
న్‌ జ్‌! 


athota, Nellore - 524001 
29, 99499 31144 


జమిా£రైను 2 
[ బుద్ది తెచ్చుకొంటారా? ] 


సంపాదకీయం లాలా 


9 సెప్టెంబర్‌ 2011 


ఎస్‌ జగన్‌, ఎమ్మార్‌, గాలి జనార్దనరెడ్డి అక్రమా 
౦__లపై సిబిఐ జరుపుతున్న దర్యాప్త్ర రాష్ట్ర ప్రభుత్వ 
యంత్రాంగంలోని డొల్లతనాన్ని బట్టబయలు చేస్తున్నది. పేద 
వాడు రేషన్‌ కార్డు అడిగితే, సబ్సిడీల వల్ల ఖజానా గుల్ల అయి 
పోతున్నదని గగ్గోలు పెట్టే వున్నతాధికారులు అక్రమార్ములకు 
జాతి సంపదను దోచి పెట్టడంలో ఎంత ఉదారంగా వ్యవహ 
రించారో చూస్తుంటే కడుపు రగులక పోతున్నది. వందలు, 
వేలు కాదు, లక్షల కోట్ల రూపాయల ప్రజాధనాన్ని పటిక 
బెల్లం వలె పంచి పెట్టడానికి అధికారులు, మరీ ముఖ్యంగా 
ఐఎఎస్‌ అధికారులు పోటీలు పడ్డారు. గనులు, భూములు, 
విల్లాలు, ఎస్‌ఇజడ్‌లు, ఓడ రేవులు, పరిశ్రమలు, కాంట్రాక్ట్‌ 
పనులు, పన్నుల రాయితీలు... అదీ ఇదీ అనే తేడా లేకుండా 
వీలైన ప్రతిచోట ప్రభుత్వ ఖజానాకు కన్నం పెట్టి మరీ అక్ర 
మార్చ్ముల జేబులు నింపారు. 


ఈ దుర్మార్గపు కుంభకోణాల లబ్దిదారులు రాజకీయ 
వాదులైనప్పటికీ, బాధ్యులు మాత్రం ఐఎఎస్‌ 
అధికారులే. ఒకప్పుడుమన ఐఎఎస్‌ అధి 
కారగణం యావత్‌ ప్రపంచానికే ఆదర్శంగా 
నిలిచింది. కొన్ని లక్షల గ్రామాలు, వాటిలో 
భిన్న తరగతులు, మతాలు, ప్రాంతాలు, సంస్కృతులు, 
భాషలు, అలవాట్లు, మనస్తత్వాలు కల్లిన కోట్టాది మంది 
ప్రజలను పరిపాలనా చట్రం క్రిందకు తెచ్చి, దేశాన్ని సమ 
గంగా, శాంతిమయంగా నడిపించడంలో ఐఎఎస్‌, ఐపిఎస్‌ 
అధికారుల పాత్ర గణనీయమైనది. ప్రకృతి వైపరీత్యాలు, 
వూహించని ఉత్పాతాలను ఎట్లా ఎదుర్మోవాలో మొత్తం 
ప్రపంచం మన అధికారుల దగ్గర పాఠాలు నేర్చుకొనేది. 
స్వాతంత్రం వచ్చిన తొలినాళ్లలో దేశమంతా పరచుకొని 
వున్న 450 సం స్థానాలను రక్తపు బొట్టు రాలకుండా విలీనం 
చేసిన ఘనత ఒక ఐఎఎస్‌ అధికారిదని ఇక్కడ జ్ఞాపకం చేసు 
కోవాలి. 


కాని దురదృష్టవశాత్తు గత కొంతకాలంగా ఐఎఎస్‌ 
అధికారులు అవినీతికి పర్యాయపదంగా, అధికారంలో వున్న 
నేతలకు బానిసలుగా మారిపోయారు. జిల్లా కలెక్టర్‌ నుంచి 
ప్రధాన కార్యదర్శి స్థాయి వరకు ఐఎఎస్‌ల నడవడిక రోత 
పుట్టే తీరులో వుంటున్నది. వైఎస్‌ రాజశేఖర్‌రెడ్డి హయాంలో 
జరిగిన లక్షల కోట్ల రూపాయల ప్రజాధన దోపిడీకి వీరు 


సమాణైను 


ఇచ్చిన సహకారం అంతా ఇంతా కాదు. తమను తాము నీతికి 
సంకేతాలుగా చెప్పుకొనే ఐవైఆర్‌.కృష్ణారావు వంటి అధికా 
రులు కూడా వేల కోట్లు దోపిడీకి తమ వంతు సహకారం 
అందించారు. మైనింగ్‌ కార్యదర్శి శ్రీలక్ష్మి వంటి వారి సంగతి 
చెప్పనే అవసరం లేదు. పాలకుల ఇంట్లో పాలేర్ల కంటే 
హీనంగా ప్రవర్తించారు ఈ కోవకు చెందిన అధికారులు. 


నిజానికి ఐఎఎస్‌ అధికారులకు ఇంత నీచంగా రాజ 
కీయవాదుల పాదసేవ చేయవలసిన అగత్యం లేదు. రాజ్యాం 
గంలోనే వారికి రాజకీయ ఒత్తిడుల నుంచి రక్షణ వుంది. 
వారి అధికారాలు విస్తృతం. ప్రజల ధన మాన ప్రాణాలను 
కాపాడవలసిన ప్రథమ బాధ్యత అధికార యంత్రాంగానిదే 
తప్ప పాలించే నేతలది కాదు. ఐఎఎస్‌ అధికారి కాదు అంటే, 
ముఖ్యమంత్రి కూడా తప్పు చేయలేడు. రాజ్యాంగం ప్రకారం 
పరిపాలనలో మంత్రులు, ముఖ్యమంత్రుల పాత్ర విధానాల 
రూపకల్పనకు మాత్రమే పరిమితం. వాటిని అమలు చేసే 
బాధ్యత, స్వేచ్చ అధికారులదే. కానీ దుర 
దృష్టవశాత్తు అధికార యంత్రాంగం సమ 
స్తం అందుకు భిన్నంగా ప్రవర్తిస్తున్నది. రాజ 
కీయవాదులతో కుమ్మక్కై ప్రజలను దోచు 
కోవడానికి, పీడించడానికి ప్రథమ ప్రాధాన్యత ఇస్తున్నది. ఒక 
రకంగా చెప్పాలంటే దేశంలో పెచ్చరిల్లిన అవినీతికి నిజమైన 
నేరస్తులు ఐఎఎస్‌ అధికారులే తప్ప రాజకీయవాదులు కాదు. 
వారు తలచుకొంటే, తమ పని తాము సక్రమంగా చేస్తే ఎంత 
పెద్ద మంత్రి కూడా తప్పు చేయలేడు. తప్పుడు ఉత్తర్వు ఒక్కటి 
కూడా ఇవ్వలేడు. 


అధికారుల బాధ్యతారాహిత్యం వల్ల దేశానికి ఎంత 
చేటు జరుగుతున్నదో జగన్‌, గాలి కేసులను చూస్తే అర్థమై 
పోతున్నది. కనీసం ఇప్పటికైనా ఐఎఎస్‌ గణంలో తాము 
చేసిన, చేస్తున్న తప్పేమిటో, నేరమేమిటో జ్ఞానోదయ 
మౌతుందా అన్నది అనుమానం. వారు ఇప్పటికైనా బుద్ధి 
తెచ్చుకొంటారా అన్నది సందేహం. రాజకీయవాదుల అవినీతి 
మీద అన్నా హజారే వంటివారు జరుపుతున్న ఉద్యమాలలో 
ఈ అధికార యంత్రాంగం పాత్రను కూడా ప్రజల ముందు 
చర్చకు పెట్టడం అవసరం. అవినీతికి, అక్రమాలకు పాల్పడే 
ఐఎఎస్‌ అధికారులకు రాజకీయవాదులకంటే కఠినమైన శిక్ష 
విధించడానికి చట్టాలను సవరించడమూ తప్పనిసరి. 


జగన్‌పై సానుభూతి ఎందుకు? 


సానుభూతి చూపడం ఉత్తమ మానవ లక్షణం. కానీ మనం అయోగ్యు 
లపై అంతులేని సానుభూతి చూపుతున్నాం. భారత ప్రజాస్వామ్య వ్యవస్థలో 
ఇదో దురదృష్టకరమైన వింత. మతిపోగొట్టే విడ్డూరఅంశం. వైఎస్‌జగన్మోహన్‌ 
రెడ్డి పాల్పడిన అవినీతికి ప్రాథమిక ఆధారాలున్నాయని హైకోర్టు విశ్వసించి 
అతని వ్యవహారాన్ని విచారించమని సిబిఐని కోరింది. కాని జనం కొందరు 
దీన్ని తప్పుపడుతున్నారు. అతనిపై వల్లమాలిన సానుభూతి చూపిస్తున్నారు. 
అపాత్రదానం లాగా అపాత్రుల పట్ల సానుభూతి అపరాధమే అవుతుంది. 
వి. అరుణకుమారి నెల్లూరు 


నవ్విపోదురు నాకేమి... 


నలుగురు నవ్వితే నాకేమి అన్న సామెతను గుర్తు చేస్తూ తన కుటుం 
బానికి కేవలం 39 కోట్ల రూపాయల ఆస్తి మాత్రమే వుందని తెలుగుదేశం 
పార్టీ అధినేత చంద్రబాబు నాయుడు ప్రకటించారు. రెండెకరాల స్థాయి నుంచి 
రెండువేల కోట్ల రూపాయలకు ఎలా చేరుకొన్నారంటూ ప్రత్యర్థులు పదేపదే 
చేస్తున్న విమర్శల నేపథ్యంలో చంద్రబాబు తెలివైన ఎత్తుగడ వేశారు. తన 
భార్యకు 27కోట్లు, కుమారుడికి 6కోట్లు, కోడలికి 2.22కోట్ల రూపాయల ఆస్తి 
వుందని, అప్పులు కూడా వున్నాయన్నారు. దేశంలో ఏ రాజకీయ నాయకుడు 
తన బిడ్డల, కోడలి ఆస్తులు కూడా ప్రకటించలేదని గొప్పలు చెప్పుకొన్నారు. 
అవినీతి అక్రమార్దనపై దేశవ్యాప్తంగా విసృత చర్చ జరుగుతున్న తరుణంలో 
చంద్రబాబు నిజాయితీగా ప్రకటన చేసి వుంటే బాగుండేది. 


ఎం. ఈశ్వర్‌ నెల్లూరు 


ఇంతకు ముందు జరిగిందేమిటి? 
నయనతార కైస్తవ మతాన్ని వీడి హిందుత్వాన్ని స్వీకరించడంపై కొన్ని 
మత సంఘాలు తీవ అభ్యంతరాన్ని వ్యక్తం చేశాయి. కాని ప్రపంచవ్యాప్తంగా 
జరుగుతున్నదేమిటి? క్రైస్తవ మతం ఏ దేశానికి వెడితే అక్కడి మతాలను, సం 
స్కృతులను, అచారాలను నాశనం చేసి నామరూపాలు లేకుండా చేసింది. 
హిందువులు తమ ఆచార వ్యవహారాలను సంస్కృతి సాంప్రదాయాలను పరి 
రక్షించుకొనే ప్రయత్నం చేయకుంటే ఇంకా ధ్వంసమైపోతారు. 


కె హేమ నెల్లూరు 


పెన్షనర్లకు షెల్టర్‌! 
కావలి ట్రెజరీ కార్యాలయానికి వచ్చేవారిలో వృద్దులు, అనారోగ్య బాధి 
తులు పలువురున్నారు. గతంలో ట్రెజరీ దగ్గర ఒక షెల్టర్‌ వుండేది. కార్యాల 
యంలో పని ఆలస్యమైనా దానిలో పెన్షనర్లు విశ్రాంతి తీసుకొనేవారు. ప్రస్తు 
కొరవ 14వ పజీలో 


ఏళ్ల క్రితం ఈవారం 


జూబిలి ఆస్పత్రి! 


నెల్లూరు మునిసిపల్‌ పాలిటిక్స్‌లో వింధ్యపర్వతం లాగ అడ్డు తగులుతూ వుండిన విక్టోరియా 


12-9-1941 
పేజీలు : 10 వెల: అణా 


G0) ఏళ్ల క్రితం ఈవారం 


8-9-1961 
పేజీలు: 12 వెల: 0-20 న.పై 


ఎలక్షన్‌ ముచ్చట్లు 


నెల్లూరు జిల్లా కాంగ్రెస్‌ కార్యవర్గం 6వ తేది ఆనం సంజీవరెడ్డిగారి అధ్యక్షతన సమావేశమై జిల్లాలోని 


జూబిలి ఆసుపత్రిని మునిసిపాలిటీ వారు మద్రాసు గవర్నమెంటుకు సమర్పించుకున్నారు. 


కస్తూరిదేవి అగ్రహారం 


కాశికాల అగ్రహారానికి తూర్పున కొత్తగా ఇండ్లు కట్టిన ప్రదేశానికి ఏం పేరు పెడదామా అనే 
మీమాంస వచ్చింది. కాశికాల అగ్రహారపు తునకనీ, రాఘవరెడ్డి పేటని, సుబ్బారెడ్డి విహారమనీ, సలాం 
సాహెబ్‌ మసీదని, ఏమోమో నామకరణాలు ప్రపోజల్సులో వుండినవి. మొన్నటి మునిసిపల్‌ కౌన్సిల్‌లో 
కస్తూరిదేవి అగ్రహారమని నామకరణం చేశారని విని సంతోషించాము. 


మునిసిపాలిటీ వారి జెచిత్యానికి వందనాలు. 


ఆ ప్రదేశంలో కస్తూరిదేవి విద్యాలయానికి తీసిన 1500 అంకణాల జాగా వుంది. మహాత్ముని పవిత్ర 
హస్తంతో అక్కడ శంకుస్థాపన కూడా చేయబడింది. అదీగాక ప్రక్క పొగతోటకు గాంధీచౌక్‌ అనే 
నామకరణం చేయబడి గూడా వుంది. కావున ఈ ప్రదేశానికి కస్తూరిదేవి అగ్రహారమని నిర్ణయించడం 
సముచితమనే మా అభిప్రాయం. 


4వేలకు కొన్న ఈ స్థలం నేడు 25వేల రూపాయలు విలువ జేస్తున్నది. కమిటీవారు ఏమీ 
ఆలోచించకుండా ముక్కు మూసుకొని కూర్చోనున్నారు. 


మూడు పార్లమెంటు సీట్లకు; 16 శాసనసభా స్థానాలకు అభ్యర్థులను సూచిస్తూ తీర్మానించింది. ఆ 
తీర్మానాన్ని పత్రికలకు విడుదల చేయలేదు; ఎందువల్లనో దానిని రహస్యంగా వుంచారు. 


పార్లమెంటుకు : కావలి - బెజవాడ గోపాలరెడ్డి; నెల్లూరు(రిజర్వుకు - బి.అంజనప్ప, మార్మాపురం 
: - ఉస్మాన్‌ అలీఖాన్‌. 


శాసనసభకు : - దర్శి - దిరిశాల వెంకటరమణారెడ్డి, పొదిలి - కాటూరి నారాయణస్వామి, కనిగిరి 
- షేక్‌ మౌలాసాహెబు, కొండపి - చాగంటి రోశయ్యనాయుడు, ఉదయగిరి - పులి వెంకటరెడ్డి, నంది 
పాడు - కోవి రామయ్య చౌదరి, కావలి(రిజర్వుడు) - వెల్లంపల్లి పెంచలయ్య, కోవూరు - బొమ్మా శేషురెడ్డి, 
బుచ్చి(రిజర్వుడు - కోరాబత్తిన చిన్నయ్య, ఆత్మకూరు - ఆనం సంజీవరెడ్డి, నెల్లూరు - పెనుబోలు 
సుబ్బయ్య, సర్వేపల్లి - నాగారెడ్డి హరిశ్చంద్రారెడ్డి, సూళ్లూరుపేట - పసుపులేటి సిద్ధయ్య నాయుడు, వెంక 
టగిరి - అల్లం కృష్ణయ్య, రావూరు - ఎసి సుబ్బారెడ్డి, గూడూరు నిర్ణయాధికారం ఎసి సుబ్బారెడ్డికి వదల 
బడింది. 

ఇవి కేవలం సంకుచితంగా, స్వార్ధంగా, ముఠాతత్వంతో జరిగిన ఏక పక్ష నిర్ణయాలుగానీ, జిల్లా 


కాంగ్రెస్‌ చేయవలసినవిగావు. ఈ నిర్ణయాలు సంజీవరెడ్డి చేసినవి కానీ, కాంగ్రెస్‌ సంఘానికి ఎటువంటి 
ప్రమేయం లేదు. 


—- నైల్లూరు ముచ్చట్లు 


3b Tox, 
విర్చక కున 


రామనారాయణరెడ్డి 
విదేశీ పర్యటన 


ఆర్థిక మంత్రి ఆనం రామనారా 
యణరెడ్డి 7వ తేది విదేశీ పర్యటనకు 
బయలుదేరి వెళ్లారు. పారిస్‌, మాడ్రిడ్‌, 
బూసెల్స్‌, లగ్జంబర్గ్‌లలో జరిగే వివిధ 
సమావేశాల్లో రాష్ట్ర ప్రభుత్వ ప్రతినిధిగా 
పాల్గొని 18వ తేది తిరిగి స్వదేశానికి 
వస్తారు. 


నెల్లూరుకు మేధాపాట్కర్‌ 


పర్యావరణ ఉద్యమనేత మేధా 
పాట్కర్‌ 17వ తేది నెల్లూరుకు వస్తు 
న్నారు. తీరప్రాంతంలో ఇబ్బడిముబ్బ 
డిగా ఏర్పాటు చేస్తున్న ధర్మల్‌ విద్యుత్‌ 
కేంద్రాలపై ప్రజలను చైతన్యపరుస్తూ 
రెండు రోజులపాటు జిల్లాలో పర్యటి 
స్తారు. 


నెల్లూరులో 

ఆర్‌ఎస్‌ఎస్‌ చీఫ్‌ 

రాష్ట్రీయ స్వయం సేవక్‌ సంఘ్‌ 
చీఫ్‌ మోహన్‌జీ భగవత్‌ 4వ తేది 
నెల్లూరు వచ్చారు. కస్తూరిదేవి స్మూల్‌ 
ప్రాంగణంలో జరిగిన ఆర్‌ఎస్‌ఎస్‌ తూర్పు 
ఆంధ్ర ప్రాంత కార్యకర్తల అభ్యాసన వర్గ్‌ 
కార్యక్రమంలో పాల్గొన్నారు. అవినీతికి 
వ్యతిరేకంగా యువత దేశ పునర్నిర్మా 
ణంలో పాలు పంచుకోవాలని ఈ సం 
దర్భంగా ఆయన పిలుపునిచ్చారు. 


ఎనిమిదవ వర్ధంతి 


శ్రీమతి ఖాసిం బీబీ 
'///0 లేట్‌ మహబూబ్‌ సాహెబ్‌ 
అల్లూరు. 
మరణం :14.9.2003 
అకు! నివు కూటు దూరమై 
అప్పుడే ఎనిలిదేళ్లయ్యాయి 
ఎన్నేళ్లు గడిలనా 
ఎద ఏీఓపోని నీ జ్ఞాపకాలు 
నా వృొదిలో గిలిపెడుతున్నాయి 
నీ ప్రేకు, ఆప్యాయతలు 
ఈ జన్మలో కురకలేనమ్య్మూ 
... అల్లూరు రహీం (కుమారుడు 
గౌసున్నీసా బేగం (కోడలు 
ఆషిక్‌ (మనుమడు) 


డిఆర్‌డిఏ పిడి బదలీ 


డిఆర్‌డిఏ పిడి విజయచందర్‌ 
బదలీ అయ్యారు. కొత్త పిడిగా ఒంగో 
లులో డిఆర్‌డిఏ పిడిగా పనిచేస్తుండిన 
వెంకటసుబ్బయ్యను నియమించారు. 
వెంకటసుబ్బయ్య జిల్లాకు పాతకాపే. 
గతంలో కావలి, కోవూరు, మనుబోలుల్లో 
ఎమ్మార్వోగా పనిచేశారు. ఉదయగిరి 
ఈయన స్వస్థలం. 


డిఆర్‌డిఏ కార్యాలయంలో 
కలెక్టర్‌! 


జిల్లా కలెక్టర్‌ బి. శ్రీధర్‌రెడ్డి 3వ 
తేది డిఆర్‌డిఏ కార్యాలయాన్ని ఆకస్మిక 
తనిఖీ చేశారు. కార్యాలయంలో అశు 
భ్రత, ఉద్యోగుల గైర్హాజరుపై మండి 
పడ్డారు. కార్యాలయంలో ఫ్యాన్లు, 
కుర్చీలు, టేబుళ్లు సరిగ్గా వుంచుకోకపోతే 
ఎలా అని సిబ్బందిని ప్రశ్నించారు. మళ్లీ 
ఏదో ఒకరోజు కార్యాలయానికి వస్తానని 
అప్పటిలోగా పరిస్థితులు చక్కదిద్దుకో 
మని సలహా ఇచ్చారు. కలెక్టర్‌ డిఆర్‌డిఏ 
కార్యాలయ సందర్శన సమయంలో 
ప్రాజెక్ట్‌ డైరక్టర్‌ విజయచందర్‌ క్యాంపు 
కెళ్లి వుండినారు. 
మనీ సర్క్యులేషన్‌ స్కీంపై 

ప్రత్యేక సెల్‌! 

జిల్లాలో అన్ని వ్యవహారాలకన్నా 
ముఖ్యాంశమైన మనీ సర్యులేషన్‌ స్కీం 
వ్యవహారాన్ని విచారించను ప్రత్యేక 
సెల్‌ను ఎస్పీ రమణకుమార్‌ ఏర్పాటు 
చేశారు. గూడూరు రూరల్‌ సిఐ శ్రీనివా 
సులురెడ్డిని ఈ సెల్‌కు ప్రత్యేక అధికా 
రిగా నియమించారు. ఇద్దరు ఎస్‌ఐలు, 
మరో నలుగురు కానిస్టేబుళ్లు ఈ బృం 
దంలో వుంటారు. నెల్లూరు రూరల్‌ 
పోలీస్‌స్టేషన్‌ కేంద్రంగా ఈ సెల్‌ బాధి 
తుల నుండి ఫిర్యాదులు, డబ్బు కట్టిన 
రశీదులు, ఏజెంట్ల పేర్లు నమోదు చేసు 
కొని విచారణ చేసి మనీ సర్యులేషన్‌ 
స్కీంలోని సభ్యులకు న్యాయం చేస్తుంది. 

కొత సబ్‌ కలెక్షర్‌ 

౨ (౨) 

గూడూరు సబ్‌ కలెక్టర్‌గా వీర 
పాండియన్‌ 4వ తేది బాధ్యతలు స్వీక 
రించారు. ఈయన 2009 సంవత్సరం 
ఐఏఎస్‌ బ్యాచ్‌ అధికారి. నల్గొండ సబ్‌ 
కలెక్టర్‌గా పనిచేస్తూ ఇక్కడకు బదలీ 
అయ్యారు. స్వస్థలం తమిళనాడులోని 
మధురై. 1931 నుంచి కూడా గూడూరు 


సబ్‌ కలెక్టర్‌ స్థాయి అధికారి పనిచేయా 
ల్సిన హోదా వున్న ఆఫీసు. ఐఏఎస్‌ అధి 


9 సెప్టెంబర్‌ 2011 


కారుల కొరత దృష్ట్యా కొన్నిసార్లు ఆర్జీఓలు 
ఇక్కడ పనిచేశారు. 


24 చోట్ల బస్‌షెల్లర్లు 

దా టగా 
నగరంలోని ప్రజలు టౌన్‌బస్సులు, 
ఆటోల కోసం నిరీక్షించను 24 చోట్ట 
కొత్త బస్‌ షెల్టర్ల నిర్మాణానికి కార్పొరేషన్‌ 
ప్రత్యేకాధికారి లక్ష్మీకాంతం కార్యాచర 
ణకు సిద్ధం చేశారు. ప్రైవేటు వ్యక్తులు, 
సంస్థల సహకారంతో వీటి నిర్మాణం 

చేపడతారు. 


కొత్తగా నిర్మించే షెల్టర్లు దురాక్ర 
మణదారుల పాలుకాకుండా చూసే బాధ్య 
తను కూడా లక్ష్మీకాంతం చూడాల్సి వుంది. 


కథ తయారుచేస్తున్న 
పరుచూరి గోపాలకృష్ణ! 


సినీ కథకులు పరుచూరి బద 
ర్స్‌లో ఒకరైన పరుచూరి గోపాలకృష్ణ షిర్డీ 
సాయి’ కథ తయారీకి నెల్లూరు వచ్చారు. 
తోటపల్లిగూడూరు మండలం పాపిరెడ్డి 
పాళెంలోని నిర్మాత ఆలూరి గిరీష్‌రెడ్డి 
ఇంట్లో కూర్చొని కథ తయారు చేస్తు 
న్నారు. పల్లెల్లోని ప్రశాంత వాతావరణం 
వల్ల మంచి ఆలోచనలు వస్తాయని ఇక్క 
డకు వచ్చినట్లు ఆయన చెప్పుకొచ్చారు. 
పరుచూరి సోదరులు రచనచేసే 333వ 
చిత్రం షిర్లీసాయిలో అక్కినేని నాగార్జున 
హీరో, కె.రాఘవేంద్రరావు దర్శకుడు. 


సైకిళ్లు తొక్కలేని 


కమిషనర్లు! 


మునిసిపాలిటీలు, కార్పొరేషన్‌ 
పరిధుల్లోని సందు గొందుల్లో పారిశుద్ధ్య 
పరిశీలనకు కమిషనర్లు సైకిళ్లపై వెళ్లాలని 
మునిసిపల్‌ అడ్మినిస్ట్రేటివ్‌ శాఖ ఆదేశిం 
చింది. నెల్లూరు కార్పొరేషన్‌ కమిషనర్‌, 
కావలి, వెంకటగిరి మునిసిపల్‌ కమిష 
నర్లు కాస్త క్లాసు మనుషులు. ఇంకా సైకి 
ళ్లపై వెళ్లే సాహసం చేయలేదు. గూడూరు 
మునిసిపల్‌ కమిషనర్‌ సీతారామారావు 
మాత్రం సైకిల్‌పై తిరగడం మొదలు 
పెట్టారు. 

మునిసిపల్‌ పారిశుద్ధ్య సిబ్బంది 
సైతం స్మూటర్లపై వెళ్లి డ్యూటీలు చేసి 
వస్తున్న ప్రస్తుత తరుణంలో కమిషనర్లు 
సైకిళ్లపై వెళ్లగలరా? 


స్వర్ణభారత్‌లో 
దర్శకేంద్రుడు! 


అగ్ర సినీదర్శకుడు కె.రాఘవేంద్ర 
రావు 3వ తేది వెంకటాచలం స్వర్ణభారత్‌ 
ట్రస్ట్‌లోని సాంకేతిక శిక్షణా కేంద్రాన్ని పరి 
శీలించారు. నిరుద్యోగ యువత ఉపాధి 
కోసం ఈ కేంద్రాన్ని ఏర్పాటుచేసిన స్వర్ణ 
భారత్‌, సోమా ఎంటర్‌ప్రైజెస్‌ నిర్వాహ 
కులను అభినందించారు. రాఘవేంద్ర 
రావు వెంట బిజెపి అగ్రనేత ఎం.వెంకయ్య 
నాయుడు, ట్రస్ట్‌ సిఇఓ శరత్‌బాబు వుండి 
నారు. 


సరస్వతి నిధికి విరాళం 


జిల్లా కలెక్టర్‌ మానసపుత్రిక సర 
స్వతి నిధికి నెల్లూరీయుడు గణేషం 
కృష్ణారెడ్డి తన కోడలు శర్వాణి స్మృత్యర్థం 
లక్ష రూపాయలు విరాళ మందించారు. 
ఎన్టీఓల సంఘం తరపున ఆ సంఘం 
నేత రవీంద్రబాబు సరస్వతి నిధికి 50వేల 
రూపాయలు విరాళాన్ని జిల్లా కలెక్టర్‌ 
శ్రీధర్‌రెడ్డికి 5వ తేది అందించారు. 


చంద్రారెడ్డి డిగ్రీ కాలేజిలో 
రక్తదాన శిబిరం 


నెల్లూరు వహాబ్‌పేటలోని చంద్రా 
రెడ్డి డిగ్రీ కాలేజిలో ఉపాధ్యాయ దినోత్స 
వాన్ని పురస్మరించుకొని విద్యార్థుల రక్త 
దాన శిబిరాన్ని ఏర్పాటు చేశారు. ఈ సం 
దర్భంగా 200 మంది విద్యార్థులు, 20 
మంది అధ్యాపకులు రక్తదానం చేశారు. 
మంచి కార్యక్రమాన్ని నిర్వహించిన విద్యా 
రులను కళాశాల కరస్పాండెంట్‌ కోటం 
రెడ్డి ప్రతాప్‌రెడ్డి, కళాశాల డైరక్టర్‌ చంద్రా 
రెడ్డి అభినందించారు. 


సాంఘిక సంక్షేమ శాఖ 
కమిషనర్‌ 


సాంఘిక సంక్షేమ శాఖ కమిష 
నర్‌ ఉదయలక్ష్మి బాలాయపల్లిలోని 
హాస్టల్‌ను ఆకస్మిక తనిఖీ చేశారు. భోజ 
నం, కూరల్లో నాణ్యత పరిశీలించి పరి 
శుభ్రతపై దృష్టి పెట్టమని వార్డన్‌ను 
కోరారు. కమిషనర్‌ వెంట ఆ శాఖ 
డిప్యూటీ డైరక్టర్‌ విశ్వమోహన్‌రెడ్డి కూడా 
వుండినారు. 


డాక్టర్‌ వివేకా 


రూరల్‌ ఎమ్మెల్యే ఆనం వివేకా 
నందరెడ్డి మొన్నాకరోజు షుగర్‌ డాక్టర్‌ 
అవతారం ఎత్తాడు. ఆయన వేసే చిత్ర 
విచిత్ర వేషాల్లో అదొకటి కావచ్చు కానీ 
షుగర్‌ వ్యాధి గురించి అశాస్త్రీయంగా 
చెప్పడం విని పలువురు చర్చించుకొ 
న్నారు. షుగర్‌ వ్యాధిగ్రస్తుల శిబిరానికి 
విచ్చేసిన ఆయన తనదైనశైలిలో షుగర్‌ 
వ్యాధి గురించి మాట్లాడారు. పెస్టిసైడ్స్‌ 
వాడిన కూరలు, పండ్లు తినడం వల్ల 
షుగర్‌ వస్తుందని అశాస్త్రీయంగా చెప్తున్నా 
ప్రక్కనున్న డాక్టర్లు ఎవరూ ఖండించ 
లేదు. జన్యుపరంగా, ఒత్తిడి, ఊబకా 
యం, శారీరక శ్రమలేనందు వల్ల షుగర్‌ 
వ్యాధి వస్తుంది. అలాంటిది రోగులకు 


వెండి స్పెషల్‌ ఆఫర్‌ 
925 STERLING SILVER 
(EXPORT QUALITY) 
ఆంధ్రాలోనే మెగా వెండి షోరూం 


సిల్వర్‌ ప్లాజా 


EXCLUSIVE SILVER SHOW ROOM 
AUnit of GOLD PALACE 
హోటల్‌ శివం ఎదురుగా, 
జిల్లాపరిషత్‌ ఆఫీసు సెంటర్‌ 
ఆచారివీధి, నెల్లూరు. 
ఫోన్‌ :2331132, 2331121 


జమిో౭౯రైతు 


తప్పుడు సమాచారం ఇచ్చేలా మాట్లాడ 
డానికి వివేకాకు గల అర్హత ఏమిటో? 


పండు... పత్రి... 
పండుగ! 


నెల్లూరు పాగతోటలోని ప్రభవలో 
రంజాన్‌, వినాయకచవితి పండుగలను 
పురస్కరించుకొని ఆఫ్టర్‌ స్కూల్‌ విద్యా 
ర్థులు, ఉపాధ్యాయులతో పండు... పత్రి... 
పండుగ కార్యక్రమాన్ని నిర్వహించారు. 
సమీరాబేగం రంజాన్‌ ప్రాశస్థ్యాన్ని వివ 
రించగా, చంద్రలత పండుగలు, ప్రకృతి 
వ్యవసాయానికి గల సంబంధాన్ని 
చెప్పారు. మేఘన, లక్ష్మి యశోధర, చంద్ర 
శేఖర్‌, గోకుల్‌, ప్రణవ్‌, ప్రీతి, పవిత్ర, 
కృష్ణవంశీ శ్లోకాలు, గీతాలు, కవితా గానా 
లతో అలరించారు. 


విదేశాల్లో శిక్షణ పొందిన 
డాక్టర్‌! 


నెల్లూరు పొగతోటలో పేరుపొం 
దిన చెవి, ముక్కు గొంతు స్పెషలిస్ట్‌ 
డాక్టర్‌ ఎ.హరిశ్చంద్రారెడ్డి కుమారుడు 
డాక్టర్‌ సతీష్‌చంద్రారెడ్డి కూడా చెవి, 
ముక్కు గొంతు స్పెషలిస్టే. ఎంఎస్‌ చది 
విన సతీష్‌ చంద్రారెడ్డి అమెరికాలోని 
లాస్‌ఏంజెల్స్‌లో ప్రఖ్యాతి గాంచిన హౌస్‌ 
ఇన్‌స్టిట్యూట్‌ ఆఫ్‌ ఇయర్‌ సర్జరీలో 
ప్రత్యేక శిక్షణ తీసుకొన్నారు. మూగ, 
చెవుడు సర్జరీ, చెవిటి వ్యాధులకు ఆధు 
నిక సర్జరీ, చెవిలో చీము కారడాన్ని సరి 
చేయడం, వినికిడి శక్తిని పెంపొం దించే 
ఆధునిక శస్త్ర చికిత్సలన్నీ నేర్చుకొని గత 
వారమే నెల్లూరు విచ్చేశారాయన. తమ 
స్వంత హాస్పిటల్‌ శ్రీరామచంద్రా నర్శింగ్‌ 
హోమ్‌లో ప్రజలకు అందుబాటులో వుం 
టారీయన. 


కలెక్టర్‌ చొరవతో 
A 
విద్యార్థులకు ఫర్నిచర్‌ 

సౌత్‌మోపూరులో గల ప్రభుత్వ 
జూనియర్‌ కళాశాలలో ఫర్నీచర్‌ లేక 
పోవడంతో విద్యార్థులు తీవ అవస్థలు 
పడుతున్నారు. ఈ విషయాన్ని ఆ ప్రాం 
తానికి వచ్చిన కలెక్టర్‌ శ్రీధర్‌రెడ్డి దృష్టికి 
తీసుకొని పోవడంతో స్పందించిన ఆయన 
జిల్లా జైలులోని ఖైదీలు తయారుచేసిన 
30 బెంచీలను కళాశాలకు అందేలా 
చేశారు. వీటి విలువ 1.25 లక్షలు. కలె 


కొరవ 14వ పేజీలో 


వజ్రం - బంగారం - వెండి 
స్పెషల్‌ ఆఫర్‌ 
BIS 916 హాల్‌మార్క్‌ 
బంగారు ఆభరణములపై 
సవరకు రూ.400/- తగ్గింపు 
గ్రాముకు రూ. 50/- తగ్గింపు 
డైమండ్స్‌పై 10% తగ్గింపు 
గరల్‌ ప్యాలెస్‌ 
హోటల్‌ శివం ఎదురుగా, 


జిల్లాపరిషత్‌ ఆఫీసు సెంటర్‌, ఆచారివీధి, 
నెల్లూరు. ఫోన్‌ : 2331133, 2327611 

- లా a జ తా 
యి. నా ల న ఇ. జా 


ఆక 
ఆకట్టుకొన్న గణనాథులు 


HTT ఆఆఆఅ | 


పోలీసులు పట్టుకొన్న సర్యులేషన్‌ స్కీం డబ్బు. 


ల్లాలో మనీ సర్యులేషన్‌ స్కీం పేరుతో జరుగుతున్న దగాపై 
బివలీనులు ఉక్కుపాదం మోపారు. మత సంస్థల ముసు 
గులో చెన్నై కేంద్రంగా జరుగుతున్న ఈ వ్యవహారంపై గగ్గోలు రేగడం, 
పోలీసులు దాడులు చేయడంతో కోట్ల రూపాయల డబ్బు దొరికింది. 
అసలు సూత్రధారులు దొరక్కపోయినా కొందరు నిర్వాహకులను పోలీ 
సులు పట్టుకొన్నారు. న్యూ విజన్‌ ఫౌండేషన్‌, భారత్‌ ప్రేమసదన్‌, 
యూత్‌ అండ్‌ సఫ్రెంగ్‌ భాగ్యలక్ష్మి తదితర పేర్లతో 11వేల రూపాయలు 
కడితే 60వేల రూపాయలు వస్తుందని ఆశ కల్పించడంతో అధిక 
సంఖ్యలో సుద, మధ్యతరగతి ప్రజలు అప్పోసొస్పో చేసి డబ్బులు 
కట్టారు. తిరిగి చెల్లింపుల్లో తేడా రావడం, అనుమానాలు వ్యక్తం కావ 
డంతో కొందరు పోలీసులకు సమాచారం అందించడంతో నెల్లూరు 
కిసాన్‌నగర్‌లోని సంస్థ కార్యాలయంపై దాడిచేసి పోలీసులు కొంత 
నగదును స్వాధీనం చేసుకొన్నారు. వెంకటాచలం వద్ద రెండు విడత 
లుగా మూడు కోట్ల రూపాయలను అక్కడి పోలీసులు పట్టుకొన్నారు. 
ఇవేకాక నగరంలో ఆయా సంస్థల పేర్లతో వుండే బ్యాంకు ఖాతాలను 
సీజ్‌ చేశారు. దీనిపై ఎస్పీ మనీ స్కీం నిర్వాహకులకు తీవ్ర హెచ్చరికలు 
జారీ చేశారు. అసలు సూత్రధారులు బయటకు వచ్చి బాధితులకు 
వారు కట్టిన డబ్బును పైసాతో సహా తిరిగి చెల్లించాలని, లేకపోతే కఠి 
నంగా శిక్షిస్తామన్నారు. వివిధ సెక్షన్ల క్రింద కేసులు నమోదు చేసిన 
పోలీసులు ఇప్పటివరకు షుమారు ఎనిమిది కోట్ల రూపాయల వరకు 
స్వాధీనం చేసుకొన్నారు. పేద, మధ్యతరగతి ప్రజలు అధిక సొమ్ము 
వస్తుందని ఆశపడి డబ్బులు కట్టారు. వీరంతా తాము కట్టిన డబ్బులు 
ఇప్పించాలని పోలీసులను ఆశయిస్తుండడంతో మనీస్కీం వ్యవహారం 
ఆందోళనకు గురిచేస్తోంది. 


ల్లాలో రేషన్‌ బియ్యం అక్రమ రవాణా ఆగడం లేదు. అధి 
ల్‌ చర్యలు నామమాత్రంగా వుండడంతో కొందరు 
వ్యాపారులు రేషన్‌షాపు డీలర్లతో కుమ్మక్కై యదేచ్చగా అక్రమ రవా 
ణాకు పాల్పడుతున్నారు. పేదలకు చౌక ధరలకు బియ్యం అందించా 
లన్న ప్రభుత్వ లక్ష్యానికి తూట్లు పడుతున్నాయి. కార్డుల సంఖ్య అధి 
కంగా వుండడం, కుటుంబాల సంఖ్య తక్కువగా వుండడం డీలర్లకు 
కలసి వస్తోంది. జనాభా 29,71,6839 వుండగా, కుటుంబాల సంఖ్య 
7,42,739గా వుంది. కార్డులు మాత్రం 8,34,077 వున్నాయి. ప్రతి 
నెల 10,689 మెట్రిక్‌ టన్నుల 
వియ్యం రేషన్‌ షాపులకు ప్రభు. కు 
త్వం సరఫరా చేస్తుంది. ఇందులో షుమారు ఐదు వేల మెట్రిక్‌ టన్నుల 
బియ్యం బ్లాక్‌ మార్కెట్‌కు తరలి పోతున్నాయి. రెండు రూపాయలకు 
కిలో బియ్యాన్ని పేదల నోర్లుకొట్టి అక్రమంగా తరలించి ప్రతినెల 
దాదాపు 4.80 కోట్ల రూపాయలు అక్రమార్జన చేస్తున్నట్లు సమాచారం. 
తెల్ల కార్డులను ఉన్నతవర్గాల వారు ఆరోగ్యశ్రీ తదితర సౌకర్యాల 
కోసం కలిగి వుండడం, నెల నెలా రేషన్‌ షాపులకు వెళ్లి సరుకులు 
తీసుకోకపోవడంతో అది డీలర్లకు కలిసొస్తుంది. పేదలకు సక్రమంగా 
సరుకులందించకుండా ఉన్నత కుటుంబాల వారి కార్డులు తీసుకొని 
బియ్యాన్నంతటినీ రైస్‌ మిల్లర్లతో కుమ్మక్కై ఇతర ప్రాంతాలకు తర 
లించి జేబులు నింపుకోవడం జిల్లాలో అధికంగా సాగుతోంది. 


లా నె నాన 


నాయక చవితి వేడుకలు నగ 

ర)కంతో వాడవాడలా ఘనంగా జరి 
గాయి. ఆయా ప్రాంతాల్లో తమశక్తి కొలది 
వినాయక విగ్రహాలు ప్రతిష్టించి పూజలు చేసి 
నిమజ్జనం చేశారు. ఈ సందర్భంగా నిర్వహిం 
చిన ఉట్టి మహోత్సవాలు, మ్యూజికల్‌ నైట్స్‌, 
డాన్సులు అలరించాయి. మూడు రోజుల 
పాటు నగరంలో కోలాహలం నెలకొంది. ప్రతి 
ఏడాదిలాగా ఈ సంవత్సరం వివిధ రూపా 
లతో గణనాధుని తీర్చిదిద్దారు. చంద్రమౌళి 
నగర్‌లో వెంకటేశ్వరస్వామి రూపంలో గణ 


పతి విగ్రహాన్ని ఏర్పాటు చేశారు. వేదాయ 
పాళెం సెంటర్‌లో ఆదిశేషుని పడగ నీడలో 
కొలువుదీరిన గణనాధుడిని ప్రతిష్టించారు. 
నిప్పో సెంటర్‌లో నెమలి వాహనంపై కొలు 
వైన గణేశుడిని ఏర్పాటు చేశారు. చిన్నబజా 
రులో వన్‌టౌన్‌ పోలీస్‌ స్టేషన్‌ వద్ద అమెరికన్‌ 
డైమండ్స్‌తో ప్రతిష్టించిన వినాయక విగ్రహం 
విశేషంగా ఆకట్టుకొంది. పెద్ద పోస్టాఫీసు వద్ద 
పర్యావరణ పరిక్షణలో భాగంగా మట్టితో 
తయారు చేసిన భారీ గణపతి విగ్రహాన్ని ప్రతి 
ష్టించారు. బాలాజీనగర్‌లో తిరువనంతపురం 
అనంత పద్మనాభుని అలంకారంలో ఏర్పాటు 
చేసిన వినాయక విగ్రహం పలువురిని ఆకట్టు 
కొంది. కాపువీధిలో ఉత్సవ గణపతి విగ్రహాన్ని 
ఏర్పాటు చేశారు. కనకమహల్‌ సెంటర్‌, జిల్లా 
పరిషత్‌ ఆఫీసు సెంటర్‌, ఎన్‌జిఓ కాలనీ, శివ 
ప్రియ సెంటర్‌ తదితర ప్రాంతాలలో ఏర్పాటు 
చేసిన వినాయక విగ్రహాలు, భారీ ఆర్చ్‌లు, 


తయార 
య్యాయి. బిజెపి నేత వెంకయ్యనాయుడు, 
ఆర్థిక మంత్రి ఆనం రామనారాయణరెడ్డి తది 
తరులు భక్తవత్సలనగర్‌, కాపువీధిలో ఏర్పాటు 
చేసిన వినాయక విగ్రహాల వద్ద పూజలు 
చేశారు. గత ఏడాది కంటే ఈ ఏడాది పం 
డుగ కళ కొంత తగ్గినా ఎలాంటి ఘర్షణలు, 
ఉద్రిక్తతలకు తావు లేకుండా వినాయక విగ్ర 
హాల నిమజ్జనం జరగడంతో పోలీసులు 
ఊపిరి పీల్చుకున్నారు. 


తాలంతా శోభాయమానంగా 


ఇరకాటంలో ఆగం బ్రిదల్స్‌! 


ఎస్‌ఆర్‌ కాంగ్రెస్‌ పార్టీ అధ్యక్షుడు వైఎస్‌ జగన్‌ ఆస్తులపై 

రై సిబిఐ దాడులు జరిగిన నేపథ్యంలో ఈ అంశంపై కాంగ్రెస్‌, 
వైఎస్‌ఆర్‌ కాంగ్రెస్‌ నేతల మధ్య మాటల తూటాలు పేలుతున్నాయి. 
రూరల్‌ శాసనసభ్యుడు ఆనం వివేకానందరెడ్డి చేస్తున్న విమర్శలు తిరిగి 
ఆయన్నే ఇరకాటంలో పడేస్తున్నాయి. అటు మేకపాటి సోదరులు, ఇటు 
బిజెపి ఆనం సోదరుల అవినీతి, అక్రమార్దనపైనా సివిఐ విచారణ జర 
పాలని డిమాండ్‌ చేయడం విశేషం. వివేకానందరెడ్డి మేకపాటి రాజ 
మోహన్‌రెడ్డి, మేకపాటి చంద్రశేఖర్‌రెడ్డిలపై పరుష వ్యాఖ్యలు చేయ 
డంతో వారు ప్రతి విమర్శలకు దిగారు. వ్యాపారం చేసి తాము సంపా 
దిస్తే ఆనం సోదరులు ఏ వ్యాపారాలూ చేయకుండా వేల కోట్ల రూపా 
యలు ఎలా సంపాదించారో చెప్పాలని డిమాండ్‌ చేశారు. వైఎస్‌ 


PD 
రాజశేఖర్‌రెడ్డి చలువతో మంత్రి పదవి పొంది ఎడాపెడా కోట్ల రూపా 
యలు కూడబెట్టుకొన్న ఆనం రామనారాయణరెడ్డి, వివేకానందరెడ్డిలు 
సిబిఐ విచారణకు సిద్ధమా అని సవాల్‌ విసిరారు. బిజెపి నేతలపైనా 
వివేకా నోరుపారేసుకొన్నందుకు ఆ పార్టీని భారతీయ జగన్‌ పార్టీ అని 
విమర్శించినందుకు ఆ పార్టీ జిల్లా అధ్యక్షుడు కర్నాటి ఆంజనేయరెడ్డి 
ధీటుగా స్పందించారు. ఎక్కడ అధికారం వుంటే ఆ పార్టీకి మారే ఆనం 
సోదరులకు బిజెపిని విమర్శించే అర్హత లేదన్నారు. నిన్నమొన్నటి వరకు 
వైఎస్‌ భజనచేసి ఆయన మరణానంతరం జగన్‌ను సిఎం చేయాలని 
సంతకం చేసిన వ్యక్తి రామనారాయణరెడ్డని అలాంటి వారు నేడు అవి 
నీతిపై మాట్లాడడం సిగ్గుచేటన్నారు. మంత్రి పదవిని అడ్డం పెట్టుకొని 
కోట్లాది రూపాయలు అక్రమార్జన చేసిన ఆనం సోదరులు అంత డబ్బు 
వ్యాపారం చేయకుండా ఎలా సంపాదించారో జిల్లా ప్రజలకు చెప్పాల 
న్నారు. ఇలా పలు పార్టీల నేతలు ఆనం సోదరుల ఆస్తులపై సిబిఐ 
విచారణ కోరుతుండడంతో వారు మాత్రం సమాధానం చెప్పక 
ముఖం చాటేస్తున్నారు. 


ఆ ఎందరు ఎమ్బీలున్నా ప్రయోజనమేమి? 


Ex bh Cy జే క 
స్టేషన్‌ ప్రతిపాదన స్థలంలో కంకర వ్యాపారం. 
యఖ 


నెల్లూరు ప్రాంత ప్రజలకు రేడియో ప్రసారాల కోసం కేంద 
ప్రభుత్వం ఫ్రీక్వెన్సీ మాడ్యులేషన్‌(ఎఫ్‌ఎం) స్టేషన్‌ను మంజూరు చేసింది. 
అవసరమైన నిధులు కేటాయించినా ప్రభుత్వాలు మారడంతో స్టేషన్‌ 
ఏర్పాటు శిలాఫలకానికే పరిమితమైంది. సంవత్సరాలు గడుస్తున్నా దీని 
గురించి పట్టించుకోకపోవడంతో వత్‌పం స్టేషన్‌ నిర్మాణం కలగానే మిగు 
లుతోంది. వ్యవసాయ, ఆక్వా కల్చర్‌తోపాటు వాణిజ్య కార్యకలాపాలు 
అధికంగా వుండే నెల్లూరులో ఎఫ్‌ఎం స్టేషన్‌ వుండాలని భావించారు 
అప్పటి కేంద్ర మంత్రిగా వుండిన ముప్పవరపు వెంకయ్యనాయుడు. 
దీనికోసం ఎన్‌డిఏ ప్రభుత్వంపై ఒత్తిడితెచ్చి నెల్లూరీయులకు ఎఫ్‌ఎం 
ప్రసారాలు అందించాలని కేంద్రానికి ప్రతిపాదన పంపారు. వెంకయ్య 
నాయుడు ప్రతిపాదనకు ఆమోదం తెలిపిన ప్రభుత్వం రేడియో స్టేషన్‌ను 
మంజూరు చేసింది. పదో పంచవర్ష ప్రణాళికలో దీనికి సంబంధించి 
పది కిలో వాట్ల సామర్థ్యం కల్గిన ఎఫ్‌ఎం స్టేషన్‌ను మంజూరు చేస్తూ ఉత్త 
ర్వులు ఇచ్చింది. స్టేషన్‌ నిర్మాణం కోసం భక్తవత్సలనగర్‌లో మూడు 
ఎకరాల స్థలాన్ని కేటాయించింది. సిబ్బందికి క్వార్టర్లను కూడా నిర్మించేం 
దుకు ప్రణాళిక రూపొందించారు. అప్పటి కేంద్ర సమాచార ప్రసారాల 
శాఖా మంత్రి రవిశంకర్‌ ప్రసాద్‌ స్టేషన్‌ పనులకు 2003లో శంకుస్థా 
పన చేశారు. నిర్మాణానికిగాను 3.5 కోట్ల రూపాయలను విడుదల చేస్తు 
న్నట్లు ప్రకటించారు. ఏడాది కాలంలో ప్రసారాలు మొదలవుతాయని 
ప్రకటించారు. 2004లో జరిగిన ఎన్నికల్లో కేంద్రంలో ఎన్‌డిఏ ఓటమి 
పాలైంది. దీంత్‌ ఎఫ్‌ఎం స్టేషన్‌ నిర్మాణ పనులు అటకెక్కాయి. తర్వాత 
వచ్చిన యుపిఏ ప్రభుత్వం దీని గురించే పట్టించుకోకపోవడంతో వంక 
య్యనాయుడు శ్రమ వృధా అయ్యింది. స్టేషన్‌ ఏర్పాటు కలగానే మిగి 
లింది. స్టేషన్‌ కోసం కేటాయించిన స్థలం అన్యాక్రాంతమైంది. కొందరు 
వ్యక్తులు ఈ స్థలంలో కంకరపోసి వ్యాపారాలు చేస్తున్నారు. 

ఇటీవల జరిగిన ఎమ్బీడిఓల బదలీల్లో నియమ నిబంధనలను ఖాతరు చేయక 
జడ్పీ సిఇఓ రాజకీయ సిఫార్సులకే అధిక ప్రాధాన్యత ఇచ్చారన్నదానికి 
పలు ఉదాహరణలు కళ్లకు కట్టినట్లు కన్పిస్తున్నాయి. 


ల్లావ్యాప్తంగా మండల పరిషత్‌ అభివృద్ధి అధికారుల బద 

లీల్లో రాజకీయ ప్రమేయం చోటు చేసుకొంది. రాష్ట్ర ప్రభు 
త్వం సాధారణ బదలీల్లో పంచాయితీరాజ్‌ శాఖ అధికారులకు అవ 
కాశం కల్పించ లేదు. అన్ని శాఖల బదలీలు పూర్తయిన అనంతరం ఈ 
శాఖ అధికారుల బదలీలకు అనుమతి ఇవ్వడం జరిగింది. దీంతో ఆ 
శాఖలో పనిచేస్తున్న అధికారులు బదలీలకు దరఖాస్తు చేసుకొన్నారు. 
ఐదు సంవత్సరాలు ఒకే మండలంలో పనిచేసిన వారిని తప్పనిసరిగా 
బదలీ చేయాలని అధికారులు నిర్ణయించారు. 


ఐదు సంవత్సరాలు నిండిన వారితోపాటు రెండు, మూడు 
సంవత్సరాలు ఒకే మండలంలో పనిచేసిన వారు కూడా బదలీకి దర 
ఖాస్తు చేసుకున్నారు. కౌన్సిలింగ్‌ ద్వారా ఎంపిక చేసుకున్న మండలా 
నికి బదలీ చేయాలని కోరుకున్నప్పటికీ రాజకీయ జోక్యం కారణంగా 
కొందరికి ఎంపిక చేసుకొన్న మండలం దక్కకుండా పోయింది. స్థానిక 
ఎమ్మెల్యేల సిఫార్సు వున్నవారిని వారు కోరుకొన్న మండలానికి బదలీ 
చేశారు. సిఫార్సు చేయించుకోలేని అధికారులను దూర ప్రాంతాలకు 
బదలీచేసి నేతలకు విధేయులమనిపించుకున్నారు జిల్లా అధికారులు. 
దీంతో ఎమ్బీడిఓలు కొంత నిరాశ చెందినప్పటికీ అధికారుల ఆదేశాలు 
పాటించక తప్పలేదు. 


మెట్ట ప్రాంత మండలాల్లో విధులు నిర్వహిస్తున్న ఎమ్బీడిఓలు 
జిల్లా కేంద్రానికి సమీపంలో వున్న మండలానికి వచ్చేందుకు తీవ్ర 
ప్రయత్నాలు చేశారు. ఈ ప్రయత్నాలు చేసిన వారిలో ఎ.ఎస్‌.పేటలో 
పనిచేసిన వసుమతి ఒకరు. ఈమె తనకున్న రాజకీయ పలుకుబడి 
ఉపయోగించి నెల్లూరు రూరల్‌ మండల పరిషత్‌ కార్యాలయానికి 
బదలీ చేయించుకోవడంలో సఫలీకృతురాలైంది. రూరల్‌ మండలంలో 
పనిచేసిన వెంకట్రావ్‌ను ఎ.ఎస్‌.పేట మండలానికి బదలీ చేశారు. 
తోటపల్లి గూడూరులో పనిచేస్తున్న సుజాతను ముత్తుకూరుకు, 
ముత్తుకూరులో పనిచేసిన శ్రీహరిని పొదలకూరుకు బదలీ చేయడం 
జరిగింది. పొదలకూరులో పనిచేస్తున్న సావిత్రమ్మ తోటపల్లి గూడూరు 
మండల పరిషత్‌ అభివృద్ధి అధికారిగా నియమితులైనారు. 


ప్రభుత్వం ప్రవేశపెట్టిన పలు సంక్షేమ, అభివృద్ధి పథకాల్లో 
ఎమ్బీడిఓలు కీలకపాత్ర పోషిస్తుంటారు. పథకాల అమలులో కృషి 
చేసిన వారిని గుర్తించి వారికి బదలీల్లో తొలి ప్రాధాన్యత ఇస్తారని అం 
దరూ భావించారు. అయితే బదలీల ప్రక్రియలో మాత్రం అధికారులు 
చేసిన కృషిని పరిగణనలోకి తీసుకోకపోవడం విశేషం. జాతీయ 
గ్రామీణ ఉపాధిహామీ పథకం అమలులో పలు అవకతవకలకు పాల్ప 
డిన వారికే ప్రాధాన్యత ఇచ్చారన్న ఆరోపణలున్నాయి. 


స్వయం సహాయక నంఘాల్లోని మహిళల పిల్లల 


ఉపకార వెతనాల మంజూరులొ కోత! 


కార్యాల సెక 


మళ్లీ వార్తల్లో జడ్పీ కార్యాలయం. (ఇన్‌సెట్‌లో సిఇఓ జయరామయ్య) 


ఐదు సంవత్సరాల సర్వీసు పూర్తి చేసిన వారికి అవకాశం 
ఇవ్వకుండా రెండు, మూడు సంవత్సరాలు ఒకే ప్రాంతంలో విధులు 
నిర్వహించిన వారికి జడ్పీ అధికారులు అవకాశం కల్పించి మిగిలిన 
వారికి తీరని అన్యాయం చేశారన్న విమర్శలు వినిపిస్తున్నాయి. జడ్పీ 
సిఇఓ కూడా రాజకీయ సిఫార్సులకే అధిక ప్రాధాన్యత ఇవ్వడం 
విశేషం. 


© 


ల్లాలో స్వయం సహాయక సంఘాల సభ్యుల పిల్లలకు 

మంజూరు చేసే ఉపకార వేతనాలలో ప్రభుత్వం కోత 
విధించింది. ఇందిర జీవిత బీమా, జనశ్రీయోజన బీమా పథకాల్లో 
సభ్యులుగా ఉన్న వారి పిల్లలకు ఉపకార వేతనాలు మంజూరు 
చేయడం జరుగుతుందని గత సంవత్సరం ప్రభుత్వం ప్రకటించింది. 
8,9,10 తరగతులు చదివే వారితోపాటు ఐటిఐ, ఇంటర్‌ చదివే వారికి 
కూడా ఉపకార వేతనం మంజూరు చేయాల్సి వుంటుంది. ప్రభుత్వ 
ప్రకటన చూసి ఎంతో సంతోషపడిన స్వయం సహాయక సంఘ 
సభ్యులు మంజూరులో కోత విధించడంలో తీవ్ర నిరాశ చెందారు. 


జిల్లా వ్యాప్తంగా ఉపకార వేతనాల మంజూరు కోసం దాదాపు 
30వేలకు పైగా దరఖాస్తులు అందాయి. అందిన దరఖాస్తులను పరి 
శీలించిన జిల్లా గ్రామీణాభివృద్ధి సంస్థ అధికారులు నిధుల మంజూరు 
కోసం రాష్ట్రప్రభుత్వానికి ఈ సంవత్సరం ప్రతిపాదనలు పంపారు. 
జిల్లాస్థాయిలో జరిపిన పరిశీలనలో 3వేల దరఖాస్తులను తిరస్మరిం 
చారు. రాష్ట్రస్థాయి అధికారుల పరిశీలనలో మరో ఆరువేల దరఖా 
స్తులు అర్హత లేనివిగా గుర్తించి తిరస్కరించారు. మిగిలిన 21 వేల 
దరఖాస్తులకు ఉపకార వేతనాలు మంజూరు చేస్తున్నట్లు డిఆర్‌డిఏ 
కార్యాలయానికి ఇటీవల ఉత్తర్వులు అందాయి. 


జిల్లాస్థాయి, రాష్ట్రస్థాయి అధికారుల పరిశీలనలో దరఖాస్తులను 


ఎందుకు తిరస్మరించారన్న విషయమై కారణాలు వెల్లడించడం లేదు. 
పొదుపు గ్రూపు సభ్యులుగా వుండి బీమా పథకాల్లో లబ్దిదారులుగా 
వున్న వారి పిల్లలు ఉపకారవేతనాలు పొందేందుకు అర్షులని అధికా 
రులు ఇప్పటికే ప్రకటించి వున్నారు. అయితే ఉపకార వేతనాలు మం 
జూరు చేసే సమయంలో దరఖాస్తులను తిరస్మరించడంపై పొదుపు 
గ్రూపు సభ్యులు ఆవేదన వ్యక్తం చేస్తున్నారు. ఏడాదికి ఒకసారి మం 
జూరు చేసే ఉపకార వేతనాలు పిల్లల అవసరాలకు ఉపయోగపడ 
తాయని భావించిన వారు అధికారుల వైఖరిని ప్రశ్నిస్తున్నారు. 


అభయహస్తం అమలు నిర్విర్హం 
ఇదిలా వుండగా అభయహస్తం ద్వారా 
ప్రతినెల అందించే పెన్షన్‌ గత మూడు నెలల నుంచి 
లబ్దిదారులకు అందడం లేదు. ఈ పథకాన్ని కూడా 
జిల్లా గ్రామీణాభివృద్ధి సంస్థ నిర్వహిస్తుంది. రాష్ట 
ప్రభుత్వం నుంచి నిధులు విడుదల కాకపోవడంతో 
అభయహస్తం ద్వారా పెన్షన్‌ పంపిణీ చేయలేకపోతు 
న్నట్లు అధికారులు చెబుతున్నారు. ఈ పథకం ద్వారా 
పెన్షన్‌ వస్తుందని ఆశతో ఎదురుచూసిన వారు తీవ 
నిరాశ చెందుతున్నారు. ఈ పథకం కొనసాగు 
తుందా? లేదా అన్నది కూడా ప్రశ్నార్థకంగా వుంది. 


రాష్ట్ర ప్రభుత్వం పథకాలు ప్రవేశపెట్టే సమయంలో చూపించిన 
ఆర్భాటం అమల్లో ఏమాత్రం చూపించడం లేదు. ఆర్థిక వనరులు 
సమకూర్చడంలో పూర్తిగా వైఫల్యం చెందడంతో సంక్షేమ పథకాలు 
నిర్వీర్యం అయిపోతున్నాయని రాజకీయ పక్షాలు విమర్శలు గుప్పిస్తు 
న్నాయి... గత నెలలో వికలాంగుల పెన్షన్లు నిలిపి వేసిన సంగతి 
అందరికి తెలిసిందే. ఇప్పుడు పిల్లలకు అందించే ఉపకార వేతనాల్లో 
కోత విధించడం జరిగింది. ప్రభుత్వ వైఖరి చూస్తే భవిష్యత్‌లో సంక్షేమ 
పథకాలను ప్రక్కన పెడుతుందని పలువురు వ్యాఖ్యానిస్తున్నారు. 


ఆదరణ కూటము 


బుచ్చిరెడ్డిపాళెంలోని శ్రీహరనాథా ఎయిడెడ్‌ ప్రాథమిక పాఠశాలలో పనిచేస్తూ పదవీ విరమణ 
చేసిన ఉపాధ్యాయుడు టి. శివప్రసాద్‌ దంపతులను సన్మానిస్తున్న ఎంఇఓ దేవసహాయం. 


en.) జీ 1 | 
నెల్లూరు టౌన్‌హాల్‌లో కేతా అంకుల్‌ మొమోరియల్‌ ట్రస్ట్‌ త 


ప్న Lk 


నెల్లూరు సుబేదారుపేటలోని సెయింట్‌ జాన్స్‌ హైస్కూల్‌లో చదివే విద్యార్థులకు 
ఓల్డ్‌ స్టూడెంట్స్‌ ఆర్గనైజేషన్‌ తరఫున స్కాలర్‌ షిప్పులు అందజేస్తున్న జె.చంద్రశేఖర్‌, 
జివి.ప్రసాద్‌. ప్రక్కన హెడ్‌ మిసెస్‌ సిస్టర్‌ టెన్సీ వున్నారు. 


న. 


రంజాన్‌ పండుగను పురస్కరించుకొని బాలాజీనగర్‌ మసీదు సెంటరులో ముస్లిం 
సోదరులకు పండ్లు పంచుతున్న మూడవ డివిజన్‌ మాజీ ఛైర్మన్‌ షేక్‌ బాష. 

రేషన్‌ డీలర్ల రాజ్యం! 


గోలు మండలంలోని రేషన్‌షాపుల నిర్వాహకులు 
ఖ్‌... ప్రవర్తిస్తుండడంతో వినియోగ 
దారులు తీవ్ర ఇబ్బందులు పడుతున్నారు. సరుకుల కోసం వెళ్తే 
వాళ్లు ఇచ్చినవి తీసుకోవాల్సి వస్తుంది. ప్రశ్నిస్తే స్టాక్‌ అయి 
పోయిందని చెప్పడం, దబాయించడంతో వారి దెబ్బకు ప్రజలు 
హడలిపోతున్నారు. ఎప్పుడు సరుకులు ఇస్తారో, ఎప్పుడు రేషన్‌ 
షాపు తెరుస్తారో తెలియదు. ఒకటికి పదిసార్లు బియ్యం, పప్పుల 
కోసం తిరగాల్సి రావడంతో కూలి పనులు మానుకొని వెళ్లాల్సి 
వస్తోందని పలువురు వాపోతున్నారు. మరికొందరు రేషన్‌ 
షాపు నిర్వాహకులు తప్పుడు తూకాలతో మోసం చేస్తున్నారట. 
అందరూ ఎలక్ట్రానిక్‌ కాటాలు వినియోగించాలని రెవెన్యూ 
అధికారులు ఆదేశించినా ఎక్కడా అది అమలు కాలేదు. ప్రతి 


| జిల్లా వార్తలు 


బాలు మండల 
ప్రజల ఏరీషాన్‌ 


డీలరు పేదలకు ఇవ్వాల్సిన బియ్యాన్ని బహిరంగంగా కిలో 
పది రూపాయల వంతున, నూనె ప్యాకెట్లు 50 రూపాయ 
లకు, చక్కెర 25 రూపాయలకు అమ్ముకొంటున్నా అడిగే అధి 
కారే లేకుండాపోవడంతో మండలంలో వారు ఆడింది ఆటగా 
మారింది. బోగోలు పంచాయితీలో గల గిరిజనులకు రేషన్‌ 
అందడం లేదు. వారి అమాయకత్వాన్ని ఆసరా చేసుకొని 
డీలర్లు జేబులు నింపుకొంటున్నారు. ఇంతగా డీలర్లు పేదల 
కడుపుకొట్టి అక్రమాలకు, అవినీతికి పాల్పడుతున్నా రెవెన్యూ 
సిబ్బంది పట్టించుకోకపోవడంలో వీరికి ముడుపులు అందు 
తుండడమే కారణమనే ఆరోపణలు వినవస్తున్నాయి. ఉన్నతా 
ధికారులైనా మండలంలోని పేదలకు రేషన్‌ షాపుల ద్వారా 
సక్రమంగా సరుకులు అందేలా చూడాల్సి వుంది. 


జగగు అవినీతిని ఇఆజలకు చెప్పంది! 


ఎస్‌ జగన్‌ అక్రమాస్తుల భాగోతంపై ప్రజలకు వివ 
రెరించాలని, వారిని చైతన్య పరచాలని తెలుగుదేశం 

పార్టీ జిల్లా అధ్యక్షుడు సోమిరెడ్డి చంద్రమోహన్‌రెడ్డి కార్య 
కర్తలకు పిలుపునిచ్చారు. తోటపల్లి గూడూరు మండల పార్టీ 
కార్యకర్తల సమావేశం నరుకూరులో జరిగింది. పార్టీ మండల 
అధ్యక్షుడు బొమ్మి సురేంద్ర అధ్యక్షతన జరిగిన సమావేశంలో 
సోమిరెడ్డి పాల్గొని జగన్‌, వైఎస్‌ రాజశేఖర్‌రెడ్డిల అవినీతి అక్ర 
మాలను తూర్పారబట్టారు. వైఎస్‌ రాజశేఖర్‌రెడ్డి ముఖ్యమం 
త్రిగా వుండి ప్రజలకు ఏదో చేస్తున్నారన్న భ్రమ కల్పించి 
ప్రభుత్వ భూములు, నిధులు కుమారుడికి దోచిపెట్టాడని విమ 
ర్భించారు. జగన్‌ నిర్మించిన భవనాలు, పెట్టిన వ్యాపారాలకు 
అంత డబ్బు ఎక్కడ నుంచి వచ్చిందని ప్రశ్నించిన సోమిరెడ్డి 
దీనిపై సిబిఐ విచారణ చేపడితే ఆ సంస్థను కించపరచేలా 
జగన్‌, ఆయన అనుచరులు వ్యవహరిస్తున్నారన్నారు. ఈ అక్ర 
మాలు, అవకతవకలకు కెవిపి రామచంద్రరావు, ఆయన బావ 
మరిది పార్థసారధి, అంబటి రాంబాబు బాధ్యులన్నారు. ఎన్‌టి 


రామారావు, చంద్రబాబు పాలనలో కుటుంబసభ్యులకు ఎక్కడా 
సెంటు భూమి ఇవ్వలేదని అలాంటి వారిపై జగన్‌ అనుచ 
రులు అవాకులు చవాకులు పేలుతున్నారని దుయ్య బట్టారు. 
2014 నాటికి జగన్‌ తిరిగి కాంగ్రెస్‌ పార్టీలో చేరడం ఖాయ 
మని జోస్యం చెప్పారు. అవినీతికి వ్యతిరేకంగా పోరాడిన 
అన్నాహజారేకు జాతియావత్తు మద్దతు పలకడం అభినందనీ 
యం అన్నారు. రాష్ట్ర తెలుగు యువత అధ్యక్షుడు వీద రవి 
చంద్ర మాట్లాడుతూ కార్యకర్తలు కష్టపడి పని చేస్తే రానున్న 
రోజుల్లో టిడిపికి ఉజ్వల భవిష్యత్తు వుంటుందన్నారు. ఈ 
సమావేశంలో సోమిరెడ్డి శ్రీనివాసులరెడ్డి, కోడూరు శ్రీనివా 
సులరెడ్డి, మద్దెన గోపాల్‌నాయుడు, చావా కోటయ్యనాయుడు, 
కొణతం రఘుబాబు, వేళ్లపాళెం రమేష్‌రెడ్డి, నూనె మల్లిఖా 
రన్‌ యాదవ్‌, పమిడి రవికుమార్‌ చౌదరి, అంచల వాణి 
తదితరులు పాల్గొన్నారు. 


జంతు బలులు ఆట యత్నం! 


వెంకటగిరి జాతర నేపథ్యంలో ఎస్పీ కార్యాచరణ 


కటగిరి పోలేరమ్మ జాతరలో జరిగే జంతు 

న్‌ అ అరికట్టేందుకు జిల్లా ఎస్పీ రమణ 
కుమార్‌ చర్యలు చేపట్టారు. దీనిపై ఆయన ఇటీవల వెంకట 
గిరిలో గూడూరు ఎఎస్పీ నారాయణరెడ్డి ఆధ్వర్యంలో అవగా 
హన సదస్సు నిర్వహించారు. రాజకీయ నాయకులు, విద్యా 
సంస్థల ప్రతినిధులు, జీవకారుణ్య, స్వచ్చంద సంస్థల నిర్వాహ 
కులు ఈ సదస్సులో పాల్గొని తమ అభిప్రాయాలను తెలియ 
జేశారు. శతాబ్దాలుగా జరిగే ఈ జాతరలో అమ్మవారికి మొక్కు 
బడి పేరుతో జీవాలను బలి ఇస్తూనేవున్నారు. ప్రజల్లో అవగా 
హన తీసుకవచ్చి బలులు నిలిచిపోయేలా చూడాలని, 
క్రమంగా నిషేధాన్ని అమలు చేయాలని పలువురు వ్యక్తులు 
అభిప్రాయపడ్డారు. జీవకారుణ్య సంఘాల వారు మాత్రం 
జంతుబలులకు పాల్పడే వారిని అరెస్టు చేయాలన్నారు. సెప్టెం 
బర్‌ 21,22 తేదీలలో జరిగే పోలేరమ్మ జాతరకు ముందుగానే 
జంతుబలులు నిషేధంపై అవగాహన కల్పించేందుకు పోలీసు 
చర్యలు చేపట్టడాన్ని పలువురు అభినందించారు. అయితే గత 
ఏడాది బ్లూ క్రాస్‌ నిర్వాహకురాలు సినీనటి అమలను తీసుక 
వచ్చి అప్పటి ఎస్పీ దామోదర్‌ ప్రజల్లో చైతన్యానికి ప్రయత్నిం 


చినా ఫలితం లేకుండా పోయింది. ఈ పరిస్థితుల్లో ప్ర 
ఎస్పీ గారైనా దీనిపై గట్టిగా కృషి చేయాలని పలువురు 
చ్చంద సంస్థల ప్రతినిధులు కోరుకొంటున్నారు. 


వెంకటగిరి రాజా విగ్రహస్థాపన! 


కటగిరి రాజా దివంగత వివిఆర్‌కె 

క్క అ. విగ్రహం ఏర్పాటుకు ఆయన 
కుటుంబీకులు ఇటీవల భూమి పూజ నిర్వహించారు. 
స్థానిక కైవల్యా నది వంతెన కూడలిలో విగ్రహాన్ని ఏర్పాటు 


కైవల్యానది ఒడ్డున శంకుస్థాపన 


చేయదలచి అక్కడ దిమ్మెను నిర్మించేందుకు శ్రీకారం 
చుట్టారు. అక్టోబర్‌లో రాజా యాచేంద్ర జయంతి రోజున 
కాంస్య విగ్రహాన్ని ఆవిష్కరిస్తారని రాజ కుటుంబీకులు 
సత్యప్రసాద్‌ యాచేంద్ర చెప్పారు. 


— 


— 


షు... 
బుళ్చాలకే 
ఎెతకెలులు 


చ్చిలో ఆకతాయిల ఆగడాలు 

అధికం కావడంతో కళాశా 
లలకు వెళ్లే అమ్మాయిలు, ఉద్యోగినులు 
హడలిపోతున్నారు. జులాయిగా తిరిగే 
కొందరు మోటార్‌ సైకిళ్లపై తిరుగుతూ 
వచ్చిపోయే మహిళలను వేధించడం, 
అసభ్యంగా ప్రవర్తిస్తుండడంతో ఇంట్లో 
నుంచి రావాలంటేనే తీవ్ర ఇబ్బందులు 
పడుతున్నారు. బస్టాండ్‌ వద్ద, సెంటర్లలో 
వుంటూ కళాశాలల నుంచి ఇంటికి వెళ్లే 

పళ్లూడగొద్టీన టీచర్‌! 


అ ఎరిబభారం కూడ చెలైంచండు 


పాధ్యాయులు ఎడాపెడా కొట్టే దెబ్బలకు విద్యార్థులకు తీవగాయాలై 
ఉంస్పవల పాలవుతున్న ఘటనలు ఇటీవల కాలంలో అధికం 
అయ్యాయి. తోటపల్లిగూడూరు మండలం పాపిరెడ్డిపాళెంలో ఇలాంటి ఘటన 
చోటు చేసుకొంది. స్థానిక ప్రాథమిక పాఠశాలలో పని చేసే ఉపాధ్యాయుడు ఒక 
విద్యార్థి అల్లరి చేస్తుండడంతో అతడిని చెంపదెబ్బకొట్టాడు. ఆ దెబ్బ బలంగా 
తగలడంతో ఆ పిల్లాడి పన్ను ఊడిపడింది. దీంతో భయపడిపోయిన ఆ పిల్లోడు 
తన తల్లిదండ్రులకు చెప్పడంతో వారు వచ్చి రాద్ధాంతం చేశారు. మండల విద్యాధి 
కారి దృష్టికి అయ్యవారి వ్యవహారాన్ని తీసుకపోవడంతో ఆయన ఉపాధ్యాయుడు 
పొరపాటున కొట్టాడని చెప్పి సర్ఫుబాటు చేయడమేకాక కొంత ఆర్థిక సహాయం 
చేయించాడట. దీంతో ఆ విషయం సర్షుమణిగినా, ఆ ఉపాధ్యాయుడ్ని గ్రామస్తులు 


వారిని, ఆటోలలో ప్రయాణించేవారిని 
ఇబ్బందిపడుతున్న 
మహిళలు 


వెంటపడి వికారపు చేష్టలకు పాల్పడుతూ 
అసభ్యకరంగా మాట్లాడుతూ పలురకా 
లుగా వేధింపులకు గురిచేయడం ఇటీవల 
కాలంలో పెచ్చుమీరాయి. ఫోన్‌ నెంబర్లు 
తీసుకొని తరచూ ఫోన్‌ చేసి బెదిరిస్తుండ 
డంతో ఇంట్లో వారికి చెప్పుకోలేక కళాశా 
లలకు వెళ్లే బాలికలు కన్నీళ్ల పర్యంతం 
అవుతున్నారు. గతంలోనూ పోలీసులకు 
ఫిర్యాదు చేసినా తగినవిధంగా స్పందిం 
చక పోవడంతో ఆకతాయిల ఆగడాలు 
శృతిమించి పోతున్నాయని స్థానికులు 
వాపోతున్నారు. 


<A 1 
తద్చిన ఉప్ప ఉత్పత్తి! 
ఆ పెట్టుబడులు పెరగడమే కారణం 


త్తుకూరు మండలంలో ప్రతి ఏడాది అధికంగా ఉత్పత్తవుతున్న ఉప్పు 

ఈ ఏడాది గణనీయంగా తగ్గిపోయింది. మండలంలోని గోపాల 
పురంలో ఉప్పును ఉత్పత్తి చేసేవారు. ప్రతి సంవత్సరం 1900 టన్నులు మేర 
ఉత్పత్తయ్యే ఉప్పు ధరలు లేకపోవడం, వాతావరణ పరిస్థితులు అనుకూలంగా 
లేక ఉప్పు ఉత్పత్తిదారులు తీవ్రంగా నష్టపోయారు. దీనికితోడు వివిధ ప్రాజెక్టుల 
నుంచి వెలువడే కాలుష్యం ఉప్పు నాణ్యతపై ప్రభావాన్ని చూపింది. ఆ కారణంగా 
అమ్మకాలు తగ్గుముఖం పట్టి నిల్వలు పేరుకపోవడంతో అక్టోబర్‌ నెల వరకు చేసే 
ఉత్పత్తి ఆగష్టు నెలాఖరుకే నిలిపివేశారు. పెట్టుబడులు పెరగడం, అమ్మకాలు లేని 
కారణంగా తీవ్రంగా నష్టపోతున్నామని ఉప్పురైతులు ఆవేదన చెందుతున్నారు. 


దొంగల జోరుకు వెంకటగిరి పోలీసులు బ్రేక్‌! 


కటగిరిలో ఇటీవల కాలంలో దొంగతనాలు అధికం అయ్యాయి. 

యె(0నికితోడు పేకాట కేంద్రాలు ఎక్కువయ్యాయి. ఈ పరిస్థితుల్లో 
ప్రజలకు దొంగల దెబ్బకు కంటిమీద కునుకు లేకుండా పోతోంది. ఉపాధ్యాయ 
నగర్‌లో ఐదు ఇళ్లలో వరుస చోరీలు జరిగాయి. ఒక్క ఇంట్లోనే 25 సవర్ల బంగా 
రాన్ని అపహరించుక వెళ్లారు. మండల కార్యాలయం కూడలిలో ఒక వ్యక్తి నుంచి 
5 వేల రూపాయలు తస్మరించారు. ఇలాంటి ఘటనలతో ప్రజలు హడలి 
పోతున్నారు. దీనిపై స్థానిక సిఐ అబ్బుల్‌ కరీం, ఎస్‌ఐ వెంకటరమణ దృష్టి 
సారించి దొంగలను పట్టుకొనేందుకు ప్రణాళిక రచించారు. చాకచక్యంగా వ్యవ 
హరించి దొంగతనాలకు పాల్పడిన వారిని పట్టుకొని రిమాండ్‌కు పంపడం 
తోపాటు పేకాట కేంద్రాలు, కోడి పందాలపైనా దాడులు చేశారు. వారి వద్ద 
నుంచి నగదును స్వాధీనం చేసుకొన్నారు. అస్తవ్యస్తంగా వున్న ట్రాఫిక్‌ను చక్కదిద్దే 
పనిలో నిమగ్నమైనారు పోలీసులు. పోలీసు చర్యలతో స్థానికులు సంతోషపడు 
తున్నారు. వెంకటగిరిలో గల అమ్మనాన్న వృద్ధాశ్రమానికి సిఐ కరీం వందకిలోల 
బియ్యాన్ని వితరణగా ఇవ్వడంతోపాటు ఆశ్రమ మంచి చెడ్డలను తానే చూస్తానని 
చెప్పడంతో పలువురు ఆయన్ను అభినందించారు. 


ఆనం బ్రదర్స్‌ విచారణకు సిద్ధమా? 


గన్మోహన్‌రెడ్డిపై విమర్శలు చేస్తున్న ఆనం సోదరులు సిబిఐ విచారణకు 
లు సిద్ధమా అని వైఎస్‌ఆర్‌ పార్టీ నేతలు సీతారాంపురం సొసైటీ అధ్యక్షుడు 
రమణయ్య, డైరెక్టర్‌ చింతం సుబ్బారెడ్డిలు ప్రశ్నించారు. స్థానికంగా ఏర్పాటుచేసిన 
విలేకరుల సమావేశంలో వారు మాట్లాడుతూ ఆనం సోదరులు మతిభమించి 
మాట్లాడుతున్నారని విమర్శించారు. రాజశేఖర్‌రెడ్డి దయతో పదవులు సంపాదించిన 
ఆనం బ్రదర్స్‌ జగన్మోహన్‌రెడ్డిపై విమర్శలు చేయడం సిగ్గు చేటన్నారు. అవకాశ 
వాదులైన వాళ్లకు జగన్‌ వెంట నడుస్తూ ఎంపి, ఎమ్మెల్యే పదవులకు రాజీనామా 
చేసిన మేకపాటి రాజమోహన్‌రెడ్డి, మేకపాటి చంద్రశేఖర్‌రెడ్డిలను విమర్శించే అర్హత 
లేదన్నారు. ఏ వ్యాపారము చేయకుండా ఆనం బ్రదర్స్‌ అన్ని వందలకోట్లు ఎలా 
సంపాదించగలిగారో ప్రజలకు తెలియజెప్పాలన్నారు. అవినీతి అక్రమాలతో కోట్లు 
కూడబెట్టుకున్న ఆనం సోదరులు మేకపాటి సోదరులపై అవాకులు చవాకులు 
మానాలని, లేకపోతే ప్రజలే తగిన బుద్ధి చెప్తారని హెచ్చరించారు. 


కొందరు భయపెట్టి మరికొంత దండేశారట. 


నెల్లూరు తిక్కన రచయితల సంఘం నేతృత్వంలో ఉత్తమ ఉపాధ్యాయ అవార్డు గ్రహీత 
పద్మను సన్మానిస్తున్న చీదరాల చెన్నయ్య, మురళీమోహన్‌రాజు తదితరులు. 


రాపూరు హైస్కూల్‌ పేరు మార్చు! 


పూరు బాలికల ఉన్నతపాఠశాల పేరును సేవా భార 

0? కగా మార్చు చేసినట్లు జాయింట్‌ కలెక్టర్‌ సౌరభ్‌గౌర్‌ 
ప్రకటించారు. ఇటీవల పాఠశాలను సందర్శించిన జెసి పాఠశాల 
భవన నిర్మాణానికి బండి ఆదినారాయణరెడ్డి అనే దాత 50లక్షల 
రూపాయలు విరాళంగా ఇవ్వడాన్ని అభినందించారు. సేవాభా 
వంతో అధిక మొత్తం విరాళంగా ప్రకటించినందున ఈ పాఠశా 
లకు సేవాభారత్‌గా పేరు పెడుతున్నట్లు చెప్పారు. ఇది మరింత 
మంది దాతలకు స్ఫూర్తి కల్గించాలన్నారు. ఈ సందర్భంగా పాఠశా 


లను తనిఖీ చేసిన జెసి విద్యార్థుల హాజరు సంఖ్య తగ్గడాన్ని ప్రశ్నిం 
చారు. మధ్యాహ్న భోజనం, పుస్తకాలు, హాస్టల్‌ వసతి కల్పిస్తున్నా 
రాను రాను పిల్లల హాజరు శాతం తగ్గిపోవడం పట్ల అసంతృప్తి 
వ్యక్తం చేశారు. విద్యార్థినుల చదువుల కోసమే సరస్వతి నిధిని 
ప్రారంభించామన్నారు. అనంతరం పిల్లలకు నోటువున్తకాలు, 
యూనిఫాం, బ్యాగులు పంపిణీ చేశారు. ఈ కార్యక్రమంలో జిల్లా 
విద్యాశాఖాధికారి మువ్వా రామలింగం, డిప్యూటి డిఇఓ ప్రసన్నాం 
జనేయులు, ప్రధానోపాధ్యాయుడు శేషాద్రివాసు పాల్గొన్నారు. 


కాలుష్య కళరల్తగ్ష చిక్క విలఐల 


త్తుకూరు మండలంలో వివిధ పరిశ్రమల ఏర్పా 
యముజక కాలుష్యం బారిన పడుతున్నారు ఈ 
ప్రాంత ప్రజలు. పంటపాళెం సమీపంలో వుండే నాలుగు పరి 
శ్రమల నుంచి వచ్చే కాలుష్యానికి తట్టుకోలేక అనారోగ్యం పాల 
వుతున్నామని పలువురు వాపోతున్నారు. చుట్టుప్రక్కల సుమారు 
14 కిలోమీటర్ల పరిధిలోని ప్రజలు కాలుష్య కోరల్లో చిక్కుకొని 


రాజుగూడూరు, కప్పల దొరువు, తాళ్లపూడి, జంగాల కండ్రిగ, 
గురవయ్యశాల తదితర ప్రాంతాల ప్రజలు ఉక్కిరిబిక్కిరౌతు 
న్నారు. ఇప్పడు ఏర్పాటు చేసిన పరిశ్రమలకే ఇలాంటి పరిస్థి 
తులు ఎదురౌతుంటే మండలంలో 22 పరిశ్రమలు ఏర్పాటై 
ఉత్పత్తి ప్రారంభిస్తే పరిస్థితి ఎంత తీవ్రంగా వుంటుందోనని ఆం 
దోళన చెందుతున్నారు మండల ప్రజలు. కాలుష్య నియంత్రణ 


fi పంటపాళెం చుట్టు ప్రక్కల గ్రామాల పరిస్థితిది. i 
చ థ 


విలవిల్లాడుతున్నారు. పామాయిల్‌ పరిశ్రమల నుంచి వచ్చే వ్యర్ధా 
లను రోడ్లపైనే పారేస్తుండడంతో అవి కుళ్లిపోయి భరించలేని 
దుర్గంధం వెదజల్లుతోందని గ్రామస్తులు చెప్తున్నారు. ఇవి కాక 
రిఫైనరీ పరిశ్రమ, ఫర్జిలైజర్‌, ఎడిబుల్‌ పరిశ్రమల నుంచి వచ్చే 
ఘాటైన రసాయనాల కారణంగా చుట్టుప్రక్కల గ్రామాలైన మాద 


మండలి పరిశ్రమల నుంచి వచ్చే కాలుష్యంపై దృష్టి సారించక 
పోవడంతో ప్రజలు బాధలు ఎవరికీ పట్టకుండాపోయాయి. 
ప్రజాసంఘాలు ఆందోళన జరుపుతున్నా అధికార యంత్రాం 
గంలో కదలిక లేకపోవడంతో మండలంలో కాలుష్యం నానా 
టికి అధికమవుతోంది. 


డెనిసికీ రంజిత్‌ ఆచార్య 


మ్మార్‌కు అక్రమ భూ కేటాయింపుల కేసులో ప్రథమ ముద్దాయిగా పేర్కొం 
టున్న సీనియర్‌ ఐఎఎస్‌ బిపి ఆచార్య సతీమణి రంజిత్‌ ఆచార్య కెవిపికి అలి 
మేటమ్‌ ఇచ్చారా? అవుననే అంటున్నాయి అభిజ్ఞవర్గాలు. సివిఐ విచారణ నేపథ్యంలో 
బిపి ఆచార్య జైలుకు వెళ్లడం ఖాయమంటూ వార్తలు వస్తున్న నేపథ్యంలో ఆచార్య సతీ 
మణి రంజిత్‌ ఆచార్య ఇటీవల కెవిపిని కలిశారట. వైఎస్‌, మీరు చెప్పిన చోటల్లా సంత 
'” కాలు పెట్టడమే ఆచార్య చేసిన పాపమా? దీనికి ఆచార్య ఒక్కరినే బాధ్యులుగా చేయడం 
న్డ్‌ న్యాయమా? ఈ విషయంలో మీరు కలుగజేసుకోకపోతే ఆత్మార్పణం తప్ప నాకు వేరే మార్గం 
లేదంటూ రంజిత్‌ ఆచార్య కెవిపికి అల్టిమేటం ఇచ్చారట. దీంతో కెవిపి కొన్ని రోజులుగా పత్రికల వారిని పిలి 
పించుకొని ఆచార్య చాలామంచివాడని, ఆచార్య వల్ల రాష్ట్రానికి మంచి జరిగిందంటూ వార్తలు రాయిస్తు 
న్నాడు. అయితే ఆచార్య గురించి తాను మాత్రం బయట ఎక్కడా మాట్లాడకపోవడం రంజిత్‌ ఆచార్యకు 
కోపం తెప్పిస్తోంది. కాగా సీనియర్‌ ఐఎఎస్‌ అధికారి అయిన రంజిత్‌ ఆచార్య తన భర్తకోసం ప్రభుత్వ ప్రధాన 
కార్యదర్శి ఎస్‌.వి ప్రసాద్‌ను కలుసుకొని కంట నీరు పెట్టుకున్నారట. భర్తకోసం రంజిత్‌ పడ్తున్న ఆందోళ 
నను చూసి సాటి ఐఎఎస్‌లు సానుభూతి వ్యక్తం చేస్తున్నారు. ఆచార్య దంపతులకు ఇప్పట్లో కష్టాలు తీరేట్లు 
లేవు... పాపం!! 


య్‌, న టై 


కసిఆర్‌కు కష్టకాలం 


ఆర్‌ఎస్‌ అధినేత కెసిఆర్‌కు రోజులు బాగున్నట్లు లేవు. అటు జాతీయస్థాయిలో, 

ఇటు రాష్ట్రస్థాయిలో కుంభకోణాల గోల, ముఖ్యుల అరెస్టులు జరుగుతుండడంతో 
తెలంగాణ ఉద్యమం కాస్తా వెనుకబడిపోయింది. దీంతో కెసిఆర్‌ కూడా దాదాపు తెరవెనక్కు జ్ఞా 
వెళ్లిపోయాడు. తెలంగాణ ఉద్యోగ స సంఘాలు ప్రకటించిన సర్వజనుల సమ్మె మినహా తెలంగాణ | 
ఉద్యమ పాత్ర ఎక్కడా కనిపించడం లేదు. ఓటు ద్వారానే తెలంగాణను సాధించాలన్న కెసిఆర్‌ We 
సిద్ధాంతాన్ని గద్దర్‌ రాద్ధాంతంగా ప్రచారం చేస్తున్నాడు. రాజకీయంగా తెలంగాణ సాధించడం 
కష్టమని కేవలం ప్రజా ఉద్యమం వల్లనే అది సాధ్యమని గద్దర్‌ కొత్త నినాదాన్ని తల కెత్తుకున్నాడు. పనిలో 
పనిగా కెసిఆర్‌పై నిప్పులు కురిపిస్తున్నాడు. రాజకీయ జెఎసి కన్వీనర్‌ కోదండరామ్‌ కూడా కెసిఆర్‌ నామి 
నేట్‌ చేసిన వ్యక్తే అంటూ గద్దర్‌ మరో విమర్శను తెరపైకి తెచ్చాడు. దీంతో ఏం చేయాలో పాలుబోక కెసిఆర్‌ 
అనం వహిూలిణబాటుః రాష్ట్రంలో జరుగుతున్న రాజకీయ పరిణామాల నేపథ్యంలో తెలంగాణ ఉద్యమాన్ని 
ఉధృతం చేయడం వల్ల ఉపయోగం లేదన్నది కెసిఆర్‌ వాదన. ఏది ఏమైనా తెలంగాణ ఉద్యమంలో ఇప్పుడు 
కెసిఆర్‌ పాత్ర బాగా పలచబడుతోంది. ఆయన్ను నేరుగా విమర్శించే వారిసంఖ్య రోజురోజుకు పెరుగుతుం 
డటం కూడా కెసిఆర్‌కు కొత్త కష్టాల్ని తెచ్చి పెడ్తున్నాయని గులాబీ వర్గాలు చెవులు కొరుక్కుంటున్నాయి. 


ఇక వివకాకు సారథ్యం 


రా. బిఐ విచారణలో జగన్‌ జైలుకు వెళ్తే వై.ఎస్‌.ఆర్‌ కాంగ్రెస్‌ పార్టీ 
౧౦ బాధ్యతలు వై ణఎస్‌ రు అప్పగిస్తారా! అవుననే అంటున్నాయి ఆ 


బాబాయి ) వివేకాలో అనిత జగన్‌ దీని గురించి పనావించాదట. అబ్బాయి కోరి 
కను కాదనలేదట వివేకా... అందుకు కాంగ్రెస్‌కు దూరం కావడానికి వివేకా పాద 
యాత్రలు, విమర్శలు మొదలు పెట్టాడట. జగన్‌ కటకటాల్లోకి వెళితే వైఎస్‌ సతీమణి విజయ 
మ్మను పార్టీ అధ్యక్షురాలుగా కొనసాగిస్తూ పార్టీ సారథ్య బాధ్యతల్ని వివేకాకు ఇస్తారట. దీనిపై రంగం 
సిద్ధమైంది. ఇక వివేకా కాంగ్రెస్‌కు గుడ్‌బై చెప్పడం ఒక్కటే మిగిలుందని జగన్‌ సన్నిహిత వర్గాలంటున్నాయి. 
కడప ఎమీ ఎన్నికల్లో ఓడిన తర్వాత కాంగ్రెస్‌ వివేకాతో అంటీ అంటనట్లుంది. కాంగ్రెస్‌లో ఇక మనుగడ 
లేదని భావించిన వివేకా రాజకీయ పునరావాసం కోసం ఇప్పుడు అబ్బాయి పార్టీ తలుపు తట్టాడు. 


బొత్సాకు రాం రామ్‌! 


ష్రమంత్రివర్గం నుంచి బొత్సా సత్యనారాయణకు ఉద్వాసన పలకాలని 

సిఎం కిరణ్‌ ప్రయత్నిస్తున్నారా? అంటే అవుననే సమాధానం వస్తోంది. 
3 వస చీఫ్‌ అయిన దగ్గర నుంచి బొత్సా వ్యవహారశైలి పూర్తిగా మారిపోయింది. ఒక 
| ప్రక్క పిసిసి చీఫ్‌గా వుంటూనే మరోప్రక్క మంత్రిగా బొత్సా తన పలుకుబడిని 
పెంచుకుంటున్నాడు. ఒక దశలో కాబోయే ముఖ్యమంత్రినంటూ కూడా ప్రక 
టించుకున్నాడు. దీంతో కిరణ్‌ - బొత్సాల మధ్య దూరం పెరిగింది. దీనికి తోడు బొత్సా 
బదిలి పోదాతో రాష్ట్రమంత్రుల్ని పిలిపించుకొని వారి శాఖల పనితీరును సమీక్షించడం 
కిరణ్‌కు కోపం తెప్పిస్తోంది. గతంలో పిసిసి చీఫ్‌గా వున్నవారు మంత్రి పదవులకు రాజీనామా 
చేశారు. ఒకే వ్యక్తి ఒకే పదవి అన్న విధానాన్ని కిరణ్‌ తెరపైకి తెస్తున్నాడు. రాష్ట్రంలో కాంగ్రెస్‌ 
పరిస్థితి అస్తవ్యస్తంగా వుందని, పిసిసి చీఫ్‌ ఫుల్మ్‌బైమ్‌ పని చేస్తేనేగానీ పార్టీని గాడిలో పెట్టలేమని కిరణ్‌ 
కొత్త నినాదాన్ని మొదలెట్టాడు. ప్రజారాజ్యం పార్టీ కాంగ్రెస్‌లో విలీనం కావడంతో మంత్రివర్గంలో వారికి 
కూడా స్థానం కల్పించాల్సి వుంది. ఇప్పటికే చిరంజీవి ఈ విషయమై సిఎంపై ఒత్తిడి తెస్తున్నాడు. సాధ్యమైతే 
ఈ నెలలోనే మంత్రివర్గాన్ని పునర్వ్యవస్థికరించి తమ ఎమ్మెల్యేలకు మంత్రి పదవులు ఇవ్వాలంటూ చిరు 
సిఎంను కోరుతున్నాడు. సిఎం కూడా దీన్ని అవకాశంగా తీసుకొని మంత్రివర్గ మార్పులు చేర్చుల్లో బొత్సాను 
వదిలించు కోవాలనుకుంటున్నాడు. 

ఉపాధ్యాయ దినోత్సవాన్ని పురస్కరించుకొని కస్తూరిబా కళాక్షేత్రంలో జరిగిన కార్యక్రమంలో డాక్టర్‌ సర్వేపల్లి 
రాధాకృష్ణన్‌ చిత్రపటం ముందు జ్యోతివెలిగిస్తున్న జిల్లా కలెక్టర్‌ శ్రీధర్‌రెడ్డి. ప్రక్కన డిఇఓ రామలింగం, ఎమ్మెల్సీ 
వాకాటి నారాయణరెడ్డి, అదనపు కలెక్టర్‌ లక్ష్మీకాంతం. 


నెల్లూరు పొగతోటలోని ప్రభవలో జరిగిన పండ్లు... పత్రి... 
ప్రాశస్యాన్ని వివరిస్తున్న ఆఫ్టర్‌ స్కూల్‌ విద్యార్థిని. 


పండుగ కార్యక్రమంలో రంజాన్‌, వినాయక చవితుల 


ఉపాధ్యాయ దినోత్సవాన్ని పురస్కరించుకొని నకల చేస్తున్న నెల్లూరు చంద్రారెడ్డి డిగ్రీ కళాశాల విద్యార్థులతో 
కరస్సాండెంట్‌ కోటంరెడ్డి ప్రతాప్‌రెడ్డి. 


కొడవలూరు మండలం నాయుడుపాళెం గ్రామంలో దివంగత వైఎస్‌. రాజశేఖర్‌రెడ్డి ద్వితీయ వర్ధంతిని 
పురస్కరించుకొని ఆయన చిత్రపటానికి నివాళులర్చిస్తున్న జిల్లా మహిళా కాంగ్రెస్‌ అధ్యక్షురాలు అరుణమ్మ. 


వతలలో ప్రథముడు, జ్యేష్టుడు అయిన 
గణపతిని ముందుగా పూజించిన తరు 
వాతనే ఇష్టదైవాలను ప్రార్థించడం అనాదిగా వస్తున్న 
ఆచారం. విశే ఘ్నేశ్వరునికి గణాధిపత్యం ఇవ్వడమే 
అందుకు కారణం. 


బుగ్వేదం గణపతిని జ్యేష్ట 
రాజుగా, సర్వదేవతలలో ముందుగా పూజింపదగిన 
వాడిగా తెలియజేసింది. ముప్పైమూడుకోట్లమంది 
దేవతలను వివిధ గణాలుగా విభజించినపుడు ఆ 
గణాలకు అధిపతి గణపతి అని వేదాలు నిర్దేశిం 
చాయి. విఘ్నాలను తొలగిస్తాడు కనుక విఘ్నేశ్వ 
రుడు, సంకటాలను హరించేవాడు కాబట్టి హేరం 


భలే ఈపిలు... 


డితోపాటు గుడిలోని లిం 
గాన్ని హుండీలను చప్ప 
రించి పారేస్తున్న ప్రబుద్ధులున్న రోజులివి. 
గతంలో దేముడి సొమ్ముతింటే ఆ పాపం 
ఐదు తరాలపాటు వెన్నాడుతుందని చెప్పే 


వారు. దేముని సొమ్మును ధర్మకర్తలు తిన్నా కార్యనిర్వ 
హణాధికారులు తినేవారు కాదు. కానీ వీరూ మారిపోయారు. 
ఈ మధ్య నెల్లూరు రంగనాయకుల స్వామి దేవస్థానంలో 
నిండుగా వుండిన హుండీని ముఖ్య భక్తులతోపాటు పాలక 
వర్గం చూసిందట. రెండు రోజుల తర్వాత లెక్కింపుకు దాని 
తాళం తీయగా సగానికి పైగా హుండీ ఖాళీగా వుండడం 
గమనించి అందరూ ఖంగు తిన్నారట. రంగనాయకుల స్వామి 
ఆలయమే కాదు నగరంలో హుండీకి డబ్బు బాగా వచ్చే 
దేవాలయాన్నింటిలోనూ ఇదే తంతు కొనసాగుతుందని ట్రంకు 
రోడ్డులో చర్చ జరుగుతుంది. భగవంతుడా నీ హుండీలకు 


రక్షణ ఎవరు? 

జమిో౭౯రైతు 


సర్వ సంకటాలు తొలగించే సంకష్టహర గణపతి వ్రతం! 


బుడు, సర్వలోక రక్షకుడు కనుక లంబోదరుడు, పూర్ణ 
జ్ఞానాన్ని ప్రసాదించి రక్షిస్తాడు కనుక శూర్పకర్ణుడు అని 
ఇలా వివిధ రూపాల్లో పలు నామాలతో కైమోడ్చులు 
అందుకొనే గణేశున్ని వివిధరకాలుగా అర్చిస్తారు. 


గణేశ పురాణం ప్రకారం విఘ్నేశ్వరుని ఉపాసన 
ప్రాధమికంగా రెండు విధాలుగా వుంటుంది. వాటిలో 
మొదటిది వరదగణపతి పూజ. ఇది అందరూ ప్రతి ఏడాది 
జరుపుకొనే వినాయక చవితి పండుగ. అన్ని రకాల వరా 
లను అనుగ్రహించే వరద గణపతినే సిద్ధిగణపతి, వరసిద్ధి 
గణపతి అంటారు. ఇక రెండవది, గణపతి వ్రతాలలో 
అత్యంత ప్రభావవంతమైనది, సర్వ సంకటాలను నివారిం 
చేదీ సంకష్టహర గణపతి వ్రతం. సంకష్టహర గణపతి 
సకల భయ నివారకుడు. కుజుడి చేత పూజింపబడిన కుజ 
దోష నివారకుడిగా, యుముడి చేత పూజింపబడిన పాప 
నాశకుడిగా గణేశ పురాణం గణనాధున్ని కీర్తిస్తుంది. వరద 
గణపతి పూజకు కృష్ణశుక్ల చతుర్ధి ముఖ్యమైనట్లు, సంకష్ట 
హర గణపతి పూజకు కృష్ణ చతుర్ధి (బహుళ చవితి) ముఖ్యం. 
అందుకే బహుళ చతుర్ధశిని సంకష్టహర చతుర్ధి అంటారు. 
వీటిలోను మంగళవారంతో కూడిన కృష్ణచతుర్ధి ముఖ్యం. 
దీనినే అంగారక చతుర్ధి అని, భౌమ చతుర్ది అని పిలుస్తారు. 
దీనికి సంబంధించి వ్రత కథ వుంది. పుశ సంతానం లేని 


దబిర్జాణాం... 
మబణ్టైంటం...? 


ల్లూరు బారా షహీద్‌ దర్గా 
న ట్రావెల్స్‌ 
ఏజెన్సీ బస్సులు, ఆర్టీసి హైర్‌ బస్సులు, ఖాళీ 
లారీలతో నిండి వుంటుంది. ఇక్కడ వీటిని 
పెట్టుకొనే వారి నుంచి మాజీ కౌన్సిలర్‌ షఫీ 
అనుచరులు డబ్బులు వసూలు చేస్తుంటారు. 

నెలసరి 50వేల నుంచి లక్ష రూపాయల వరకు ఈ కలక్షన్‌ 
వుంటుందని చెబుతుంటారు. ఇదే విషయాన్ని దర్గా ప్రాంగ 
ణంలో జరిగిన రంజాన్‌ ప్రార్థన సందర్భంగా ఇమామ్‌ అబూ 
బకర్‌ ప్రశ్నించారు. నేతల అండదండలు లేకుండా ఈ 
దందా కొనసాగదని ధైర్యంగా ప్రశ్నించారాయన. ఈ సమ 
యంలో అక్కడ వున్న రూరల్‌, సిటీ ఎమ్మెల్యేలు వివేకానంద 
రెడ్డి, శ్రీధర్‌కృష్ణారెడ్డిలు నోరు మెదపలేదు. అంటే వీరి అండ 
తోనే దర్గా ప్రాంగణం బస్టాండ్‌గా మారిందని భావిద్దామా? 


దారేళ్ల క్రితం వరకు పత్రికలు, మీడియా ఛానళ్ల మధ్య వైరుధ్యాలున్నా బయట 
పడి కొట్టుకొనేవారు కాదు. సాక్షి ప్రవేశం తర్వాత పరిస్టితి మారిపోయింది. 


పత్రికలు ఒకరి మీద ఒకరు బురద చల్లుకోవడం ఎక్కువయ్యింది. యాజమాన్యాల బాటన 
సిబ్బంది కూడా నడుస్తున్నారు. తాను మళ్లీ పార్టీ మారుతున్నట్లు, దీనికిగాను స్పీకరు కాళ్లు 


పట్టుకొన్నట్లు “ఆంధ్రజ్యోతిలో వచ్చిన వార్త కోవూరు ఎమ్మెల్యే 


ప్రసన్నకుమార్‌రెడ్డిని గందర 


గోళ పర్చింది. వార్త వ్రాసిన హైదరాబాద్‌ కార్యాలయంలోగాక నెల్లూరులోని ఆంధ్రజ్యోతి 


కార్యాలయంలో గొడవకు ప్లాన్‌ సిద్ధం చేశారు. దీనికిగాను కథ, సీన్‌ప్లే, 


దర్శకత్వ బాధ్య 


తలు సాక్షి దిన పత్రిక సిబ్బంది నిర్వహించడం, ఈ వ్యవహారాన్ని చూసిన వారంతా నవ్వు 
కోవడం కన్పించింది. ఈ నగుబాటు వ్యవహారంపై ట్రంకురోడ్గులో రోజూ చర్చ జరుగు 


కృతవీర్యుడు తన తపస్సుతో పితృలోకంలో వున్న తండ్రిని 
కదిలించగా, అతడు బ్రహ్మదేవుని ప్రార్థించి తన పుత్రునికి 
స్వప్నంలో కన్పించి ఈ వ్రతాన్ని తెలియజేసినట్లు గణేశపు 
రాణం చెబుతోంది. కృతవీర్యుడు గణేశానుగ్రహంతో కార్త 
వీర్యార్డునుని వంటి పుత్రుడ్ని పొందిన సంగతి తెలుసుకొని 
శూరసేనుడనే మహారాజు సంకష్టహర గణపతి వ్రతం ఆచ 
రించినట్లు పురాణాలు చెప్తున్నాయి. స్మందపురాణంలోను, 
శ్రావణ మాసం మహత్యంలోను వ్యాస భగవానుడు ఈ 
వ్రతం యొక్క విశిష్టతను తెలియజేసినట్లు చెప్తారు. 


సంకష్టహర గణపతి వ్రతాన్ని ఆచరించేవారు సూర్యో 
దయానికి ముందు లేచి స్నానమాచరించి నిత్య పూజ పూర్తి 
చేసి, గణపతి వ్రతం ఆచరించడానికి సంకల్పించుకోవాలి. 
మట్టితో గణేశ ప్రతిమను చేసి పుష్పాలతో అలంకరించి 
గణేశ మంత్రం జపించాలి. అనంతరం గణపతికి ఇష్టమైన 
కుడుములు, ఉండ్రాళ్లు నైవేద్యంగా సమర్పించాలి. పగలంతా 
ఉపవాసం వుండి సాయంత్రం చంద్రుని చూసి అర్థ్యం 
ఇవ్వాలి. ఈ వ్రతం ఆచరించడం వలన సర్వ సంకటాలు 
తొలగి శుభాలు చేకూరుతాయని, సంతాన ప్రాప్తి కుజదోష 
నివారణ, జ్ఞానప్రాప్తి కల్గుతుందని పురాణాలు తెలియజేస్తు 
న్నాయి. సంకష్టహర గణపతి చతుర్ధి ఈ నెల 16వ తేది 
జరుపుకోవాల్సి వుంటుంది. ళు 


కర్‌ శ్రీధర్‌రెడ్డి కాస్త రిజర్వుడుగా, చీప్‌ 
క దూరంగా వుంటారు. అటు 
వంటి ఆయన్ను ఎవరు ఒత్తిడి చేశారో ఏమో 
బారాషహీద్‌ దర్గా ప్రాంగణంలో జరిగిన రం 
జాన్‌ వేడుకల్లో ముస్లిం సోదరులకు శుభాకాం 
క్షలు తెలియజేయను వచ్చారు. దీనికోసం |. 
ఆయన అరగంట వెయిట్‌ చేయాల్సి వచ్చింది. 
దువా పూర్తయ్యాకే ప్రాంగణంలోనికి రావాలని 
నమాజు నిర్వాహకులు చెప్పడంతో ఆయన అవాక్క 


5 
7 


య్యారు. ఆ తర్వాత ఈద్గా కమిటీ నాయకులు శాలువాలు 
కప్పి, టోపి పెట్టినా ఆయన ముఖంలో నవ్వే లేదు. ఇబ్బందిపడుతూ ఐదు 
నిమిషాలు అక్కడ వుండి లేచి వెళ్లడం చర్చనీయాంశమయ్యింది. 


చిక్కడు... దొరకడు 


EE ఎమ్మెల్యే నల్లపురెడ్డి ప్రసన్న 
కుమార్‌రెడ్డి ఎప్పుడు ఏ విధంగా 


| నప్పుడు వారితో కలసి 
గ్రెస్‌ పార్టీ నిర్వాహకులు ఫ్లెక్స్‌లు, 
స్వాగత ద్వారాలు అన్నింటిపై మేకపాటి సోదరులతోపాటు ప్ర 


ప్రసన్న చిత్రాలు 
ముద్రించి ఆయన రాకపోవడంతో కాస్త ఖిన్నులైనా ఈ వ్యవహారమై నోరు 


మెదపలేదు. నెల్లూరులో కనపడకపోయినా ప్రసన్న మాత్రం కృష్ణాజిల్లా పర్య 
టనలోనూ ఆ తర్వాత హైదరాబాద్‌లోనూ జగన్‌ను కలిశారు. తన రాజీనా 
మాపై ప్రసన్న వేస్తున్న ఎత్తులు అర్థంకాక అటు తెలుగుదేశం, ఇటు వైఎస్‌ఆర్‌ 
కాంగ్రెస్‌ నాయకులు తలలు పట్టుకొంటున్నారు. 


జమోకరైను 


ప్రియ వార్నాశవణం. కుటుంబంలో మీ పలుకుబడి పెరుగుతుంది. 
నూతన వస్తాదులు ధరించి ఎంతో సంతోషంగా కానవస్తారు. ప్రము 
ఖుల సహాయ సహకారాలు అందుతాయి. ధనసంపదలు, ఆస్తి పెం 
పుదల సూచన. జీవశక్తి చక్కగా ఉంటుంది. విద్యార్దులకు ప్రయోజన 
వంతమైన కాలం. అన్ని రంగాలలో ముందంజ వేస్తారు. వ్యాపా 
రులు అధికంగా కష్టపడాలి. 


వృషభం 
కృత్తిక 2,3,4 పా. 
రోహిణి, మృగశిర 1,2 పా 


మిత్రులతో సమాగమం తద్వారా అనుకొన్నవి సాధిస్తారు. ధనాదా 
యం తృప్తికరంగా వుంటుంది. వృత్తి ఉద్యోగాల్లో కోరుకొన్న మార్పు 
చేర్పులు జరిగే సూచనలు. బంధువుల మూలంగా చిరు ఖర్చులు. 
ఆరోగ్యం చక్కగా వుంటుంది. ప్రభుత్వం ద్వారా ఆదాయాలు. కళత్ర 
సంబంధం చక్కగా వుంటుంది. పెద్దల సాయంతో ఉద్యోగవృద్ది, 
వేతన వృద్ధి ఉంటుంది. శత్రువులు లొంగి నడచుకొంటారు. = 


శ 


మిథునం 
మృగశిర 3,4 పా. 
ఆర్ట,పునర్వను,1,2,3 పా 


ప్రోత్సాహకరమైన కాలం. సమాజకార్యక్రమాలలో పాల్గొంటారు. 
గౌరవమర్యాదలు చక్కగా లభస్తాయి. సోదరుల తోడ్పాటు చక్కగా 
వుంటుంది. వృత్తి వ్యాపారాలలో పురోభివృద్ధి చక్కగా వుంటుంది. 
చిన్నచిన్న విరోధాలు మనశ్శాంతిని చెడగొడతాయి. వృథా వాదాలకు 
దిగవద్దు. చిరకాలంగా ఎదురు చూస్తూ వచ్చిన శుభఫలితాలు అను 
భూతిలోకి వస్తాయి. విద్యార్థులకు చదువుచక్కగా సాగకపోవచ్చు. 


ఇల్లుమార్చిడి, స్థలమార్చిడుల గురించి చింతిస్తారు. ఇంటికి సంబం 
ధించి దుబారా ఖర్చు చేస్తారు. దూరప్రయాణావకాశాలు కానవస్తు 
న్నాయి. మనశ్శాంతికై దేవాలయాలకు వెళ్లారు. వివిధమార్గాలలో 
ధనప్రాప్తి అనుకూల వాతావరణం. స్పెక్యులేషన్‌ మంచిది కాదు. 
ఆర్థికవిషయాల కటకట ఫీలవుతారు. నూతన వస్రాభరణాలు కొం 
టారు. గృహాలంకరణ విషయాలలో ఆసక్తి చూపుతారు. 


నిరీక్షణ చేస్తూ వుండిన వ్యక్తుల్ని కలుసుకొంటారు. దైవారాధన, పుణ్య 
క్షేత్రాటన వైపు మనసు పోనిస్తారు. చేతిలో చిల్లి గవ్వ నిలవదు. వచ్చి 
నది వచ్చినట్లుగానే ఖర్చవుతుంది. ఆర్థికసమస్యలున్నా మనోధైర్యం 
కోల్పోరు. పాదాలకు గాయాలు తగిలే అవకాశం. ఉద్యోగులకు 
ప్రమోషన్‌ లేదా ఆదాయవృద్ధి ఉండవచ్చు. రాజకీయులకు ఉత్తమ 
కాలం. వృత్తిపరులు లాభపడతారు. విద్యార్థులకు శ్రమ. 


విందు వినోదాలలో ముఖ్యపాత్ర వహిస్తారు. చాలకాలంగా ప్రయ 
త్నిస్తూ వచ్చిన పనులు ఈనాడు ఫలోన్ముఖమవుతాయి. పురప్రము 
ఖుల పరిచయం ఆనందాన్నిస్తుంది. మనశ్చాంచల్యం. విశ్రాంతి 
తక్కువ. జాయింటు వ్యవహారాలు చక్కదిద్దుకొంటాయి. ఆకస్మిక సం 
ఘటనలకు అవకాశాలున్నాయి. ధన విషయంలో కటకట వుండ 
వచ్చు. ఒకటికి రెండుసార్లు ఆలోచించి చేయడం మంచిది. 

తేది 10-9-2011 నుండ 16-9-2011 
వరకు నింవాంలో రవి, బుధులు; సింహా, 
కన్యల్లో శుకుడు; మేషంలో గురువు; 
మిథున, కర్మాటకాల్లో రతుజుదు; వృషభంలో 
కేతువు; వృశ్చికంలో రాహువు; కన్యలో శని; 
మరితర. కంబు క, మేషాల్లో చంద్రుడు 
నంచరిన్తారు. 


పంచాంగం 


11 తేది అనంతపద్మనాభ వ్రతం. 
12 తేదీ ఉమామహేశ్వర వ్రతం, 
మహాలయ పక్ష ప్రారంభం. 
శుభ ముహూర్తాలు 
10, 11 14, 15 తేదీలలో తులా లగ్నాన 


ఉ.9.00 నుండి 11.00 గంటల వరకు 
సాధారణ శుభముహూర్తాలున్నాయి. 


సెప్టెంబర్‌ తిథులు 


భాద్రపద శుద్ధ 

10 శని త్రయోదశి ప 11.44 గం.ల.వ 

11 ఆది చతుర్దశి ప ౦0111 గం.ల.వ 

12 సోమ పౌర్ణమి ప 02.58 గం.ల.వ 
భాద్రపద బహుళ 


13 మంగళ పాడ్యమి సా 05.02 గం.ల.వ 


14 బుధ విదియ రా 07.20 గం.ల.వ 

15 గురు తదియ రా 09.50 గం.ల.వ 

16 శుక్ర చవితి రా 12.22 గం.ల.వ 
పి.ఎం.గోపాలాచారి 


16/1020, పొగతోట, నెలూరు ౯ 1 
E-mail:maripmgg@yahoo.com 


తుల 


చిత్తా 3,4 పా, స్వాతి, 
విశాఖ 1,2,3 పా 


నమ్మకాలు 
బంధుమిత్రుల సమాగమం సుఖసంతోషాలనిస్తుంది. శమకు తగ్గ 
ఫలితం లభిస్తుంది. గొప్పవారి వద్ద మీ సామర్యాన్ని ప్రదర్శించి 
సన్మానింపబడతారు. వ్యాపారవృద్దికై అప్పులు చేస్తారు. తీసుకొన్న 
పనులు చక్కగా నిర్వహిస్తారు. ఉద్యోగ వృత్తి విషయాలు చక్కగా 
సాగుతాయి. ఖర్చులు అధికం. పొదుపు ధనం వృథా అవుతుంది. 
పనులు నిదానంగా సాగవచ్చు. రాజకీయులకు దురదృష్ట కాలం. 


సమాజంలో కొత్తవారితో పరిచయాలు ఏర్పడుతాయి. ఇష్టులైన 
వారితో సమాగమముంటుంది. కళత్ర సంబంధీకులతో ఉదారహృద 
యంతో నడచుకోవాలి. మిత్రులు సాయమందించడానికి ముందు 
కొస్తారు. కుటుంబసభ్యులతో గొడవలకు అవకాశాలున్నాయి. వృథా 
ప్రయత్నాలు. వృత్తిపరుల మూర్ధతవల్ల నష్టపోయే అవకాశాలు 
న్నాయి. రాజకీయులు లేనిపోని గొడవల్లో చిక్కుకొంటారు. 


ధనుస్సు 
మూల, పూర్వాషాఢ, 
ఉత్తరాషాఢ 1 పా 


భగవదారాధన వైపు మనసు పోనిస్తారు. పురోభివృద్ధికి సహాయ 
సహకారాలందించే వారితో మైత్రి ఏర్పడుతుంది. మిత్రులతో కలసి 
వినోదయాత్రలు చేసే అవకాశాలున్నాయి. వ్యాపారవిస్తరణకు నూతన 
ప్రయత్నాలు చేస్తారు. సంతాన కారణంగా మనశ్చింత. నూతన విష 
యావగాహనకై యావ. రాజకీయులకు అత్యంతం అనుకూలమైన 
కాలం. వ్యాపార విస్తరణ చేస్తారు. విద్యార్థులకు మంచికాలం. 


కక 


మకరం 


ఉత్తరాషాఢ 2, 3,4 పా. 
శ్రవణం, ధనిష్ట 12పా 


శుభకార్యాలకై ఖర్చులు చేస్తారు. ఇరుగుపొరుగువారిని అనుసరించి 
పోవడం మంచిది. ఇచ్చిన మాట నిలబెట్టుకోలేని పరిస్థితి ఏర్పడ 
వచ్చు. భగవంతుని ధ్యానానికి కొంతకాలం వెచ్చించాలి. విజయవం 
తంగా పనులు సాగుతాయి. అధికారుల నుండి కొంత ఆదరణ. 
అప్పులు తీరుతాయి. భాగస్వాములు మోసగించే అవకాశాలున్నాయి. 
ఉద్యోగులకు ప్రోత్సాహకాలు తక్కువ. 


కుంభం 
ధనిష్ట 3,4 పా. శతభిషం, 
పూర్వ భాద్ర 1,2,3 పా 


బంధుమిత్రుల సమాగమం సుఖసంతోషాలనిస్తుంది. శ్రమకు తగ్గ 
ఫలితం లభిస్తుంది. గొప్పవారి వద్ద మీ సామర్య్యాన్ని ప్రదర్శించి 
సన్మానింపబడతారు. వ్యాపారవృద్దికై అప్పులు చేస్తారు. తీసుకొన్న 
పనులు చక్కగా నిర్వహిస్తారు. ఉద్యోగ వృత్తి విషయాలు చక్కగా 
సాగుతాయి. వారసత్వాలు లాభిస్తాయి. రాజకీయులకు ప్రోత్సాహం 
తక్కువ. విద్యార్థులకు చదువు చక్కగా సాగకపోవచ్చు. 


ME 


మీనం 


పూర్వాభాద్ర 4 పా, 
ఉత్తరాభాద్ర, రేవతి 


శుభపరంపరలనందుకొనే కాలం. వినోదాలతో కాలక్షేపం చేస్తారు. 
సంతాన మూలకంగా ఖర్చులు. నూతన వ్యక్తులతో పరిచయమేర్చడు 
తుంది. తోటివారితో అభిప్రాయభేదాలు తొలగుతాయి. విరోధాలు 
పాటించేవారిపై మీదే పైచేయి. వృత్తిపరులకు, కళాకారులకు మంచి 
ఆదరణ. గృహిణులకు బంధువులరాక విశ్రాంత రాహిత్యాన్నిస్తుంది. 
విద్యార్థులకు చదువుచక్కగా సాగకపోవచ్చు. అప్పులు తీరుస్తారు. 


ఉత్తరదోషాలు, కోణవేధలతో స్త్రీలకు ఇబ్బంది! 


టి రఘునాధరావు 
* మాది 


కర్నూలు 
ఈశాన్యం బ్లాకు. ప్లాను 


కె మురళీధర్‌రెడ్డి 


* వూర్వకాలవు ఇల్లు మాది. ఈశాన్యం 


ఇందుకూరుపేట ఇ. రవికుమార్‌ 


నాయుడుపేట 
* కొత్తగా గృవా నిర్మాణం చేశాము. 


టి.శారద బావట్ల 
* అమ్మాయికి నంబంధాలు కుదరటం లేదు. 


లాలా 


వంవిన్తున్నాను. మా పరిస్థితి చెప్పండి? 

మీ ప్లాను ప్రకారం తూర్పు దోషాలున్నాయి. 
మగవారిపై ప్రభావాలుంటాయి. ఉత్తరం దోషాలు, 
కోణవేధలు స్త్రీలను వేధిస్తాయి. బ్లాకు స్థలంలో 
ఏదో ఒక దిక్కు లోపభూయిష్టమై వుండటం చేత 
బ్లాకు స్థలాల్లో సమస్యలు ఎక్కువగా వుంటాయి. 
డాక్టర్‌ షణ్యుఖానంద చెన్నై 

* దండముల(కొలతలుపై కొన్ని అను 
మానాలున్నాయి. నివృత్తి చేయగలరు? 

“విశ్వకర్మ ప్రకాశిక వాస్తు గ్రంథంలో దండ 
మును గూర్చిన విశ్లేషణలున్నాయి. 2000 దండ 
ములు 1000 రాజదండాలతో సమానం. పై దండ 


oa: 


ములు 500 బ్రహ్మదండాలకు సరిపోలుతాయి. 
అరుణ (వపతావనాయుడు పామూరు 
* అపాట్టుమెంటులో ఈశాన్యం బ్లాకు 
మంచిదేనా? 
వాస్తు దోషాలు లేని గృహాన్ని ఎంచుకోండి. 
బ్లాకు రోడ్లున్న 'గృహంి” అంత మంచిది కాదు. 


బాగా పెంచారు మా తాతగారు. ఆయన హయాం 
బాగానే జరిగింది. మా నాన్నగారి కాలంలో మేం 
బాగా చితికిపోయాం. ఎందువల్ల? 

ప్లాను, వ్యూ ఫోటో పంపించి మంచి పని 
చేశారు. ఈశాన్యం అడుగుల్లో పెరిగింది. వాయు 
వ్యం, నైరుతి, ఆగ్నేయం కొలతల కంటే, వాయు 
వ్యం ఈశాన్యం, ఆగ్నేయం ఈశాన్యం కొలతలు 
బాగా పెరిగి సమస్థితి లోపించింది. అంగుళాల్లో 
పెరిగితే సౌభాగ్యం - అడుగుల్లో పెరిగితే దారి 
ద్యం. ఇదీ సంగతి. 


టి. ఆదిత్యవనాద్‌ విజయవాడ 

* పాత యింటిపై రెండో గృహం (పారం 
భించాకో నాన్నగారు మరణించారు. వాస్తుదోషాలు 
కారణమా? 

అవును. మొదటి గృహంలోని దోషాల ప్రభా 
వాలు మెల్లగా మొదలవుతాయి. ఈలోగా ఇంటిపై 
బరువుపడితే క్రిందవి, పైవి కలసి 'దోషవేధిలు 
విజృంభిస్తాయి. రెండో గృహాన్ని 'సుదర్శనయంత్రి 
ప్రతిష్ట చేయకుండా ప్రారంభించరాదు. 


నాలుగు ఫోర్షన్ల ఇంటికి ఎలాంటి యంత్రాలు 
పెట్టుకోవాలి? 

మీ పేర గృహానికి “లక్ష్మీగణపతి యంత్ర 
ప్రతిష్ట మీరు నివాసం వుంటున్న గృహంలో పూజ 
గదిలో ప్రతిష్టించుకోవాలి. 


వాస్తు సందేహాలు 
సమాధానాలు 
ఆచార్య సుబ్రహ్మణ్య మహర్షి 


4వ వీధి, గాయత్రినగర్‌, ఎ.కె. నగర్‌ పోస్టు, నెల్లూరు-4. 
ఫోన్‌: 2322345, సెల్‌: 9490125878. 


జెడి. శామ్యూల్‌ తిరువతి 
* ప్లాను, వ్యూ ఫోటో వంవిన్తున్నాను. 
ఆర్థికం, ఆరోగ్యం ఏవీ బాగోలేవు. 
మీ వివరాలను బట్టి అవాస్తు దోషాలు చాలా 
వున్నాయి. ప్రథమంలోనే మీరు వాస్తును గురించి 
ఆలోచించవలసింది. ఇప్పుడు గృహాన్ని సరిచేయా 
లంటే ఈశాన్యం కట్టడాలను తీసివేయాలి. 


ఆమె వుట్టిన తేది, అన్ని వివరాలు వంవిస్తున్నాను. 
మీ వివరాలు చూశాను. అమ్మాయికి 'సం 
పూర్ణ జాతకగణన చేయవలసి వుంది. శాంతి అవ 
సరం లేదుకానీ రత్నధారణ చాలా అవసరం. 
ఐ. చంద్రలేఖ తడ 
* ఎన్ని గృహాలు మారినా కలని రావడం 
లేదు. అమ్మాయి, అబ్బాయిల విషయాల్లో చాలా 
నమన్యలు వస్తున్నాయి. 
మీ దంపతుల పుట్టిన తేదీలు, నక్షత్రాల ప్రకా 
రం, సిద్ధాంతులు సూచించిన గృహాలు వెదుక్కోవ 
డం. సంబంధిత యంత్ర ప్రతిష్ట మాత్రమే మార్గం. 
నయ్యద్‌ ప్యారీజాన్‌ 
* వీధుల వల్ల దృష్టి ఎలా నంభివిస్తుంది? 


హైదరాబాద్‌ 


చూపులు, పోట్లు నగానికిపైగా గృహంపై 
చూపు సారిస్తున్నప్పుడు ప్రయాణికులలో చాలా 
మంది దృష్టి ఇళ్లపై పడుతుంది. “ద్రైతామంత్ర 
పుష్పం” ప్రకారం కొందరి దృష్టి 'దిష్టి దోషమవు 
తుంది. 


. అవినీతి ఆగేనా? 

జమోారరైను 


ఉపాధి హామీ పథకానికి కొత్త మార్గదర్శకాలు! 


ఉపాధి హామీ పథకంలో అవకతవకలను అరికట్టేందుకు లబ్దిదారులకు జాబ్‌ కార్డుల జారీ దగ్గర నుంచి కూలీ డబ్బులు చెల్లించే వరకు 


వివరాలు బహిర్గతపరచాలని కొత్త మార్గ దర్శకాలను ప్రభుత్వం విడుదల చేసింది. 


క్రే ద్ర, రాష్ట్ర ప్రభుత్వాలు తమ నిధులతో సంయుక్తంగా 

అమలు చేస్తున్న మహాత్మాగాంధీ జాతీయ ఉపాధిహామీ 
పథకంలో కోట్లరూపాయల నిధులు దుర్వినియోగం జరుగుతున్న 
సంగతి తెలిసిందే. పలు దఫాలు నిర్వహించిన సామాజిక తనిఖీలో ఈ 
అవినీతి అక్రమాలు బహిర్గతమయ్యాయి. నిధుల వినియోగంలో 
అక్రమాలకు పాల్పడిన వారిపై కఠిన చర్యలు తీసుకోవడంలో జిల్లా 
అధికారులు పూర్తిగా వైఫల్యం చెందారు. ఈ క్రమంలో పథకం 
అమల్లో కొన్ని మార్గదర్శకాలు ప్రభుత్వం రూపొందించింది. 


కొత్త మార్గదర్శకాల ప్రకారం పథకం అమల్లో ఎటువంటి 
రహస్యం లేకుండా ప్రజలందరికీ పూర్తి సమాచారాన్ని అందించాల్సి 
వుంటుంది. లబ్దిదారులకు జాబ్‌ కార్డుల జారీ దగ్గర నుంచి కూలీ 
డబ్బులు చెల్లించే వరకు వివరాలను బహిర్గత పరచాలని పేర్కొన్నారు. 
అలాగే ఉపాధిహామీ పథకానికి సంబంధించి మండలానికి ఎన్ని 
నిధులు మంజూరయ్యాయి. వీటిలో ఎంతఖర్చు చేశారో కూడా వెల్లడి 


చేయాల్సి వుంటుంది. ఈ పథకం ద్వారా లద్దిపాందుతున్న కూలీలు ఏ 
సమాచారం అడిగినా అధికారులు తెలియజేయాలి. 


ఈ పథకం అమల్లో అవినీతి, అక్రమాలను నియంత్రించాలన్న 
లక్ష్యంతో ప్రభుత్వం ఈ మార్గదర్శకాలను రూపొందించి జిల్లాలకు 
పంపింది. గ్రామపంచాయితీ కార్యాలయాల నోటీసుబోర్డులో కూడా 
చేపడుతున్న పనుల వివరాలు, అంచనా వ్యయం వివరాలు పొందు 
పరచాలని ప్రభుత్వం ఆదేశించింది. ఎప్పటికప్పుడు సమాచారం వెల్లడి 
చేస్తే వాస్తవాలు తెలుస్తాయని ప్రభుత్వ సంకల్పం అయితే ప్రభుత్వ 
మార్గదర్శకాలు బాగానే వున్నా వీటిని సంబంధితశాఖ అధికారులు 
అమలు చేస్తారా లేదా అన్నది ప్రశ్న గ్రామీణ ప్రాంత ప్రజలకు ఈ 
మార్గదర్శకాల గురించి ముందుగా అవగాహన కల్పిస్తే మంచిది. 

సాధారణ సమాచారాన్ని అడిగితేనే అందించలేని అధికారులు, 
ఉపాధిహామీ పథకానికి సంబంధించి మొత్తం సమాచారాన్ని 
అందించాలని ప్రభుత్వం ఉత్తర్వులు జారీ చేయడంపై కొందరు 


అనుమానం వ్యక్తం చేస్తున్నారు. గతంలో ఉపాధి నిధుల్ని స్వాహా చేసిన 
వారిపై ఫిర్యాదులు అందినప్పటికి క్రిందిస్థాయి సిబ్బందిని వేరే 
ప్రాంతానికి బదలీ చేశారే తప్ప సంబంధిత అధికారులపై ఎటువంటి 
చర్యలు తీసుకున్న దాఖలాల్లేవు. నేరుగా ఫిర్యాదులు అందినా స్పందిం 
చని అధికారులు పథకం అమల్లో వున్న లొసుగుల్ని బయటపెడితే 
ప్రజలకు వీరి గురించి పూర్తిగా తెలిసిపోతుంది. 


ఇప్పటివరకు అధికారులు, సిబ్బంది ఏ విధంగా అవకతవకలకు 
పాల్పడ్డారో కూడా తెలుస్తుంది. ప్రభుత్వం మొత్తం బహిర్గతమని 
ప్రకటించినా అధికారుల మాత్రం కొత్త మార్గదర్శకాలను కాగితాలకే 
పరిమితం చేసే అవకాశం వుంది. ప్రతి సంవత్సరం కోట్ల రూపాయల 
నిధులు ఉపాధిహామీ పథకానికి ఖర్చు చేస్తున్నా వలసలను నివా 
రించలేకపోతున్నారు. ప్రభుత్వం జారీ చేసిన కొత్త మార్గదర్శకాలు 

ఎటువంటి ఫలితాలు సాధిస్తాయో వేచి చూడాలి. 
© 


వేటలేక మత్స్యకారులకు కటకట! 


తీర ప్రాంత గ్రామాల్లో నివసిస్తూ సముద్రంపై ఆధారపడి జీవించే మత్స్యకారులు గత రెండు నెలల నుంచి 
వేటకు వెళ్లడం లేదు. వేటకు వెళ్లే మత్స్యకారులను కోస్ట్‌గార్డులు ఇబ్బంది పెడుతున్నారు. వేటలేని సమయంలో 
ఆదుకోవాల్సిన మత్స్యశాఖ అధికారులు చూసీ చూడనట్లు వ్యవహరిస్తున్నారు. 


ర ప్రాంతంలోని మత్స్యకారులు ఉపాధిలేక తీవ్ర ఇబ్బం 

దులు పడుతున్నారు. సముద్రంపై ఆధారపడి జీవనం 
సాగించే వీరు గత రెండు నెలల నుంచి చేపల వేటకు వెళ్లడం లేదు. 
బంగళాఖాతంలో తరచూ అల్పపీడనం ఏర్పడుతుండడంతో అధికా 
రులు చేపల వేటకు వెళ్లొద్దంటూ నిషేధాజ్ఞలు విధిస్తున్నారు. మన 
జిల్లాలో తడ దగ్గర నుంచి తెట్టు వరకు మత్స్యకార గ్రామాలున్నాయి. 
ఈ గ్రామాల్లోని పురుషులు సముద్రంలోకి చేపల వేటకు వెళితే 
మహిళలు ఇతర కూలీ పనులకు వెళుతుంటారు. ముత్తుకూరు సమీ 
పంలో కృష్ణపట్నం పోర్టు ఏర్పాటు కారణంగా వీరి జీవనానికి మరిన్ని 
ఇబ్బందులు ఏర్పడ్డాయి. 


పోర్టు ఏర్పాటుతో ఉపాధి లభిస్తుందని ఆశపడ్డ మత్స్యకారు 

లకు నిరాశే మిగిలింది. గ్రామాలు తరలించడంతో వున్న వూరిని వదలి 

ఇతర ప్రాంతాలకు వలస వెళ్లాల్సి వచ్చింది. సముద్రంలోకి చేపల 

వేటకు వెళ్లలేక జీవనం సాగించడం కష్టతరంగా మారిన మత్స్యకారు 

లకు కోస్ట్‌గార్లులతో మరిన్ని ఇబ్బందులు ఏర్పడ్డాయి. సముద్రంలోకి 
యట wm G 

బోటు వెళ్లాలంటే కొన్ని షరతులు విధించారు కోస్ట్‌గార్డులు. సముద్రం 


ఒడ్డున వుంచిన బోట్లకు నిర్ణయించిన రంగును వేయించాలని నిబం 
ధన విధించారు. ఇందుకు అవసరమైన ఖర్చును కూడా మత్స్యకారులే 
భరించుకోవాలని చెబుతున్నారు. ఆర్థిక ఇబ్బందుల్లో వున్న తమపై 
మరింత భారం వేయడం ఏమిటని మత్స్యకారులు వాపోతున్నారు. 


మారని మత్స్యశాఖ తీరు 


మత్స్యకారుల సంక్షేమం కోసం ఏర్పాటు చేయబడిన మత్స్య 
శాఖ అధికారుల్లో ఏమాత్రం స్పందన కానరావడం లేదు. వేటకు 
వెళ్లని సమయంలో వీరికి జీవనభృతి కల్పించాల్సిన బాధ్యత మత్స్య 
శాఖ అధికారులపై వుంటుంది. చేపల వేటకు వినియోగించే బోట్లకు 
సబ్సిడీపై డీజిల్‌ సరఫరా చేయాలి. అయితే జిల్లా మత్స్యశాఖ అధి 
కారులు నిధుల కొరత కారణంగా చూపి డీజిల్‌కు చెల్లించాల్సిన 
సబ్సిడీలో కోత విధిస్తున్నారన్న ఆరోపణలు వున్నాయి. మొత్తం 
జిల్లాలో ఎంతమంది మత్స్యకారులు వున్నారు? వీరిలో ఎంతమంది 
చేపల వేట సాగిస్తున్నారు? అన్న వివరాలు అధికారులు వెల్లడించడం 
లేదు. 


మత్స్యకారుల సంక్షేమం కోసం కృషి చేయాల్సిన అధికారులు 
ఏ రోజు కూడా మత్స్యకార గ్రామాలను సందర్శించి వారి జీవన ప్రమా 
ణాలను పరిశీలించిన దాఖలాల్లేవు. క్యాంపులకు వెళ్లినట్లు రికార్డుల్లో 
నమోదు చేస్తూ సొంత పనులు చక్కబెట్టుకుంటున్నారు. ఈ శాఖ పని 
విధానం ప్రశ్నించే వారు లేకపోవడంతో అధికారులు ఇష్టారాజ్యంగా 
వ్యవహరిస్తున్నారు. తుఫాన్లు సంభవించినప్పుడు బోట్లు, వలలకు అపా 
రనష్టం వాటిల్లుతుంది. ఈ సమయంలో కూడా అధికారులు పెద్దగా 
స్పందించరు. దెబ్బతిన్న వలలు, బోట్లు వివరాలు నమోదు చేసుకొని 
వెళ్తారే తప్ప ఆ తర్వాత మత్స్యకార గ్రామాల వైపు తిరిగి చూడరు. 


చేపల వేట సాగించని మత్స్యకారులు ప్రభుత్వ సాయం కోసం 
ఎదురుచూస్తున్నారు. ప్రభుత్వం అమలు చేస్తున్న వివిధ సంక్షేమ 
పథకాలు వీరికి అందడం లేదు. జాతీయ గ్రామీణ ఉపాధిహామీ పథ 
కం ద్వారా చేపడుతున్న పనులలో తమకు అవకాశం కల్పించాలని 
మత్స్యకారులు కోరుతున్నారు. ఇప్పటికైనా మత్స్యశాఖ అధికారులు 
స్పందించి వీరి జీవన ప్రమాణాలు మెరుగుపరిచేందుకు అవసరమైన 
చర్యలు తీసుకోవాల్సిన అవసరం వుంది. ళు 


జమిాక£రైను 12 
తమిళంలో గాపిచందొ 


లుగు హీరోలు కూడా మార్కెట్‌ను 
లే విసృతవరుచుకొనే పనిలో పడ్డారు. 
తాము నటించే చిత్రాలు పొరుగున వున్న రాష్ట్రా 
లకు వెళ్లేలా చూసుకోవాలనుకొంటున్నారు. అల్లు 
అర్జున్‌ సినిమాలు మళయాళంలో బాగా ఆడు 
తాయి. తమిళంలోనూ తమ చిత్రాలు విడుదల 
చేసే పనిలో రామ్‌చరణ్‌, ఎన్టీఆర్‌ పడ్డారు. గోపి 
చంద్‌ అయితే భూపతి పాండ్యన్‌ తెలుగు, తమిళ 
భాషల్లో రూపొందించే సినిమాలో నటిస్తున్నాడు. తమన్నా ఈ చిత్రంలో హీరో 
యిన్‌గా నటించవచ్చు. ప్రస్తుతం గోపిచంద్‌ మొగుడు చిత్రంలో నటిస్తున్నాడు. 


చరంటే ఇష్టం! 
లుగులో హీరోయిన్‌ కాజల్‌ నటించిన దడ చిత్రం 
అంత బాగా ఆడకపోయినా హిందీలో ఆమె నటిం 
చిన సింగం విజయవంతమయ్యి ఎక్కడలేని ఉత్సాహం తెచ్చి 
పెట్టింది. ప్రస్తుతం ఈమె మహేష్‌బాబు సరసన బిజినెస్‌ 
మేన్‌, తమిళంలో సూర్య సరసన 'మాత్రన్‌'లో కథానాయి 
కగా నటిస్తుంది. బిజినెస్‌ మేన్‌ షూటింగ్‌ గ్యాప్‌లో పిచ్చా 
పాటీగా మాట్లాడింది. సంప్రదాయం, ఆధునికం ఈ 
రెండింటిలో మీకు ఇష్టమైంది ఏందంటే నిండుగా 
చీరలో సింగారించుకుంటే ఆ అందమే వేరు. కానీ 
చీరకట్టుకోవడం కొద్దిగా కష్టం. మగధీర చిత్రం 
షూటింగ్‌ సమయంలో చాలామంది నా కళ్లు 
బాగుంటాయని, నా నవ్వు పూలతోట నవ్వి 
నట్టుందని చెప్పారు. ఈ ప్రశంసలు ఎప్పుడూ 
గుర్తుకు వస్తుంటాయని చెప్పింది. మనసులో ప్రేమ, 
పెదవులపై చిరునవ్వు చిందించే వారంటే ఎంతో 

ఇష్టమంటుంది కాజల్‌. 

పాసబసు దూరమయ్యాక హీరో జాన్‌అబ్రహాం 
బిఇ స్నేహితురాళ్లను సంపాదించుకొనే పనిలో 
పడ్డాడు. తను నటించే సినిమాలో ఇద్దరు ముగ్గురు హీరో 
యిన్లు ఉండాల్సిందేనని దర్శకులను డిమాండ్‌ చేస్తున్నాడు. 
షూటింగ్‌ సమయంలో కనీసం ఒకరితోనైనా స్నేహం కుదురు 
తుందని జాన్‌ ఆలోచనట. కపిల్‌శర్మ దర్శకత్వంలో తయా 
రయ్యే 'ఐమిజెర్‌ మెయిన్‌’ చిత్రంలో జాన్‌ సరసన ఐదుగురు 
హీరోయిన్లను పెడుతున్నారు. ఇప్పటివరకు చిత్రాంగద సింగ్‌, 
ప్రాచిదేశాయ్‌లను ఎంపిక చేశారు. మిగతా ముగ్గురి కోసం వెతుకులాట ప్రారంభిం 
చారు. అందమైన అమ్మాయిలతో జాన్‌ చేసే రొమాన్స్‌ కోసం ప్రేక్షకులు ఎదురు 
చూస్తున్నారు. 


త్ర్రైకాధ్గ/ు బిట్టించుకిళలు! 


౮. ద్వార్ట్‌ మాల్యాతో కలసి తిరుగుతున్నప్పటి నుంచి 

౧౦ దీపికా పదుకొణే నిత్యం వార్తల్లో వుంటుంది. అతని 
గూర్చి చెప్పమన్నప్పుడు సిద్ధార్ధ్‌ ఎవరు? ఏమిటి? అని ఆయన 
గూర్చి ప్రత్యేకంగా పరిచయం చేయాల్సిన అవసరమే లేదు. 
తను అందరికీ తెలుసు. మానవతా ధృక్చధం వున్న వ్యక్తి, 
నిజాయితీ, వాస్తవికత అతనిలో కొట్టొచ్చినట్లు కన్పిస్తుంటాయి. 
నేను నా వ్యక్తిగత జీవితాన్ని ప్రచారం చేసుకోను సినిమాల్లోకి 
రాలేదు. కానీ అందరూ నా వ్యక్తిగత జీవితంపై ఆసక్తి చూపి 
స్తారు తప్ప నా సినిమాల గూర్చి ఆలోచించరు. నాకు డబ్బుకు 
కొదవా? ఇటీవల వేరెవరో నాకు ఇల్లు కొనిపెట్టారంటూ వుం 
ఖాను పుంఖాలుగా వార్తలు ప్రసారం చేశారు. ఇటువంటి 
పుకార్లు పట్టించుకోకపోయినా కొన్నిసార్లు మనసును బాధ 
పెడతాయంటుంది దీపికా. 


బినేషన్‌ కోసం కొన్ని 
0౦సార్లు మొహమాటం 
కొద్దీ కొన్నిసార్లు సినిమాలు ఒప్పు 
కొంటే కెరీర్‌ ప్రమాదంలో పడుతుం 
దని హీరోయిన్‌ తమన్నా చెబుతుంది. 
ఈ విషయమై ఆమె మాట్లాడుతూ 
ఇప్పటివరకు మొహమాటం కోసం 
ఒప్పుకొన్న సందర్భం ఒక్కటంటే ఒక్కటీ 
లేదు. ఒకరిని ఇబ్బంది పెట్టకూడదని 
నాకు ఇష్టంలేని సినిమా ఒప్పుకొంటే 
తర్వాత నేను ఇబ్బంది పడాలి. అంతే 
కాదు... ప్రేక్షకులకు సమాధానం చెప్పు 
కోవాలి. మనకు సరిపడని పాత్ర పోషిం 
చడం మరీ ప్రమాదం. ఆ సినిమాతోనే 
కెరీర్‌ సమాప్తం అయినా ఆశ్చర్యపోనవ 
సరం లేదు. అందుకే మొహమాటా 
లకు పోనంటుంది. 


మనసును తాకే... 1947 ఎ లవ స్టోరీ! 


మనసునుతాకే సన్నివేశాలుండాలి. 1947 ఎ లవ్‌ కొన్న స్కీన్‌ప్లే కూడా ఈ ప్రేమ కథకు ప్రాణం పోసింది. 
స్టోరీలో ఇటువంటివి బోలెడు. ఓ ఇంగ్లీషు దొరసా 
నికి ఓ నల్ల రజక యువకుడు నచ్చుతాడు. ఆమె 
అతని ప్రేమను పొందడం కోసం ఎన్నో సాహసాలు 
చేస్తుంది. అతనితో మాట్లాడను ఎంతో కష్టపడి 
తెలుగు నేర్చుకొంటుంది. ధైర్యవంతుడా మదరాసు 
పట్టణం చూపిస్తావా అని సిగ్గువిడిచి అడుగుతుంది. 
మీ దేశం బాగా నచ్చింది. నువ్వూ నచ్చావంటుంది. 
మన మువ్వన్నెల జాతీయ పతాకాన్ని తన ఎదపై ధరి 
స్తుంది. రజక యువతిగా అలంకరణ చేసుకొని అతని 
ముందు నిలబడుతుంది. భారతీయుని భార్యగా వుం 
డడం కన్నా చావడం మేలని తండ్రి చెబితే తిరగ 


చిత్ర కథలోనికివెళ్తే మదరాసు గవర్నర్‌ జనరల్‌ కుమార్తె ఎల్మి 
సన్‌(అమీజాక్సన్స్‌ 1947 సంవత్సరం ప్రారంభంలో లండన్‌ నుంచి 
భారతదేశానికి వస్తుంది. గవర్నర్‌ జనరల్‌ నగరంలో గోల్ఫ్‌ ఆట ఆడే 
మైదానం ఏర్పాటు కోసం దోబీఘాట్‌ను తొలగించాలనుకొంటాడు. రజ 
కులు దీన్ని తొలగిస్తే తమ వృత్తిని చేసుకోవడం కష్టమని ఆయనకు 
ఓ వినతిని ఇస్తారు. రోడ్డుపై రజక యువకుడు మల్లిబాబు(ఆర్యను 
చూసి గవర్నర్‌ జనరల్‌ కుమార్తె మనసు పారేసుకొంటుంది. తమ దోబీ 
ఘాట్‌ను తొలగించాలనుకొన్న బ్రిటీష్‌ వారిని తుదముట్టించాలని 
వెళ్లిన మల్లిబాబు ఆ కారులో ఎల్మిసన్‌ వుండడంతో ఆమె కళ్లలో కళ్లు 
పెట్టి చూడడం తప్ప ఏమీ చేయలేకపోతాడు. మద్రాసు 


-౨_ మ అనే రెండక్షరాల పదానికి పులకించని హృదయం 

(౦౦ వృండదు. ప్రేమకు, సినిమా కథలకు అవినాభావ సంబం 
ధముంది. మల్టీమీడియా డైమన్నన్‌ సంస్థ తమిళంలో విజయవంత 
మైన “మదరాసు పట్టణం” చిత్రాన్ని 1947 ఎ లవ్‌ స్టోరీ పేరిట 
తెలుగులోనికి అనువదించింది. ఈ సినిమా మనసును తాకే ప్రేమ 
కథ. దేశంలో స్వాతంత్రోద్యమం మహోన్నత స్థాయిలో జరిగే సమ 
యంలో మదరాసు గవర్నర్‌ జనరల్‌ కుమార్తె ఓ రజక యువకుడితో 
ప్రేమలో పడడం తదనంతర పరిణామాలను కథ, స్క్రీన్‌ప్లేతో పాటు 
దర్శకత్వం వహించిన ఎ.ఎల్‌.విజయ్‌ అద్భుతంగా చిత్రీకరించాడు. 
1947 ప్రాంతంలో మదరాసు పట్టణం ఎలా వుండింది అనే దానికి 
కళాదర్శకుడు సెల్వతో ఆయన వేయించిన సెంట్రల్‌ రైల్వేస్టేషన్‌, 
మౌంట్‌రోడ్‌, గవర్నర్‌ జనరల్‌ నివాసం, రవాణాకు ఉపయోగపడే 
ట్రామ్‌ల రూపకల్పన అద్భుతంగా కుదిరాయి. ప్రేమకథా చిత్రంలో 


బడుతుంది. అనుకోని పరిస్థితులలో తమ ప్రేమ సఫలం కాదని తెలిసి 
నప్పుడు తన ప్రియుడ్ని ప్రాణాలతో రక్షిస్తుంది. భారతదేశానికి స్వాతం 
త్యం వచ్చాక లండన్‌కు వెళ్లినా జీవిత చరమాంకంలో ఇండియాకు 
వచ్చి తన ప్రియుడి సమాధి ముందే ప్రాణాలు విడవడం సినిమా 
చూసే వారి గుండెలు పిండేస్తుంది. ఈ సినిమాలో మొదటి మార్కులు 
హీరోయిన్‌ అమీజాక్సన్‌కు ఇవ్వాలి. మన తెలుగు, తమిళ హీరోయిన్లు 
ఆమె ప్రదర్శించిన నటన చూసి నటించడమంటే ఏమిటో తెలుసుకో 
వాల్సిన అవసరం ఎంతైనా వుంది. సంగీత దర్శకుడు జి.వి.ప్రకాష్‌ 
స్వరరచన చేసిన మేఘమా, రామ్మా దొరసాని, పూలుపూయు తరు 
ణం చరణాలతోసాగే పాటలు బాగున్నాయి. సాహితి, చంద్రబోస్‌ పాట 
లకు మంచి సాహిత్యం కూడా అందించారు. 1947 సంవత్సరం నాటి 
పరిస్థితులకు అనుగుణంగా సన్నివేశాలు చిత్రీకరణలో కెమెరామెన్‌ 
నిరల్‌షా పడ్డ కష్టం తెరపై బాగా కనపడిపోతుంది. దర్శకుడే వాసు 


f సిటీ కమిషనర్‌ రాబర్ట్‌తో ఎల్మిసన్‌ నిశ్చితార్థం జరిగినా 
ఆమె మల్లిబాబును వదలదు. ఇంతలో ఆగష్టు 15వ తేది 


+ భారతదేశానికి స్వాతంత్ర్యం ఇస్తామని బ్రిటీష్‌ పాలకులు 
ప్రకటిస్తారు. ఓ భారతీయుని కోసం కట్టుబాట్లు, అధికా 
రాన్ని త్రుణప్రాయంగా ఎంచిన కుమార్తె మనసుదోచిన 
మల్లిబాబును చంపమని గవర్నర్‌ జనరల్‌ తన అధికారం ముగిసే 
చివరి ఘడియల్లో ఉత్తర్వులిస్తాడు. చివరికి ఏమి జరిగిందనేది వెండి 
తెరపై చూస్తేనే బాగుంటుంది. 


చిత్రంలో గవర్నర్‌ జనరల్‌, పోరీస్‌ కమిషనర్‌గా నటించిన 
ఆంగ్ల నటుల ఆహార్యం బాగుంది. విలక్షణ పేమకథల కోసం ఎదురు 
చూసే ప్రేక్షకులు కుటుంబసమేతంగా చూడతగ్గ చిత్రం 1947 ఎ లవ్‌ 
సోరీ. 
రు 


ళు 


వూరు నియోజకవర్గంలో ఉప ఎన్ని 

కలపై సర్వత్రా చర్చ జరుగుతుంది. 
నియోజకవర్గం నుంచి ప్రాతినిధ్యం వహిస్తున్న 
నల్లపురెడ్డి ప్రసన్నకుమార్‌రెడ్డికి పదవీ గండం 
ఏర్పడనుండడంతో ఉపఎన్నిక వ్యవహారం తెర 
మీదకొచ్చింది. గత ఎన్నికల్లో తెలుగుదేశం పార్టీ 
తరపున పోటీచేసి గెలిచిన ప్రసన్నకుమార్‌రెడ్డి 
కొద్ది రోజుల తర్వాత వైఎస్‌ రాజశేఖర్‌రెడ్డి చేవ 
ట్టిన ఆపరేషన్‌ ఆకర్షలో చిక్కి చంద్రబాబుపై 

విమర్శలు చేసి వైఎస్‌కు దగ్గరయ్యాడు. వైఎస్‌ 
హఠాన్మరణంతో జగన్‌ పంచన చేరాడు. మరో 
వైపు టిడిపి ఆయన శాసనసభ్యత్వం రద్దు చేయా 
లని స్పీకర్‌ను కోరింది. తాజాగా జగన్‌పై సిబిఐ 
దాడుల నేపథ్యంలో ఎఫ్‌ఐఆర్‌లో వైఎస్‌ రాజ 
శేఖర్‌రెడ్డి పేరు చేర్చడాన్ని నిరసిస్తూ పలువురు 
ఎమ్మెల్యేలు రాజీనామా చేశారు. వారి బాటలోనే 
ప్రసన్న రాజీనామా సమర్పించారు. రాజీనా 
మాలు స్పీకర్‌ అంగీకరిస్తే ముందుగా ప్రసన్న 


పేరు ప్రచారంలో వుంది. మొత్తం మీద 


కోవూరులో పోటీకి రెకఇ్మో9 


శాసనసభ్యత్వం రద్దవుతుందని, కోవూరులో ఉప ఎన్నిక 
వస్తుందనే ప్రచారం ఊపందుకోవడంతో ఆశావహులు ఇప్ప 
ట్నుంచే టిక్కెట్‌ వేటలో పడ్డారు. కాంగ్రెస్‌ పార్టీ నుంచి 
మాజీ శాసనసభ్యుడు పోలంరెడ్డి శ్రీనివాసులురెడ్డి, వేమిరెడ్డి 
పట్టాభిరామిరెడ్డితోపాటు ఆర్టీసి మాజీ ఛైర్మన్‌ కోటంరెడ్డి 
విజయకుమార్‌రెడ్డి పోటీచేసేందుకు ఉవ్విళ్లూరుతున్నారు. 
ప్రసన్నపై తీవ్ర విమర్శలు గుప్పిస్తూ ఇప్పట్నుంచే తమ మద్ద 
తుదారులతో నియోజకవర్గంలో పర్యటిస్తున్నారు. ఎవరికి 
వారు టిక్కెట్‌ తమకే దక్కుతుందన్న ధీమా వ్యక్తం చేస్తున్నారు. 
మరోవైపు టిడిపి తరపున సోమిరెడ్డి చంద్రమోహన్‌రెడ్డి 
ప్రసన్నపై వేటు 
పడుతుందో లేదో తెలియకపోయినా ఉప ఎన్నికల వాతా 
వరణం కోవూరు నియోజకవర్గంలో ఏర్పడింది. 


ప్రతినిధులకు ఇంత నిర్లక్ష్యమా? 


ల్లా సమీక్ష కమిటీ సమావేశం 
బికప్పజా జరిగేటట్లు కనిపించడం 
లేదు. జిల్లా ఇన్‌ఛార్జ్‌ మంత్రి అధ్యక్షతన ప్రతి 
మూడు నెలలకోసారి డిఆర్సీ సమావేశం నిర్వ 
హించాల్సి వుంటుంది. అయితే గత సంవత్సరం 
నుంచి డిఆర్సీ సమీక్షా సమావేశం జరగక పోవ 
డంతో జిల్లాలో అభివృద్ధి పనులు చేపట్టలేక 
పోతున్నారు. జిల్లా ఎమ్మెల్యేలు, ఎమ్మెల్సీలు, 
ఎమ్బీలు డిఆర్సీ కమిటీలో సభ్యులుగా వుం 
టారు. సమీక్షా సమావేశంలో ఇన్‌ఛార్జి మంత్రి 
అనుమతి పొందిన పనులకే ప్రభుత్వం నుండి 
నిధులు విడుదలవుతాయి. జిల్లా ఎమ్మెల్యేలు 
కూడా డిఆర్సీ కమిటీ సమావేశం ఏర్పాటు 
గురించి పట్టించుకోవడం లేదు. ఇటీవల ఒక 
అధికారిక కార్యక్రమంలో పాల్గొనేందుకు జిల్లాకు 
వచ్చిన ఇన్‌ఛార్జి మంత్రి పితాని సత్యనారాయణ 
త్వరలోనే డిఆర్సీ సమావేశాన్ని ఏర్పాటు చేస్తా 
మని ప్రకటించి వెళ్లారు. మంత్రి ఈ ప్రకటన 
చేసి నెల రోజులు దాటినా ఇంతవరకు అతీగతీ 
లేదు. 


పదోన్నతుల కోసం మ 


జిల్లా వైద్య ఆరోగ్య శాఖలో పదోన్నతుల కోసం పైర 
వీలు కొనసాగుతున్నాయి. పదిహేను సంవత్సరాలు సర్వీసు 
పూర్తిచేసిన ఎఎన్‌ఎంలకు హెల్త్‌ సూపర్‌వైజర్లుగా పదోన్న 
తులు కల్పించాలని రాష్ట్ర వైద్య ఆరోగ్య శాఖ నిర్ణయించింది. 
దీంతో జిల్లా వైద్య ఆరోగ్య శాఖ అధికారులు పదోన్నతులకు 
అర్షులైన వారి జాబితా సిద్ధం చేస్తున్నారు. ఈ శాఖలో పనిచే 
స్తున్న కొందరు సిబ్బంది మరో అడుగు ముందుకేసి పదిహేను 
సంవత్సరాలు సర్వీసు పూర్తికి కొంత సమయం వున్నప్పటికీ 
పైరవీలు చేయించి జాబితాలో పేర్లు చేర్చేందుకు సన్నాహాలు 
చేస్తున్నారు. పదోన్నతుల జాబితా గుంటూరు ప్రాంతీయ సం 
చాలకులకు చేరిన తర్వాత పదోన్నతులు కల్పిస్తారు. ఎవరికి 
తోచిన విధంగా వారు రాజకీయ సిఫార్సులు చేయించుకుంటు 
న్నారు. ప్రస్తుతం జిల్లా వైద్య ఆరోగ్య శాఖాధికారి పోస్టు 
ఖాళీగా వుంది. కొత్త అధికారి వచ్చేలోగా పదోన్నతుల జాబితా 
రూపొందించాలన్న ఆలోచనలో కార్యాలయ సిబ్బంది వున్నారు. 


౨ నెల్లూరు 
చెత్త రహితం 
ఎప్పడయ్యేను! 
నెల్లూరు ముని 
సిపల్‌ కార్పొరేషన్‌ 
పరిధిలోని నివా 
సాల్లో చెత్తను తీసు 
కెళ్లేందుకు అధికా 
రులు ఏర్పాటుచేసిన 
వాహనాల జాడ కాన 
రావడం లేదు. గత 
మూడు నెలల క్రితం 
నివాసాల్లోని చెత్తను 


కార్మ్బారషన్‌ చెత్త వొవానాల జాడేది? 


విధి నిర్వహణకు దూరంగా చెత్త సేకరణ ఆటోలు. 


రోడ్లపై వేయకుండా చెత్త తీసుకెళ్లేందుకు ఏర్పా 
టుచేసిన వాహన సిబ్బందికి అందజేయాలని అధి 
కారులు ప్రకటించారు. తొలి వారం రోజుల్లో 
క్రమం తప్పకుండా వీధుల్లో తిరిగిన చెత్త వాహ 
నాలు గత 15 రోజుల నుంచి కనిపించకుండా 
పోయాయి. వాహనాలు రాకపోవడంతో నివాసా 
ల్లోని చెత్తను వీధుల్లో వేయాల్సి వస్తుంది. పారి 
శుద్ధ వాహనాలపై సరైన పర్యవేక్షణ లేకపోవ 


డంతో సిబ్బంది ఇష్టానుసారంగా వ్యవహరిస్తు 
న్నారు. నెల్లూరు నగరాన్ని క్లీన్‌ అండ్‌ గ్రీన్‌గా తీర్చి 
దిద్దుతామని ప్రకటించిన కమిషనర్‌ ప్రకటన 
ఆచరణలో ఏమాత్రం అమలు చేయడం లేదు. 
ఇప్పటికైనా కార్పొరేషన్‌ అధికారులు స్పందించి 
చెత్తను తరలించే వాహనాలు అన్ని కాలనీల్లో 
వచ్చే విధంగా చర్యలు తీసుకోవాలని ప్రజలు కోరు 
తున్నారు. 


క ఆ 


వ 


నిత్యం వార్తల్లో డిఎంఅండ్‌హెచ్‌ఓ ఆఫీస్‌ 


బాధ్యత అధికారులపై వుంది. 


డిఎంఅండ్‌హెచ్‌ఓ 
ఆఫీసులో సందడే సందడి 


వవ వవ 


రంల నంటు భకక 


అర్హులకు అన్యాయం జరగకుండా జాబితా రూపొందించాల్సిన 


జమికరైను 
అభివృద్ది ఆగిపోయింది! 


వైఎస్‌ రాజశేఖర్‌రెడ్డి మరణంతో జిల్లాలో అభివృద్ధి 
కుంటుపడిందని వైఎస్‌ఆర్‌ కాంగ్రెస్‌ పార్టీ జిల్లా కన్వీనర్‌ 
కాకాణి గోవర్ధన్‌రెడ్డి వ్యాఖ్యానించారు. జిల్లా కార్యాల 
యంలో ఉదయగిరి ఎమ్మెల్యే మేకపాటి చంద్రశేఖర్‌రెడ్డితో 
కలసి విలేకరుల సమావేశంలో మాట్లాడారు. వైఎస్‌ మర 
ణానంతరం జిల్లాలో అభివృద్ధి పనులు నిలచిపోయాయ 
న్నారు. జలయజ్ఞంతో పాటు నెల్లూరు బ్యారేజి పనులు 
ఆగిపోయాయని, వృద్దాప్య వికలాంగ పింఛన్లు నిలచిపో 
యాయన్నారు. ఇందిరమ్మ ఇళ్లకు బిల్లుల చెల్లింపు ఆగిపో 
వడంతో పేద ప్రజలు ఇబ్బందులు పడుతున్నారన్నారు. 
కొత్త రేషన్‌ కార్డులు ఇవ్వకపోగా, వున్నవాటిని తొలగిస్తు 


వైఎస్‌ఆర్‌ కాంగ్రెస్‌ పార్టీ కన్వీనర్‌ ఆవేదన. 


న్నారన్నారు. ఆరోగ్యశ్రీ పథకం అటకెక్కిందని, 108, 104 
సేవలు ప్రజలకు దూరమయ్యాయన్నారు. వైఎస్‌ ప్రవేశపె 
ట్టిన పథకాలను కొనసాగించడంలో పాలకులకు చిత్తశు 
ద్ధి లేదన్నారు. ప్రజల సంక్షేమాన్ని వదలి పెట్టిన కాంగ్రెస్‌ 
ప్రభుత్వం వైఎస్‌ కుటుంబ ప్రతిష్టను దెబ్బతీసేందుకు 
ప్రయత్నిస్తోందన్నారు. మేకపాటి చంద్రశేఖర్‌రెడ్డి మాట్లా 
డుతూ రాజశేఖర్‌రెడ్డి వల్ల రాజకీయంగా, ఆర్థికంగా బల 
పడ్డ కాంగ్రెస్‌ నేతలు ఇద్దరు ఆయన కుటుంబంపై విమ 
రృలకు దిగడం సిగ్గుచేటన్నారు. కాంగ్రెస్‌, టిడిపిలు ఒకటై 
వైఎస్‌ఆర్‌ కుటుంబంపై కక్ష్య సాధింపు చర్యలకు పాల్ప 
డుతున్నాయని ఆరోపించారు. ఉప ఎన్నికల్లో కాంగ్రెస్‌ 
నాయకులకు ప్రజలు తగిన బుద్ధి చెప్పారన్నారు. ఈ 
సమావేశంలో వైఎస్‌ఆర్‌ కాంగ్రెస్‌ పార్టీ నేతలు అనిల్‌కు 
మార్‌, జిల్లా పరిషత్‌ మాజీ ఛైర్మన్‌ బాలచెన్నయ్య, రాఘవ 
రెడ్డి తదితరులు పాల్గొన్నారు. 


నెల్లూరు కస్తూరిదేవి నగర్‌లోని అనిల్‌ డయాబిటిస్‌ సెంటర్‌ 20వ వార్షికోత్సవం 
సందర్భంగా ఏర్పాటుచేసిన ఉచిత వైద్య శిబిరం ప్రారంభోత్సవంలో నెల్లూరు రూరల్‌ 
ఎమ్మెల్యే ఆనం వివేకానందరెడ్డి, డాక్టర్‌ అనిల్‌కుమార్‌రెడ్డి. 


జమాకరైను 
నరకానికి దగ్గరయ్యాడు! 


16వ పేజీ కొరవ 
ధరతో బిల్లు వేయడం. 2004 నుంచి 2009 మధ్య 
ముడి ఇనుప ఖనిజం ధర 115 నుంచి 250 డాలర్ల 
వరకు వుంది. కానీ గాలి ఎగుమతి చేసిన ఐరన్‌ 
ఓర్‌లో అధిక భాగం సగం ధరకే బిల్లులున్నాయట. 
అందుకాయన, సింగపూర్‌ వంటి దేశాలలో బినామీ 
కంపెనీలు సృష్టించాడు. మొదటి బిల్లు దానిపై 
వేశాడు. అక్కడ నుంచి మళ్లీ అసలు ధరకు మరొక 
బిల్లు వేశాడు. ఆ సొమ్మును విదేశాలలో దాచుకొ 
న్నాడు. సిబిఐ దర్యాప్తులో ఈ గొలుసు బయట 
పడింది. దాన్ని రుజువు చేయగలిగితే, హవాలా, 
మనీ ల్యాండరింగ్‌, విదేశీ మారక ద్రవ్యం వంటి 
చట్టాలన్నిటి క్రింద నేరంగా పరిగణన అవుతుంది. 
బెయిల్‌ కూడా దొరకని చట్టాలివి. 


ఎందరో అధికారులు 
వుచ్చులో చిక్కుతారు 

అనంతపురంలో గని లీజుకు ఇవ్వడం, దాని 
సరిహద్దులు తారుమారు చేయడం అడవులలో 
త్రవ్వకాలు జరపడం, దొంగ బిల్లులు వేయడం, చట్ట 
విరుద్ధంగా ఎగుమతులు జరపడం, వేల కోట్ల రూపా 
యల అక్రమ ఆర్జనను విదేశాలలో దాచడం... ఈ 
నేరపరంపరలోని ప్రతి అడుగులోనూ రాష్ట్ర ప్రభుత్వ 
అధికారుల ప్రమేయం, పాత్ర వున్నాయి. మైనింగ్‌, 
ఫారెస్ట్‌, ఇండస్ట్రీ శాఖల ఉన్నతాధికారులు చాలా 
మంది ఈ కుట్రలో భాగస్వాములు. ఇప్పుడు వారం 
దరూ సిబిఐ ముందు దోషులుగా నిలబడక తప్పదు. 


రెండేళ్ల ఆలస్వం 


గాలి దోపిడీ మీద శాసనసభలో రచ్చ రేగ 
డంతో 2009 నవంబర్‌ నెలలో అప్పటి ముఖ్యమంత్రి 
రోశయ్య సిబిఐ దర్యాప్తు ప్రకటించాడు. హైకోర్టు, 
సుప్రీంకోర్టు స్టే గండాలను దాటుకొని, ఈ దశకు 
చేరడానికి రెండేళ్లు ఆలస్యం జరిగింది. ఈలోగా 
గాలి సోదరులు దాదాపు కోటి టన్నుల ఖనిజం ఎగు 
మతి చేశారు. కానీ వారికి కేటాయించిన గనులలో 
కేవలం 40వేల టన్నుల ఖనిజం మాత్రమే వెలికి 
తీశారని శాస్త్రీయంగా రుజువులు చూపుతున్నది 
సిబిఐ. తతిమాదంతా అక్రమ త్రవ్వకమే. 


కనకపు నింవోసనం 
పడక (క్రింద రత్నాల రాళి 


ఈ అక్రమ సంపాదనతో గాలి జనార్దనరెడ్డి 
అపర కుబేరుడుగా మారిపోయాడు. ఆయన జీవన 
విధానం అరబ్‌ షేక్‌లను తలదన్నింది. బళ్లారిలో 
ఆయన ఇల్లు ఒక బంగారు గని. హాలులో గాలి 
జనార్దనరెడ్డి కూర్చునే కుర్చీకి బంగారు తాపడం 
చేశారు. తినే పళ్లాలు, స్పూన్లు, ప్లేట్లు, కాఫీ కప్పులు 
అన్నీ బంగారు పూత పూసినవే. ఆయన పడుకొనే 
మంచం క్రింద ఒక నేల మాళిగ నిర్మించారు. అం 
దులో వజ్రాలు, రత్నాలు రాసులు దాచారు. బం 
గారు బిస్కట్లు, కడ్డీలకు లెక్కే లేదు. తూకం వేయ 
డానికి సిబిఐ అధికారులకు అలుపు వచ్చింది. ఇది 
ఒక బళ్లారి ఇంట్లో దాచిన సొత్తు మాత్రమే. దేశ 
విదేశాలలో భద్రం చేసిన సొమ్ము ఇంకెంత భారీ 
పరిమాణంలో వుంటుందో వూహించలేము. దూర 
ప్రాంతాలకు వెళ్లడానికి ఒక విమానం, దగ్గర వూళ్లకు 
తిరగడానికి తనకొకటి, భార్యా పిల్లలకు రెండు 
హెలికాప్టర్లు. రోల్స్‌ రాయిస్‌ దగ్గర నుంచి స్కార్పియో 
వరకు వందలాది కార్ల బారు. ఆ వైభవం చూసి 
తరించాలే తప్ప వర్ణించడం వీలు కాదు. 


14 9 సెప్టెంబర్‌ 2011 


రాజకీయ సాద్రూజ్యం 


రాజకీయంగా కూడా ఈ ఐదారేళ్లలో శిఖరా 
రోహణ చేశాడు గాలి. బళ్లారి జిల్లాలో ఆయన 
పెట్టిన వారే ఎమ్మెల్యేలు, ఎమ్బీలు, కార్పొరేషన్‌ 
మేయర్లు. ఎవరైనా ఆయన పాదాలకు మొక్కవల 
సిందే. కాదన్నవాడికి రాజకీయంగా అధోగతి. 
పార్టీలు, గీర్టీలు లేవు. గాలి మాటే వేదవాక్కు ఆ 
బలంతో బిజెపి మెడలు వంచాడు. కర్నాటక ముఖ్య 
మంత్రిని కీలుబొమ్మ వలె ఆడించాడు. 


చివరకు చంచల్‌గూడా 


అయితే ఏళ్లకాలం చేసిన పాపాలు వూరకే 
వుండవు. కట్టి కుదుపుతాయి. జగన్‌ గోలలో తల 
మునకలుగా వున్న సిబిఐ అధికారులు తనజోలికి 
రారనే నమ్మకంతో అదమరచి వుండినాడు. కానీ 
సిబిఐ జాయింట్‌ డైరెక్టర్‌ లక్ష్మీనారాయణ చాలా 
ఘటికుడు. శబ్దం చేయకుండా బళ్లారికి వెళ్లాడు. 
వేకువన 3.30 గంటలకు అక్కడి పోలీసు ఎస్పీకి 
ఫోన్‌ చేసి, తనకు సిబ్బంది కావాలని అడిగారు. 
4.30 కల్లా వందమంది పోలీసులను వెంటబెట్టు 
కొని గాలి జనార్దనరెడ్డి ఇంటికి వెళ్లాడు. అడ్డు 
వచ్చిన సెక్యూరిటీ సిబ్బందిని పక్కకు నెట్టి, నేరుగా 
గాలి పడకగదికి వెళ్లి నిద్ర లేపాడు. తలుపు తీయ 
గానే సెల్‌ ఫోన్‌ పెరుక్కొన్నాడు. ఆ పడక మీదే 
కూర్చోబెట్టి రెండు గంటలు బంగారు, రత్నాలు, 
వజ్రాలు, డబ్బు, కాగితాలు వెతికాడు. ఇంట్లో 
నుంచి శబ్దం బయటకు రాకుండా జాగ్రత్త పడ్డాడు. 
తెల తెలవారే సమయంలో ఉదయం గాలిని తన 
వాహనం ఎక్కించుకొని హైదరాబాద్‌కు బయలుదే 
రాడు. బళ్లారి గాలి సోదరులకు కంచుకోట. వారి 
మీద ఈగ వాలితే వూరిలో కల్లోలం రేగుతుంది. 
కానీ ఇంత జరుగుతున్నా వూరిలో అలికిడి లేదంటే, 
ఎంత జాగ్రత్తలు తీసుకొన్నారో అర్థం చేసుకోవచ్చు. 


పగవాడికీ వద్దు 


7 స్టార్‌ సుఖ జీవితం గడిపిన వ్యక్తికి చంచల 
గూడా జైలులో రోజు గడపడం కంటే శిక్ష వేరొకటి 
వుండదు. ఎప్పుడో 1872లో కట్టిన జైలు ఇది. గోడ 
లన్నీ పాచిపట్టి వుంటాయి. ఎలుకలు, పందికొక్కులు, 
దోమలు, ఈగలకు ఆవాసమది. అటువంటి జైలులో 
చిన్న గది. అందులో నలుగురి నివాసం. వారిలో 
గాలి ఒకరు. తతిమా వారు చిల్లర దొంగలు. పడు 
కోవడానికి నాపరాళ్లు పరిచిన బండ మాత్రమే వుం 
టుంది. దాని మీద దుప్పటి కప్పుకోవడం తప్ప 
పరుపు వేయడానికి అనుమతించరు. సాయంత్రం 
ఆరు గంటల కల్లా గది తలుపులు మూస్తారు. 
రాత్రంతా లైట్‌ వెలిగించే వుంటుంది. దోమలబాధ. 
రాత్రిపూట మూత్రం వస్తే ఆ గదిలోనే ఒక సీసాలో 
పోసుకోవాలి తప్ప బయటకు అనుమతించరు. తెల్ల 
వారి ఐదు గంటలకు నిద్ర లేపుతారు. మరుగు 
దొడ్డికి క్యూలో నిలవాలి. అవి ఎంత చండాలంగా 
వుంటాయో చెప్పలేము. కొత్తవారికి ఆ దుర్వాసనకు 
డోకులు వస్తాయి. కానీ తప్పదు. గది దాటి బయ 
టకు వస్తే పాత ఖైదీలు కొత్త వారిని ర్యాగింగ్‌ 
చేస్తారు. చాలా అసభ్యంగా, అనాగరికంగా ప్రవర్తి 
స్తారు. జైలు తిండి తినడం ఏ జన్మలోనో చేసిన 
పాపం. గాలి వంటి ఖైదీలకు కొన్ని ప్రత్యేక సౌక 
ర్యాలు ఇస్తారు. ఇంటి నుంచి భోజనం, స్వంత 
దుప్పట్లు వాడుకోవడం, మినరల్‌ వాటర్‌ కొనుక్కో 
వడం వంటి సదుపాయాలకు కోర్టు అనుమతిం 
చాలి. అప్పటి వరకు సాధారణ ఖైదీ గానే కాలం 
గడపాలి. గాలి జీవితానికి ఆ శిక్ష చాలు. 


| ఢాొరవలు 


మాట తూలిన జగన్‌ 


మొదటి పేజీ కొరవ 
రాజీనామా చేసిన 29 మంది ఎమ్మెల్యేలు పునరా 
లోచనలో పడుతున్నారు. తమ రాజీనామాలు ఆమో 
దించవద్దని స్పీకర్‌ను ప్రాధేయపడుతున్నారు. 


ద్వారంపూడి తొలిబోణీ 


విచిత్రం ఏమిటంటే జగన్‌ స్వంత మనుషులు 
అనుకొన్న ఎమ్మెల్యేలలోనే ఈ జారుడుబండ ఆట 
ఎక్కువగా వుంది. జగన్‌ వీరాభిమాని ద్వారంపూడి 
చంద్రశేఖర్‌రెడ్డి తొలిబోణీ కొట్టాడు. కిరణ్‌కుమార్‌ 
రెడ్డితో సన్నిహితంగా మెలుగుతున్నాడు. తనతో 
పాటు మరొక ఇద్దరు ముగ్గురు జగన్‌ వర్గం ఎమ్మె 
ల్యేలను కూడా వెనక్కు తెస్తానని కిరణ్‌కుమార్‌రెడ్డికి 
హామీ ఇచ్చాడట. గోడ మీద పిల్లి వాటం వున్న 
నల్లపరెడ్డి ప్రసన్నకుమార్‌రెడ్డి వంటి వారి సంగతి 
చెప్పనవసరం లేదు. రానున్న ఒకటి రెండు వారా 
లలో కనీసం పది మంది జగన్‌ ఎమ్మెల్యేలు ప్లేట్‌ 


గాలికి పొద్దుటూరు ఉచ్చు 


మొదటి పేజీ కొరవ 
ధించి ఈనాడు యాజమాన్యం సైతం విలువైన 
ఆధారాలు అందజేసిందని తెలుస్తున్నది. వాటిలో 
కీలకమైనవి డిజిటల్‌ చిత్రాలు. ఓబులాపురం గను 
లలో అక్రమాల గురించి ఈనాడు సిబ్బంది చాలా 
లోతుగా పరిశోధనలు చేశారు. మూలాలు వెతి 
కారు. అందుకోసం డిజిటల్‌ చిత్రాలను రూపొం 
దించారు. వాటన్నింటినీ సిబిఐకి అందజేశారట. 


నెల్లూరు ముచ్చట్లు 
3వ పేజీ కొరవ 

క్టర్‌ చొరవతో విద్యార్థులకు బెంచీలు ఏర్పాటు కావ 

డంతో అధ్యాపకులు, విద్యార్థుల తల్లితండ్రులు సం 

తోషం వ్యక్తం చేశారు. 


చోరీకి యత్నిస్తూ మృతి 

దొంగతనం చేసేందుకు వచ్చి విద్యుత్‌ 
ఘాతానికి గురై దొంగ మరణించిన ఘటన కొత్తూ 
రులో జరిగింది. అక్కడ నిర్మిస్తున్న అపార్టుమెంటు 
లోకి మోటారు, వైర్లను చోరీచేసే దొంగ అర్థరాత్రి 
దాటాక ప్రవే శించి కొన్ని వైర్లను కట్‌ చేశాడు. 
మోటార్‌ను తస్మరించదలచి దీని వైర్లు కత్తిరిస్తున్న 
సందర్భంలో విద్యుత్‌ ఘాతానికి గురై అకృడికక్కడే 
ఆ దొంగ మరణించాడు. సమాచారం అందుకొన్న 
రూరల్‌ పోలీసులు ఘటనా స్థలానికి వచ్చి కేసు 
దర్యాప్తు చేస్తున్నారు. 

లక్షలు పలికిన గణేష్‌ లడ్డు 

వినాయకచవితి సందర్భంగా లడ్డూను వేలం 
వేయడం అలవాటు. వేదాయపాళింలో ప్రతి ఏడాది 
ఈ వేలం నిర్వహిస్తుంటారు. ఈ సంవత్సరం జరి 
గిన వేలంలో వైఎస్‌ఆర్‌ కాంగ్రెస్‌ పార్టీకి చెందిన 
శ్రీనివాసులురెడ్డి, సుధీర్‌ రెడ్డి తదితరులు 2.15 
లక్షలు పెట్టి లడ్గు దక్కించుకొన్నారు. అలాగే చంద్ర 
మౌళినగర్‌లో 35,116లకు వందన గ్రాండ్‌ రెస్టా 
రెంట్‌ నిర్వాహకుడు లడ్డూను సొంతం చేసుకొన్నాడు. 


వైద్యుడిపై దాడి 
చికిత్స కోసం వచ్చిన రోగితో అసభ్యంగా 
ప్రవర్తించాడంటూ వైద్యుడిపై దాడిచేసిన సంఘటన 
పొగతోటలో చోటుచేసుకొంది. డాక్టర్‌ రోశయ్య 
హాస్పిటల్‌లో ప్రాక్టీసు చేస్తున్న ఎముకల డాక్టర్‌ 


ఫిరాయించవచ్చునని అంచనా. 


జనంలోనూ మార్చు 


అన్నా హజారే ఉద్యమంతో మధ్యతరగతి, 
చదువుకున్న యువకులలో జగన్‌ పట్ల పునరాలో 
చన వచ్చింది. అవినీతి వ్యతిరేక ఉద్యమాన్ని ఒక 
పక్క సమర్ధిస్తూ మరొకప్రక్క అవినీతి బురదలో 
కూరుకపోయిన జగన్‌ను ఎట్లా భుజానికెత్తుకోవా 
లన్న చర్చ వారిలో తలెత్తి వుంది. గాలి అరెస్ట్‌తో 
సాధారణ జనంలో కొంత పునరాలోచన కన్పిస్తు 
న్నది. వైఎస్‌ పట్ల తమకెంత ప్రేమ అభిమానం 
వున్నా దానికి జగన్‌ అర్షుడా అన్న ఆలోచన చేస్తు 
న్నారు జనం. ఇది మరికొంత ముదిరితే జగన్‌ 
రాజకీయ ప్రాభవానికి పెను ముప్పు అవుతుంది. 
దాన్ని నివారించుకోవడానికి మరింత ధైర్యంగా, 
సాహసంగా అడుగులు ముందుకు వేయవలసిన 
జగన్‌, నీరు కారి పోయి యుపిఏతో పొత్తనే బేల 
పలుకులు పలకడం ఆత్మహత్యా సదృశ్యం. కానీ 
నోరు జారి పోయింది. 


అవి కేసు బిగించడానికి పనికి వచ్చాయని తెలుస్తు 
న్నది. గాలి జనార్దన్‌రెడ్డి అకారణంగా ఈనాడు మీద, 
చంద్రబాబునాయుడు మీద విరుచుక పడేవాడు. 
కుక్కలు, నక్కలని తిట్టేవాడు. కాలి క్రిందవేసి నలిపి 
నాశనం చేస్తానని శపథాలు చేశాడు. తనను వ్యతి 
రేకించే వారెవరి పట్ల అయినా ఆయన ధోరణి ఇదే 
విధంగా వుండేది. దానితో ఆయనకు చాలా మంది 
శత్రువులుగా మారారు. ఇప్పుడు వారందరూ కలిసి 
తలా కొంచం ఆజ్యం పోస్తున్నారు. 


సజ్ఞా సతీష్‌ దగ్గరకు గాంధీనగర్‌కు చెందిన విజయ 
అనే మహిళ వచ్చింది. వైద్య పరీక్షల సమయంలో 
తనతో డాక్టర్‌ అసభ్యంగా ప్రవర్తించాడంటూ ఆమె 
తన బంధువులకు తెలపడంతో వారు మూకు 
మ్మడిగా వచ్చి డాక్టర్‌ను చితకబాదారు. అక్కడివారు 
ఆయన్ను తప్పించడంతో కాలువ గట్టున పరుగెత్తి 
దెబ్బల నుంచి రక్షించుకొన్నాడు. ఇందులో ఎవరిది 
తప్పు అనేదానిపై భిన్న వాదనలు విన్పిస్తున్నాయి. 


కమ్యూనిస్ట్‌ నేత మరణం 

కోవూరు తాలుకాలో సిపిఐ నాయకుడిగా 
సామాన్య, మధ్యతరగతి ప్రజలకు చేదోడు వాదో 
డుగా వుండిన కె.చంద్రమోహన్‌రెడ్డి(61) 4వ తేది 
కోవూరులోని ఆయన స్వగృహంలో మరణించారు. 
ఆయన స్వగ్రామం దామరమడుగు. మొదట జక్కా 
వెంకయ్యకు తోడుగా సిపిఎం వైపు వుండినా ఆ 
తర్వాత సిపిఐ వైపు వచ్చేశారాయన. చంద్రమోహన్‌ 
రెడ్డి మంచి నాటక కళాకారుడిగా కూడా పేరుగాం 
చారు. ఆయనకు భార్య, కుమారుడు, ఇద్దరు కుమా 
రైలు. గతంలో హైదరాబాద్‌లోని మెడినోవా సంస్థలో 
జనరల్‌ మేనేజర్‌గా పనిచేసిన లెఫ్టినెంట్‌ జనరల్‌ 
కల్నల్‌ భాస్మరరెడ్డి, చంద్రమోహన్‌రెడ్డి సోదరుడే. 
కుటుంబ పెద్దను కోల్పోయిన వీరి కుటుంబానికి 
మా సానుభూతి. 


జనవాణి 


2వ పేజీ కొరవ 
తం ఈ షెల్టర్‌ లేకపోవడంతో పెన్షనర్లు ఇబ్బంది 
పడాల్సి వస్తుంది. ఈ విషయం గుర్తించి ఎవరైనా 
ఐచ్చిక సంఘ సేవా పరాయణ సంస్థల వాళ్లు స్పం 
దించి షెల్టర్‌ను నిర్మించి మంచినీటి సౌకర్యం 
కల్పిస్తే బాగుంటుంది. 


కెనుజాత కావలి 


| — 


ల్లావ్యాప్తంగా మనీ సర్యులేషన్‌ స్కీం 

సంస్థల్లో నగదు చెల్లించిన బాధి 
తులు ఆందోళన చెందుతున్నారు. ఈ సంస్థలపై 
గత 15రోజుల నుంచి పోలీసులు దాడులు 
చేయడంతో 10కోట్ల రూపాయలకు పైగా నగదు 
పట్టుబడిన సంగతి తెలిసిందే. పోలీసులకు భారీ 
మొత్తంలో నగదు పట్టుబడడం, సంస్థల నిర్వాహ 
కులు పత్తా లేకుండా పోవడంతో సభ్యులుగా 
చేరినవారు తాము చెల్లించిన నగదు తిరిగి ఇప్పిం 
చాలని పోలీసుల్ని కోరుతున్నారు. జిల్లా ఎస్పీ 
రమణకుమార్‌ మనీ సర్యులేషన్‌ స్మీం నిర్వహించే 
సంస్థలపై ప్రత్యేక దృష్టిసారించి వీటి నిర్వాహ 
కుల కోసం ప్రత్యేక బృందాలను ఏర్పాటుచేసి 
వారిచేత గాలిస్తున్నారు. 


నగరంలోని కిసాన్‌నగర్‌లో ఏర్పాటు చేసిన 
న్యూవిజన్‌ ఫౌండేషన్‌ కార్యాలయంపై తొలుత 
దాడులు నిర్వహించి 72లక్షలు స్వాధీనం చేసు 
కోవడం జరిగింది. ఆ తర్వాత వెంకటాచలం మం 
డలం గొలగమూడి క్రాస్‌రోడ్డు సమీపంలో ఇదే 
సంస్థకు చెందిన 35లక్షల నగదును పోలీసులు 
స్వాధీనం చేసుకోగా నగరంలోని వైశ్యాబ్యాంకు, 
స్టేట్‌బ్యాంకు ఆఫ్‌ ఇండియా బ్రాంచ్‌లలో దాదాపు 
7కోట్ల నగదును గుర్తించి సీజ్‌ చేశారు. సీజ్‌ 
చేయబడిన నగదు, స్వాధీనం చేసుకున్న నగ 
దును కోర్టుకు అప్పగిస్తున్నట్లు పోలీసులు ప్రక 
టించారు. జిల్లావ్యాప్తంగా న్యూవిజన్‌ ఫౌందేషన్‌ 


ఆ 
జిల్లాలో వందల స్రంఖ్యలా చెరుధ్రులకు గండ్లుపడి కట్టలు కోతకు గురై దెబ్బఠిని పోయిద్రా మురద్యుత్తులు 
చేపట్టక పోవడం వల్ల ఆయా ఆయకట్ల క్రింద సాడు చేసుకాధే రైతుల పరిస్థితి అగమ్యు గోచరంగా మారింది. 


= 


సంస్థకు జనం 300 కోట్లకుపైగా నగదు 
చెల్లించారు. 


ప్రజల నుంచి నగదు వసూలు 
చేసిన కొందరు ఏజెంట్లు సంస్థకు చెల్లిం 
చగా మరికొందరు ఏజంట్లు సంస్థకు 
చెల్లించకుండానే స్వాహా చేశారన్న 
ఆరోపణలున్నాయి. 12వేలు చెల్లిస్తే ఆరు 
నెలల్లో లక్షా 12వేలు, 96వేలు చెల్లిస్తే 
8లక్షల 86వేలు చెల్లిస్తామని న్యూవి 
జన్‌ ఫౌండేషన్‌ నిర్వాహకులు ప్రచా 
రం నిర్వహించారు. మిగిలిన సంస్థల 
కంటే న్యూవిజన్‌లోనే ఎక్కువ మంది 
సభ్యులుగా చేరి నగదు చెల్లించడం జరి 
గింది. కొందరు ఏజెంట్లు 2వ నగర 
పోలీస్‌స్టేషన్‌లో న్యూవిజన్‌ సంస్థపై 
ఫిర్యాదు చేశారు. మిగిలిన ఏజంట్లు 
కూడా ఫిర్యాదు చేయనున్నారు. 

జిల్లా ఎస్పీ మనీ సర్యులేషన్‌ 
స్కీం సంస్థల నిర్వాహకులు, ఏజంట్లు 
ప్రజల నుంచి వసూలు చేసిన నగదును తిరిగి 
చెల్లించాలని విధించిన గడువు కూడా ముగి 
సింది. వసూలు చేసిన నగదును సంస్థకు చెల్లిం 
చామని ఇప్పుడు తిరిగి చెల్లించమంటే తాము 
ఎక్కడ నుంచి నగదు తీసుకురావాలని ఏజెంట్లు 
ప్రశ్నిస్తున్నారు. ఇదే విషయాన్ని జిల్లా ఎస్పీ, కలెక్ట 
ర్లను కలసి విన్నవించుకున్నారు. అసలు నిర్వా 


» 


హకుల్ని పట్టుకొని నగదును స్వాధీనం చేసుకో 
వాలని విజ్ఞప్తి చేస్తున్నారు. ప్రజలు కూడా తాము 
చెల్లించిన నగదు తిరిగి ఇప్పిస్తే మేలని వేడు 
కుంటున్నారు. ఒకవేళ పోలీసులు ఏజంట్లపై కేసు 
నమోదు చేసి అరెస్టు చేసినా ఎటువంటి ఫలితం 
వుండదని న్యాయనిపుణులు చెబుతున్నారు. 
ప్రజల్ని మోసం చేసి కోట్లరూపాయలు వసూలు 


మనీ సర్యులేషన్‌ స్కీం బాధితులకు న్యాయం చేస్తానని హామీ ఇస్తున్న ఎస్పీ రమణకుమార్‌. 


చేసి పత్తాలేకుండా పోయిన అసలు సూత్రధారులను 
అరెస్టు చేస్తే దాచిన నగదు స్వాధీనం చేసుకోవచ్చు. 
జిల్లావ్యాప్తంగా ఈ సంస్థలో సభ్యులుగా చేరిన వారు 
ఆందోళన చెందుతున్నారు. నగదు పట్టుబడిన సమా 
చారం అందిన వెంటనే క్షణాల్లో పోలీస్‌స్టేషన్‌కు వెళ్లి 
ఫిర్యాదు చేస్తున్నారు. జిల్లా ఎస్పీ తదుపరి చర్యలు ఎలా 
వుంటాయో వేచి చూడాలి. 


చందాదారులకు మనవి 


డౌ చందా పంపించేటప్పడు తమ 
చందా నెంబరు, పూర్తి పేరు, చిరు 
నామా తెలియపరచండి. 

ఢకౌమీ చందా నెంబరు, చందా ఏ 
తేదికి అయిపోతుందో, అడ్రసు 
రేపరు మీదనే ముద్రించి వుం 
టుంది. 


డా “జమీన్‌రైతు' చందాదార్లు తమ 
_ చందాను ఎం.ఓ/డి.డి లేదా 0౧- 


ల్లాలో నీటిపారుదలశాఖ పరి 

బి ఢలోగల చెరువుల పరిస్థితి 
అధ్వాన్నంగా వుంది. చెరువులకు గండ్లు 
పడి, కట్టలు కోతకు గురై దెబ్బతినిపో 
యినా మరమ్మత్తు పనులు చేపట్టకపోవ 
డం, సంబంధితశాఖ అధికారులు పట్టీ 
పట్టనట్లు వ్యవహరిస్తుండడంతో నానా 
టికీ చెరువుల పరిస్థితి దారుణంగా తయా 


జమాణైను 


పొగతోట, నెల్లూరు - 524 001. 


- 


98489 66163 
98489 66165 


చందాలకు 


98489 66190 


రవుతుంది. ఫలితంగా ఆయకట్టు క్రింద 
సాగుచేసుకొనే రైతుల పరిస్థితి అగమ్యగో 
చరంగా మారింది. చెరువుల్లోని నీరు 
వృధాగా పోతున్నా, రైతులు తీవ ఇబ్బం 
దులు పడుతున్నా అటు పాలకులు, ఇటు 
అధికారులు నిర్లక్ష్యంగా వ్యవహరిస్తుండ 
డం, వర్షాకాలం వస్తుండడంతో అన్నదా 
తలకు కడగండ్లు తప్పడం లేదు. జిల్లాలో 
చిన్న నీటిపారుదలశాఖ పరిధిలో మొత్తం 
1,763 చెరువులు వున్నాయి. వీటి క్రింద 
దాదాపు మూడులక్షల ఎకరాల ఆయకట్టు 
వుంది. వీటిలో 80శాతం చెరువులు శిధి 
లావస్థకు చేరుకొన్నాయి. గంద్లుపడి ఏళ్లు 
గడుస్తున్నా నేటికి మరమ్మత్తులకు నోచు 
కోని చెరువులు జిల్లావ్యాప్తంగా అనేకం 
వున్నాయి. వీటిలో 400 చెరువుల పరిస్థితి 
దారుణంగా వుంది. వర్షాలు వచ్చినప్పుడు 
మరింతగా దెబ్బతిని ప్రమాదకరంగా 
మారుతున్నా అధికారులు పట్టించుకోకపో 


వడంతో ప్రతి సంవత్సరం రైతులకు 
కష్టాలు తప్పట్లేదు. చెరువుల తూముల 
వద్ద రీకేజీల సమస్య వేధిస్తోంది. వెంక 
టగిరి మండలంలోని వెంకటరెడ్డిపల్లి చెరు 
వుకు గండ్లుపడి పదేళ్లవుతున్నా ఇప్పటివ 
రకు మరమ్మత్తులకు నోచుకోలేదు. సీతా 
రాంపురంలో గల చెరువుకు ఎనిమిదేళ్ల 
క్రితం తూము వద్ద గండిపడింది. మర 
మృత్తులు చేసేందుకు వీలులేదంటూ గం 
డితోపాటు తూమును పూడ్చేశారు అధికా 
రులు. కలువాయి మండలంలోని కను 
పూరుపల్లి, కలువాయి, ఎర్రబల్లి చెరువు 
లకు, డక్కిలి మండలం అలపలేరు చెరువు 
తూములు శిథిలమై నీరు లీకవుతోంది. 
గూడూరు డివిజన్‌లో పలు చెరువులు 
ప్రమాదకర స్థితిలో వున్నాయి. ఈ చెరు 
వులు మరమ్మత్తు పనులు ప్రతిపాదనలకే 
పరిమితం అవుతున్నాయి తప్ప వాటి అభి 
వృద్ధికి చర్యలు చేపట్టిన దాఖలాలు లేవు. 


జిల్లాలో ఇటీవల రెండేళ్లుగా కురిసిన భారీ 11౧6లో ఆంధ్రాబ్యాంక్‌, విఆర్‌కాలేజి 
వర్షాలకు, తుపానులకు దాదాపు 500కు 
పైగా చెరువులు దెబ్బతిన్నాయి. ఒక్క 
కావలి డివిజన్‌లోనే 114 చెరువుల వరకు 
శాశ్వత మరమ్మత్తులు చేపట్టాల్సుంది. వెం 
కటగిరి పరిధిలో 95 చెరువులకు మరమ్మ 
త్తులు చేసేందుకు ప్రతిపాదనలు పంపి 
వున్నారు. నెల్లూరు డివిజన్‌ పరిధిలో 78 
చెరువులకు శాశ్వత మరమ్మత్తులకుగాను 
ప్రతిపాదనలు పంపారు. ఇవికాక ఆంధ్ర 
ప్రదేశ్‌ చెరువుల భాగస్వామ్య పథకం 
క్రింద 127 చెరువులను అభివృద్ధి చేసేం 
దుకు నిధులు మంజూరై రెండేళ్లవుతున్నా, 
దీని గడువు వచ్చే ఏడాదితో ముగుస్తున్నా 
అధికారుల పర్యవేక్షణ కొరవడడంతో ఆ 
పనులు అంతంతమాత్రంగానే సాగుతు 
న్నాయి. ఆర్థికశాఖమం త్రి జిల్లాలోనే చెరు 
వుల పరిస్థితి అధ్వాన్నంగా వుండడం పట్ల 
పెద్ద ఎత్తున విమర్శలు వస్తున్నాయి. 


బ్రాంచి, నెల్లూరు అకౌంట్‌ నెంబర్‌: 
106811011000423లో 
ZAMINRYOT పేరుతో జమచేయ 
వచ్చు. సకాలంలో చందా చెల్లించ 
వలసినదిగా కోరుతున్నాము. 


డా చెక్కులు స్పీకరించబడవు, 
జీవిత చందా రూ.1000/- 


సంవత్సర చందా 


స్వదేశంలో రూ.200/- 
విదేశాలకు రూ.1000/- 


జమున్‌రైతు 


పొగతోట, నెల్లూరు - 524 001 
ఫోన్‌: 0861 - 2327354 
సెల్‌: 98489 66190 


— జిల్లా రాజకీయాలు 


స్వర్గానికి నిచ్చె 


చ్చెన వస్తే 


నరకానికి దగ్గరయ్యాడు! 


అక్రమార్ధనవరులకు 'గాలి” జీవితమొక గుణపాఠం 


నివ్చులు చిమ్ముకొంటూ 
నింగికి ఎగిరితే... 
నిబిడాళ్ళర్థుంతో వారు... 
నెత్తురు కక్ళుకొంటూ 
నేలకు రాలిపోతే... 
నిర్జాక్షిణ్యంగా వీరే... 


నిన్నటి వరకు ఆయన స్వర్గలోక విహారి. కన 
కపు సింహాసనాలు, హంసతూలికా తల్పాలు, పంచ 
భక్ష్య పరమాన్నాలు, వాయు విహంగాలు, కన్ను 
మెదిపితే కాలు కదిపితే సేవకుల ఉపచారాలు, 
ఎటుచూసినా రాజవైభోగాలు ఆయన స్వంతం. ఆ 
వైభోగం చూసి కన్ను కుట్టని వారు లేరు. ఆ రాచ 
దర్పం చూసి అబ్బా అని నోరు వెళ్లబెట్టని వారూ 
లేరు. 


A 

ఈరోజాయాన చంచల్‌గూడా జైలులో ఖైదీ. 
కటిక నేల మీద శయనం, చిప్ప పట్టుకొని వరసలో 
నిలబడితే తప్ప కాసిని అన్నం మెతుకులు దొరకని 
దౌర్భాగ్యం. మండుటెండలో తన మరుగుదొడ్డి తానే 
శుభ్రం చేసుకోవాలి, తాను విప్పిన దుస్తులు తానే 
ఉతుక్కోవాలి. గది లోపల వుక్కపోత, దోమల బాధ, 
ముక్కులు పగిలే మూత్రపు గబ్బు. కానీ గది దాటి 
బయటకు కాలు పెట్టలేని నిస్సహాయత్వం. 

ఒక్కరోజులో ఎంత తేడా? ఒక మనిషి జీవి 
తంలో ఇంత స్వల్ప కాలంలో జాతకాలు తారు 
మారు కావడం నిజంగా ఆశ్చర్యకరం. గాలి జనా 
ర్దనరెడ్డి జైలు జీవితాన్ని చూస్తే ఒకపక్క జాలి 
కలుగుతున్నది. మరొక ప్రక్క చేసుకొన్న వారికి చేసు 
కొన్నంత మహాదేవా అన్న వేదాంతుల సూక్తి జ్ఞప్తికి 
వస్తున్నది. 

నిన్నటి వరకు ఆయన కళ్లలో పడడానికి 
గిరికీలు తిరిగి, పల్టీలు కొట్టిన వారెవ్వరూ ఈ రోజు 


అయ్యో పాపం అనడానికి కూడా ముందుకు 
రావడం లేదు. గాలి ఎవరో తనకు తెలియదని 
వైఎస్‌ జగనే గొంతెత్తి బిగ్గరగా అరుస్తున్నాడంటే 
తతిమా వారి సంగతి చెప్పేది ఏముంది? ఎదిగే 
కొద్దీ ఒదిగి వుండగల్గినవారికి పతనం అంచులో 
కూడా తోడు దొరుకుతుంది. ఎదిగిన క్షణంలోనే 
కళ్లు నెత్తికెక్షించుకొన్న వారికి క్రింద పడితే చెయ్యి 
అందించే వారుండరు. అది లోకం తీరు. 

గాలి జనార్దనరెడ్డి వెండి స్పూన్‌ నోట్లో పెట్టు 
కొని పుట్టలేదు. ఒక సాధారణ పోలీసు కానిస్టేబుల్‌ 
కుమారుడిగా దిగువ మధ్య తరగతి కుటుంబంలో 
పుట్టాడు, పెరిగాడు. చదువబ్బలేదు కానీ, పెద్ద 
వాడు కావాలన్న కోరిక మాత్రం బలీయంగా నెలకొ 
న్నది. చిల్లర వ్యాపారాలు చాలా చేశాడు. తిరు 


పతిలో ట్యాక్సీలు కూడా నడిపాడు. 1989లో ఎన్నో 
బుల్‌ ఇండియా ఫైవేట్‌ లిమిటెడ్‌ అనే ఫైనాన్స్‌ కం 
పెనీ పెట్టి జనం దగ్గర పెద్ద ఎత్తున డబ్బు దం 
డాడు. దాన్ని తిరిగి చెల్లించలేక కోట్ల రూపాయలు 
అప్పుపడ్డాడు. ఆ ఇబ్బందుల నుంచి తప్పించుకోవ 
డానికి నానా తిప్పలు పడ్డాడు. ఆ కష్టాలలో అప్పుల 
వాళ్ల నుంచి రక్షణ కోసం వైఎస్‌ రాజారెడ్డిని ఆశ 
యించాడు. వైఎస్‌ రాజశేఖర్‌రెడ్డితో ఆయన పరి 
చయం అప్పుడే. 


2000 సంవత్సరంలో, వ్యాపారం లేక మూత 
పడి వుండిన ఓబుళాపురం మైనింగ్‌ కంపెనీ కొను 
క్కొన్నాడు. అప్పట్లో దాని విలువ కొన్ని లక్షల రూపా 
యలు మాత్రమే. ఆ గని కొనుగోలులో, దానికి 
ప్రభుత్వం నుంచి రావలసిన అనుమతుల విష 
యంలో బిజెపి నేత సుష్మాస్వరాజ్‌ గాలి జనార్దన 
రెడ్డికి సహాయం చేసింది. 1999 బళ్లారి లోక్‌సభ 
ఎన్నికలలో సోనియాగాంధీ మీద పోటీ చేసినప్పుడు, 

జమోణైను 


గాలి ఆమెకు దగ్గరయ్యాడు. ఆ సాన్నిహిత్యంతో 
గనుల అనుమతి తెచ్చుకొన్నాడు. ఎంతో కష్టపడి 
2003 నాటికి 35 కోట్ల రూపాయల ఇనుప ఖని 
జం ఎగుమతి చేశాడు. 2004లో ఇనుప ఖనిజానికి 
అంతర్జాతీయంగా ఎక్కడలేని గిరాకీ ఏర్పడింది. 
అప్పటివరకు టన్ను 15 డాలర్లకు కొనే వారు గగనం. 
కానీ ఒక్కసారిగా ఆ ధర 200 డాలర్లకు పైకి ఎగ 
బ్రాకింది. దానితో గాలి పట్టిందల్లా బంగారమై 
పోయింది. వందలు వేల కోట్లు పోగుపడ్డాయి. 
వున్నదానితో తృప్తి చెంది వుంటే ఇప్పుడీ నరక బాధ 
తప్పేది. కానీ ఇంకా కావాలనే తపనకు బానిసై 
పోయాడు. వైఎస్‌.రాజశేఖర్‌రెడ్డి అండ వెయ్యి ఏను 
గుల బలాన్ని ఇచ్చింది. అటు కర్నాటక, ఇటు ఆంధ్ర 
రాష్ట్రాలలోని జాతి సంపద మొత్తాన్ని తన పరం 
చేసుకోవాలని తహతహలాడాడు. అందుకోసం వీలై 
నన్ని అడ్డదారులు తొక్కాడు. అక్రమాలు చేశాడు. 
నేరాలకు పాల్పడ్డాడు. అహంకారం అలవర్చుకొ 
న్నాడు. డబ్బుతో దేనినైనా కొనగలననుకొన్నాడు. 
తనకెదురు లేదనుకొన్నాడు. 


వూహకందని కుట్ర 


చైనా దేశానికి 65శాతం పైగా ఇనుప ఖని 
జం వున్న సరకు కావాలి. ఆ విలువైన ఖనిజం అడ 
వులుగా కేంద్రం ప్రకటించిన రక్షిత ప్రాంతాలలో 
మాత్రమే వుంది. దాన్ని త్రవ్వడానికి చట్టాలు ఒప్పు 
కోవు. దానితో వైఎస్‌తో కలిసి కుట్ర చేసి, బళ్లారికి 
ఆనుకొని వున్న అనంతపురం జిల్లాలో 68 హెక్టార్ల 


గని లీజుకు తీసుకొన్నాడు. అందులో విలువైన ఖని 
జం లేదని వైఎస్‌కు, గాలికి కూడా తెలుసు. అయినా 
లేనిదాన్ని వున్నట్లు పెద్ద ఎత్తున ప్రచారం చేశారు. 
కడప జిల్లాలో స్టీల్‌ కర్మాగారం కట్టబోతున్నట్లు 
అందుకోసం గని ఇస్తున్నట్లు జనాన్ని నమ్మించారు. 
అడవులలో ఖనిజం త్రవ్వారు. ఎగుమతికి మాత్రం 
తమకు లీజుకిచ్చిన ప్రాంతంలో సరకని చూపిం 
చారు. కొన్ని వేల కోట్ట రూపాయల విలువైన జాతి 
సంపదను అమ్మి సొమ్ము చేసుకొన్నారు. 


ఆరురెట్ల జరిమానా 


గాలి నేరాల పరంపరలో తొలి అంకం అది. 
అటవీ ప్రాంతంలో ఎంత సంపదను స్వాహా చేసి 
నట్లు తేలితే, దానికి ఆరు రెట్లు జరిమానా చెల్లిం 
చాలన్నది అటవీ చట్టం నిర్దేశం. దాదాపు 12వేల 
కోట్ల రూపాయల మేర అడవుల్లో ఖనిజం త్రవ్వి 
ఎగుమతి చేశారని సిబిఐ అంచనా. దాన్ని నిరూ 
పించగలిగితే అరవై, డెబ్బై వేల కోట్ల రూపాయల 
అపరాధం కట్టాలి. అంత సొమ్ము ఆయన వద్ద లేదు. 
అందుకు ప్రత్యామ్నాయం ఆస్తుల జప్తు, ఏడేళ్ల జైలు 
జీవితం. 


అమ్మిన ధర వేరు 
బిల్లు వేసేది వేరు 


రెండవ నేరం - ఒక ధరకు అమ్మి వేరొక 
కొరవ 14వ పేజీలో 

